

کیا بات رضا اس چمنستان کرم کی  
زہرا ہے کلی جس میں حسین اور حسن پھول  
(اعلیٰ حضرت امام احمد رضا قادری)

جنة البقیع

# احکام السنادات

محمد افضل قادری

یہ بارگاہ کتاب

حضرت علامہ سید اجل علی گیلانی شاہ صاحب علیہ الرحمہ  
(حرفی مدظلہ العالی) صاحب المصنفات ۱۳۳۲ھ مطابق ۱۴ جون ۲۰۱۱ء

”جن کی مبارک پیشانی پر نور رہتا تھا۔

جن کی مسکراہٹ وصال مبارک کے

بعد بھی بارونق چہرے پر رہی۔

جن کی نماز جنازہ پر رشک آتا ہے۔

جن کے دنیا سے پردہ فرمانے پر ہزاروں

آنکھیں اشک بار ہوئیں

کو ایصال ثواب کی گئی۔

ناشر: دار مدینۃ الرضا



کیا بات رضا اس جنتان کرم کی  
زہرا ہے کلی جس میں حسین اور حسن پھول  
(اعلیٰ حضرت امام احمد رضا قادری)

# احکام السَّادَات

محمد افضل قادری

ناشر: دار مدینۃ الرضا

بِسْمِ اللَّهِ الرَّحْمَنِ الرَّحِيمِ

جملہ حقوق بحق مصنف محفوظ ہیں

تصنیف مبارک	✽	احکام السادات
پسند فرمودہ	✽	سید عبدالوہاب شاہ جیلانی بابو
از قلم	✽	محمد افضل قادری
ناشر	✽	دار وحدۃ الرضا
سن اشاعت	✽	۳۰ جون ۲۰۱۱ء
بہر ق	✽	ختم چلم شریف، سید احمد جیلانی شاہ صاحب
صفحات	✽	۱۰۱
تعداد بار اول	✽	۱۰۰۰ تقریباً
رابطہ نمبر	✽	مدرسہ اعلیٰ (کراچی) 0300-8297071

طبرستان، قزوین، ایران (تلفون) 00 44 7578666286  
 قادری محمد افضل بابو، صاحب (کراچی) 0300-6117453



## سیدوں کے احکام

امام احمد رضا قادری، علامہ یوسف نبھانی

اور

مفتی احمد یار خان نعیمی علیہم الرضوان  
کی تعلیمات کی روشنی میں.....!

حسب ارشاد

از قلم:

ابو عبد اللہ علامہ محمد ذوالقرنین قادری امجدی

ابوالبرکات محمد افضل قادری رضوی امجدی قصوری

سعادتِ اہتمام کمپوزنگ: علامہ حکیم محمد کاشف قادری رضوی مجیدی

سعادتِ اہتمام طبع: علامہ سید غلام دستگیر گیلانی رضوی (مقیم مال انگلینڈ)

کمپوزنگ: محمد عمیر قادری عطاری 0312-2109468



## فہرست

صفحہ نمبر	عنوانات	نمبر شمار
5	کلمات برکت	1
9	شرف انتساب و نذرانہ عقیدت	2
10	پیش لفظ اور وجہ تحریر	3
16	سیدوں کا نسب دوسرے نبیوں سے اعلیٰ ہے	4
26	عقلی دلائل	6
27	زید کی پیش کردہ آیت کا جواب	6
29	اعتراض	7
35	امام مالک کے ہاں قرابت رسول صلی اللہ علیہ وسلم کا لحاظ	8
37	سیدوں کی بے ادبی کرنا	9
38	جو حضور صلی اللہ علیہ وآلہ وسلم کی اولاد کا حق نہ پہچانے	10
38	سادات کی تعظیم ہمیشہ	11
39	محبت آل اطہار	12
39	نور علی نور	13
40	سرکارِ دو عالم صلی اللہ تعالیٰ علیہ وآلہ وسلم کی شفاعت	14
41	صدر کس کو بنائیں	15
41	اگر سید کے اعمال و اخلاق خراب ہوں تو کیا حکم ہے؟	16
42	سنی سید کی بے توقیری حرام ہے	17
42	جو سید کی تحقیر بوجہ سیادت کرے مطلقاً کافر ہے	18
43	ساداتِ کرام پر زکوٰۃ حرام ہے	19
44	اہل بیت سے اچھا سلوک کرنے کا صلہ	20
44	متوسط حال والوں کے لیے ایک تدبیر	21
45	کیا عجمی عالم سید زادی کا کفو ہے؟	22
46	شریعت مطہرہ میں نسب باپ سے لیا جاتا ہے	23
47	تمہارے رشتہ کے بعد کسی سے رشتہ نہ چاہوں	24
47	جب تک زندہ رہیں نکاح نہ کیا	25



## فہرست

صفحہ نمبر	عنوانات	نمبر شمار
48	ایک شبہ کا ازالہ	26
49	کسی کی بیٹیاں حضور کی خورزادیوں سے زیادہ عزت و غیرت والی نہیں	27
50	اعلیٰ حضرت امام احمد رضا خان قادری کے ایک خط کا اقتباس	28
52	سیدوں کو کسی گناہ پر عذاب نہ دیا جائے گا	29
53	دونو اسوں میں افضل کون؟	30
54	بعض مشہورین	31
54	علماء اور سیدوں سے کوئی بھی ہو تو تعزیر کا حکم	32
55	روز قیامت سب سے پہلے شفاعت اہل بیت کی	33
55	حضور اقدس صلی اللہ تعالیٰ علیہ وآلہ وسلم سے قرابت منقطع نہیں ہوگی	34
56	سب سے پہلے حوض کوثر پر آنے والے	35
57	دین و دنیا کی حفاظت	36
57	نسب پر فخر کرنا جائز نہیں	37
58	حضور اقدس صلی اللہ تعالیٰ علیہ وآلہ وسلم کی چار صاحبزادیاں	38
61	اہل بیت رسول اللہ صلی اللہ تعالیٰ علیہ وآلہ	39
62	ضروری ہدایات	40
63	(۲) دو پانچ خاندان جن پر زکوٰۃ حرام ہے یہ ہیں	41
65	سرکارِ دو عالم کی ازواجِ پاک اور صاحبزادیوں کا مہر	42
66	حضرت ام حبیبہ رضی اللہ عنہا کا مہر	43
66	حضرت فاطمہ خاتونِ جنت کا مہر مبارک	44
66	سرکارِ دو عالم صلی اللہ تعالیٰ علیہ وآلہ وسلم کی اپنی آلِ پاک کے لیے دعا	45
67	ہم صدق نہیں کھایا کرتے	46
68	سیدوں کی نقیب پر بارہ حقوق لازم ہیں	47
70	نقیب نام میں پانچ چیزوں کا اضافہ	48
70	اہل بیت سے بغض رکھنے والا یہودی آٹھے گا	49
71	شتم اوے کے پاؤں میں کچھڑ لگ گئی ہے	50



## فہرست

صفحہ نمبر	عنوانات	نمبر شمار
71	جس نے حضور کے دست داریوں کو لذت دی اس نے حضور کو لذت دی	51
72	اہل بیت کی دشمنی کا انجام	52
73	اہل بیت اور صحابہ کرام سے عداوت کرنے والوں کے منہ کا لے	53
73	سیدنا صدیق اکبر رضی اللہ عنہ کا ارشاد مبارک	54
74	سیدوں کا احترام	55
75	سیدوں کے آداب	56
77	خاتون جنت ستر بزار جنتی حوروں کے ہمراہ	57
78	نبی کریم صلی اللہ تعالیٰ علیہ وآلہ وسلم کے اہل بیت سے نسبت	58
78	میں سیدزادی ہوں	59
79	اسے چھوڑ دو یہ میری اولاد سے محبت رکھتا ہے	60
80	بلخ کی شہزادی کا رقت انگیز واقعہ	61
82	دعوتِ فکر	62
83	تو مجھے مارتا ہے	63
83	نافرمان اولاد نسب سے ملتی ہوتی ہے	64
84	اعلیٰ حضرت امام احمد رضا قادری کے ہاں سیدزادہ	65
85	اعلیٰ حضرت امام احمد رضا قادری سیدوں کے ہاتھ چومتے	66
85	سیدوں کے لیے شیرینی کے دودھے	67
86	اعلیٰ حضرت خواجہ عابد علیہ السلام ہر وہ میں شگے پاؤں جاتے	68
86	سیدنا عبداللہ بن مبارک اور سیدزادہ	69
87	شہزادے کے ہاتھ اعلیٰ حضرت امام احمد رضا قادری خود حلائے	70
88	دعوتِ فکر	71
88	ایک ایمان افروز واقعہ	72
90	امام احمد رضا قادری کی دستار سیدزادہ کے پائے تاز پر	73
95	واقعہ مہلبہ	74
97	سیدنا جنید بغدادی رضی اللہ تعالیٰ عنہ والا واقعہ	75
100	﴿.....﴾	76



## کلمات برکت

از: علامہ محمد ذوالقرنین قادری امجدی عاشق غوث الثقلین

الْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ

أَقَابِعُذْ فَأَعُوذُ بِاللّٰهِ مِنَ الشَّيْطَانِ الرَّجِيمِ بِسْمِ اللّٰهِ الرَّحْمٰنِ الرَّحِيمِ

**اللهم صلي على سيدنا ومولانا محمد وعلى آل**

**سيدنا محمد واصحاب سيدنا محمد وبارك وسلم**

**امابعد!**

”حجة اللہ علی العالمین“ میں ہے ۷۲ مفہومہ، وزیر، علی بن عیسیٰ ہر سال کسی

علوی سیدزادے کو 5000 ہزار درہم بطور ہدیہ دیتے تھے، ایک سال ایسا ہوا کہ انہوں نے

اُس سیدزادے کو نشے میں زحمت زمین پر پڑے دیکھا، نشے میں دیکھ کر ارادہ کیا کہ آئندہ

اس کو کچھ نہیں دوں گا، کیوں کہ یہ تو ان پیسوں کو شراب و کباب میں خرچ کرتا ہے۔

چنانچہ اگلے سال جب وہ سیدزادہ وزیر علی بن عیسیٰ کے پاس اپنا ہدیہ لینے آیا تو وزیر

نے اس سیدزادے کو سختی سے منع کیا کہ آئندہ میرے پاس مت آنا کیونکہ تم ان پیسوں کو

حرام کاموں میں خرچ کرتے ہو، یہ سن کر وہ سیدزادہ تشریف لے گیا۔

رات کو وزیر علی بن عیسیٰ نے خواب دیکھا اور خواب میں ان کو نبیوں کے تاجدار صلی

اللہ تعالیٰ علیہ والہ وسلم کی زیارت نصیب ہوئی، مگر ہائے افسوس جب وزیر نے سرکار



صلی اللہ تعالیٰ علیہ والہ وسلم کی بارگاہ میں سلام عرض کیا تو آقائے دو عالم صلی اللہ تعالیٰ علیہ والہ وسلم نے وزیر سے اپنا رخ انور پھیر لیا، وزیر سخت بے چین و پریشان ہوا کہ سرکار صلی اللہ تعالیٰ علیہ والہ وسلم مجھ سے اپنا رخ انور پھیر رہے ہیں۔

چنانچہ دوسری جانب سے پھر سرکار صلی اللہ تعالیٰ علیہ والہ وسلم کی بارگاہ میں آکر عرض گزار ہوا۔ یا رسول اللہ صلی اللہ تعالیٰ علیہ والہ وسلم آپ مجھ سے اپنا رخ انور پھیر رہے ہیں، مجھ سے کیا خطا ہوئی ہے؟

نبیوں کے تاجدار صلی اللہ تعالیٰ علیہ والہ وسلم نے ارشاد فرمایا کہ:

”تم اس سید زادے کو اس کے کسی ذاتی کمال کی وجہ سے نذرانہ دیتے تھے یا میری نسب کی وجہ سے؟“

اللہ اکبر! مطلب کیا، مطلب صاف ظاہر ہے کہ اگر تم اس کو سید سمجھ کر خدمت کرتے تھے تو اب بھی وہ سید ہی ہے، گناہوں کی وجہ سے اس کا نسب مجھ سے منقطع نہیں ہوا، وہ میرے آل ہی میں داخل ہے، جب وہ میری اولاد ہے تو تم نے اس کا نذرانہ کیوں بند کیا؟

عاشق آل رسول اعلیٰ حضرت امام احمد رضا خان رحمۃ اللہ علیہ خوب فرماتے ہیں۔

”سید اگر بد مذہب بھی ہو جائے تب بھی اس کی تعظیم نہیں جاتی جب تک اس کی بد مذہبی حد کفر تک نہ پہنچے“



اور شعب الایمان میں حدیث شریف ہے۔

”جو میری اولاد اور انصار اور عرب کا حق نہ پہچانے وہ تین علتوں سے خالی

نہیں۔ یا تو منافق ہے یا ولد الزنا (حرامی) یا حیسی (یعنی حیض کی حالت میں اس کا نطفہ فرار پایا)

فاضل جلیل عالم نبیل محبی و محبوبی علامہ **محمد افضل ضیائی** قادری مصطفائی

زید مجدہ الکریم (اس کتاب کو لکھنے کی نسبت سے میں نے حضرت کو مصطفائی لکھا ہے) کی

خدمت میں، میں نے عرض کیا تھا کہ دو شہزادوں کے متعلق مختلف گلستانوں سے گلوں کو اکٹھا

کر کے ایک گلستانہ سجائیں جس میں آل رسول صلی اللہ تعالیٰ علیہ وآلہ وسلم کی عظمتوں کی

خوشبو بکھرتی ہوئی محسوس ہو، جس سے ہم سیاہ کارا سے سوکھ کر اپنے دلوں کو معطر معنبر مطہر

منور کریں اور وہ احباب جن کو نسبت رسول صلی اللہ تعالیٰ علیہ وآلہ وسلم کی بہاروں کا

اندازہ نہیں صرف عمل اور تقویٰ ہی ان کے نزدیک باعث کمال ہے، نسب کی کوئی اہمیت

نہیں وہ لوگ اس بات کو خوب سمجھیں کہ عمل اور تقویٰ واقعی باعث کمال ہے مگر وہ ہم اور

آپ کے لیے باعث کمال ہے، اولاد رسول صلی اللہ تعالیٰ علیہ وآلہ وسلم تو نسبت رسول

اور اپنی رگوں میں خون رسول صلی اللہ تعالیٰ علیہ وآلہ وسلم ہونے کی وجہ سے پہلے ہی کمال

پر ہیں، اب عمل اور تقویٰ ان کے کمال کو چار چاند لگاتا ہے تاکہ ان کو کمال پر فائز کرتا ہے کہ

وہ پہلے ہی اس پر فائز ہیں۔

یہی وہ نکتہ ہے جس کے لیے میں نے حضرت کی خدمت میں عرض کیا اور انہوں نے

میری خواہش کو قبول فرمایا اور ہمارے شہزادوں یعنی آل رسول صلی اللہ تعالیٰ علیہ وآلہ وسلم



کی عظمت پر مختصر مکرمل کتاب تصنیف فرمائی جس کے پڑھنے سے ان شاء اللہ عزوجل قاری کے دل میں آل رسول کی تعظیم و محبت موجزن ہوگی۔ جزاء اللہ خیراً فی الدارين بارگاہ مصطفیٰ صلی اللہ تعالیٰ علیہ وآلہ وسلم میں التجا ہے کہ آقا کریم صلی اللہ تعالیٰ علیہ وآلہ وسلم اپنی "ا" کے حق میں حضرت کے اس نذرانے کو قبول فرمائیں، اور اللہ پاک حضرت کو اس کی برکتیں عطا فرمائے اور مجھ حقیر کو آل رسول صلی اللہ تعالیٰ علیہ وآلہ وسلم کی سچی سچی نعت اعلیٰ نصیب فرمائے۔ آمین بجاہ النبی الامین صلی اللہ تعالیٰ علیہ وآلہ وسلم احرار میں مخدوم ام سید علی ہجویری داتا گنج بخش رحمۃ اللہ تعالیٰ علیہ کے انہی الفاظ پر اپی اس تحریر کو ختم کرتا ہوں، جو انہوں نے اپنی شہرہ آفاق کتاب "کشف المحجوب" شریف میں فضائل اہل بیت کے مضمون کو ختم فرمانے کے بعد تحریر فرمائی آپ زمانے کا۔

"تمام اہل بیت کی خوبیاں اتنی زیادہ ہیں کہ

انہیں الگ الگ بیان کرنا اس کتاب میں ممکن نہیں، طریقت

کے جاننے والوں اور اس کے مکروں میں اگر ذرا سی بھی سوجھ بوجھ

ہو تو ان کے لیے اہل بیت کا اتنا تذکرہ بھی کافی ہے۔"

محمد ذوالقرنین قادری

﴿..... ۳۰ ربيع الثوث ۱۴۳۲ھ.....﴾

☆☆☆



☆☆.....شرف انتساب و نذرانہ عقیدت.....☆☆

راقم اپنی اس مختصری تحریر کو سرکارِ دو عالم صلی اللہ تعالیٰ علیہ وآلہ وسلم کے صحابہ کرام علیہم  
الرضوان اور آپ کے اہل بیت اطہار، قیامت تک آنے والے علماء ربانین کی بارگاہوں  
سے انتساب کرنے کا شرف حاصل کرتا ہے۔ اور بالخصوص سرکارِ غوثِ اعظم قطبِ ربانی  
محبوبِ سبحانی الشیخ عبدالقادر جیلانی، مرکز تجلیاتِ منبع فیوض و برکات حضور سیدنا داتا گنج  
بخش علی ہجویری خولجہ خواجگان سیدنا خولجہ معین الدین چشتی اجمیری، حضور سیدنا بابا  
فرید الدین گنج شکر، حضور سیدنا سید بابا بلھے شاہ قادری قصوری، سیدنا اعظم حضرت امام  
احمد رضا قادری، برکاتی، علامہ یوسف بن اسماعیل بھٹانی مفتی احمد یار خان نعیمی علیہم  
الرضوان کی بارگاہوں میں

بطورِ نذرانہ پیش کرتا ہے۔

**محمد افضل قادری رضوی قصوری،**

۱۵ ربیع الثانی ۱۴۳۲ھ

21-03-2011



### ﴿پیش لفظ اور وجہ تحریر﴾

(۱) شفاء شریف میں ہے کہ حضور سید عالم صلی اللہ تعالیٰ علیہ وآلہ وسلم کی تعظیم و توقیر میں سے یہ بھی ہے کہ آپ کی آل و اولاد اور ازواج پاک امہات المؤمنین کی تعظیم و توقیر کی جائے، کیونکہ نبی کریم صلی اللہ تعالیٰ علیہ وآلہ وسلم نے اس کی ترغیب و تلقین فرمائی ہے، اور اسی پر سلف صالحین کا عمل ہے، اللہ تعالیٰ فرماتا ہے:

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ (پ ۲۲ سورۃ الاحزاب آیت ۳۳)

ترجمہ: ”اللہ تعالیٰ تو یہی چاہتا ہے کہ تم سے دور کر دے پلیدی کو اے نبی کے گھر والو!

نیز فرماتا ہے ”وَازْوَاجُهُ أُمَّهَاتُهُمْ“ (پ ۲۱ سورۃ الاحزاب آیت ۶)

اور نبی کی بیویاں ان کی مائیں ہیں۔

(۲) حضرت زید ابن ارقم رضی اللہ عنہ سے مروی ہے کہ رسول اللہ صلی اللہ تعالیٰ علیہ وآلہ وسلم نے فرمایا میں تم کو اپنے اہل بیت کے بارے میں اللہ کی قسم دیتا ہوں۔ یہ تمہیں مرتبہ فرمایا (یعنی اہل بیت کی تعظیم و توقیر کرو) (شفاء شریف ج ۲، ص ۳۰ علیہ بیروت)

(۳) حضور صلی اللہ تعالیٰ علیہ وآلہ وسلم نے فرمایا: ”آل نبی کی معرفت دوزخ سے نجات اور آل نبی سے محبت صراط پر گزرنے میں آسانی اور آل نبی کی ولایت کا اقرار عذاب الہی سے حفاظت ہے“ (ایضاً ص ۳۱)

(۴) بعض علماء فرماتے ہیں کہ آل نبی صلی اللہ تعالیٰ علیہ وآلہ وسلم کی منزلت کی معرفت نبی کریم صلی اللہ تعالیٰ علیہ وآلہ وسلم کی معرفت و عزت کی وجہ سے ہے، چنانچہ جس



نے آل نبی صلی اللہ تعالیٰ علیہ وآلہ وسلم کی عزت پہچان لی بلاشبہ اس نے ان کی اس عزت و

حقوق کی معرفت پالی جو نبی کریم صلی اللہ تعالیٰ علیہ وآلہ وسلم کی وجہ سے ہے۔ (ایضاً)

(۵) حضرت عمر بن ابی سلمہ سے مروی ہے کہ جب یہ آیت مبارکہ نازل ہوئی:

”إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ“

یہ آیت حضرت ام سلمہ رضی اللہ عنہا کے گھر میں اتری تھی تو اس وقت حضور نے

حضرت فاطمہ حضرت حسن اور حضرت حسین کو بلایا اور ایک چادر میں ان کو ڈھانپ لیا اور

حضرت علی رضی اللہ عنہ حضور کے پس پشت تھے، پھر حضور نے یہ دعا کی اے خدا یہ میری اہل

بیت ہے ان سے رجس (پلیدی) کو دور فرما کر ”طیب و طاہر بنادے“

(شفاء شریف جزء ثانی ص ۳۱ ترغی مناقب اہل بیت)

(۶) حضرت سعد بن ابی وقاص رضی اللہ عنہ سے مروی ہے کہ جب آیت مبارکہ

اتری تو حضور نبی کریم صلی اللہ تعالیٰ علیہ وآلہ وسلم نے حضرت علی، حسن، حسین اور فاطمہ کو

بلایا اور کہا کہ اے خدا یہ لوگ میرے اہل بیت ہیں۔

”اللہم ہوء لاء اہلسی“ (شفاء شریف جزء ثانی ص ۳۱ علیہ بیروت، مسلم

شریف۔ باب من فضائل علی ۲/۶۷۸ قدیمی کتب خانہ کراچی،)

(۷) ایک دن حضور صلی اللہ تعالیٰ علیہ وآلہ وسلم نے حضرت عباس رضی اللہ تعالیٰ عنہ سے

فرمایا اے چچا! کل صبح اپنے بچوں کے ساتھ میرے پاس آنا چنانچہ وہ سب آئے اور حضور

صلی اللہ تعالیٰ علیہ وآلہ وسلم نے ان سب کو اپنی چادر مبارک میں ڈھانپ لیا اور فرمایا یہ



میرے چچا ہیں جو بمنزلہ باپ ہیں اور یہ میری اہل ہے اور خدا ان کو آگ سے اس طرح چھپائے رکھ جس طرح میں نے ان کو اپنی چادر میں چھپالیا ہے اس پر گھر کے درود یوار نے آمین آمین کہا۔ (شفاء شریف ج ۲۱ ص ۳۱ علیہ بیروت)

(۸) حضور صلی اللہ تعالیٰ علیہ وآلہ وسلم حضرت اسامہ بن زید، اور حضرت حسن رضی اللہ عنہما کے ہاتھ پکڑتے اور دعا مانگتے اے خدا میں ان دونوں کو محبوب رکھتا ہوں تو بھی انہیں محبوب رکھ۔ (ایضاً)

(۹) سیدنا صدیق اکبر رضی اللہ تعالیٰ عنہ نے فرمایا کہ حضور کی محبت و تکریم آپ کی اہل بیت میں کرو۔

(۱۰) حضور صلی اللہ تعالیٰ علیہ وآلہ وسلم نے فرمایا جس نے قریش کی بے عزتی کی اللہ تعالیٰ اس کی بے عزتی کرے۔

(۱۱) اور فرمایا قریش کو آگے بڑھاؤ تم ان سے آگے نہ بڑھو۔

(۱۲) ام المومنین حضرت ام سلمہ سے فرمایا: ”لا تؤذینی فی عائشہ“ مجھے عائشہ کے بارے میں تکلیف نہ دو۔

(۱۳) حضرت عقبہ بن حارث رضی اللہ عنہ سے منقول ہے کہ میں نے حضرت ابو بکر رضی اللہ عنہ کو اس حال میں دیکھا کہ آپ کے کندھوں پر حضرت حسن رضی اللہ تعالیٰ عنہ سوار ہیں اور آپ فرما رہے ہیں کہ میرے ماں باپ قربان یہ نبی کریم صلی اللہ تعالیٰ علیہ وآلہ وسلم سے مشابہ ہیں اپنے والد حضرت علی رضی اللہ عنہ سے مشابہ نہیں ہیں اس پر



حضرت علی رضی اللہ تعالیٰ عنہ مکرار ہے تھے۔ (شفاء شریف جز دہائی ص ۳۲ علیہ بیروت)

(۱۴) صحابی رسول حضرت اسامہ بن زید کی چھوٹی صاحبزادہ حضرت عمر بن

عبدالعزیز رضی اللہ تعالیٰ عنہ کے دربار میں اپنے غلام کا ہاتھ پکڑے۔ بچی نے حضرت عمر بن

عبدالعزیز اس صاحبزادی کے لیے کھڑے ہو گئے اور دوڑ کر ان کا خیر مقدم کرتے ہوئے

اس بچی (صاحبزادی) کا ہاتھ اپنے ہاتھوں میں کپڑا لپیٹ کر تھام لیا اور ان کو ساتھ لے کر

اپنی مجلس میں لے آئے اور خود ان کے سامنے بیٹھ گئے اور جو بھی ضرورت تھی اسے پورا

فرما دیا۔ (شفاء شریف ص ۳۲ علیہ بیروت جز دہائی)

(۱۵) حضرت ابوبکر و عمر رضی اللہ عنہما حضرت ام ایمن رضی اللہ عنہا جو کہ رسول اللہ

صلی اللہ تعالیٰ علیہ وآلہ وسلم کی باندی تھیں زیارت کرتے اور فرماتے کہ رسول اللہ صلی اللہ

تعالیٰ علیہ وآلہ وسلم انہیں زیارت سے نوازتے تھے۔ (ایضاً ص ۳۳)

(۱۶) اسی طرح جب حضرت علیہ سعد یہ رضی اللہ عنہما حضور صلی اللہ تعالیٰ علیہ وآلہ

وسلم کے پاس آتیں تو حضور صلی اللہ تعالیٰ علیہ وآلہ وسلم ان کے لیے اپنی چادر بچھاتے اور

ان کی ضرورت کو پورا فرماتے جب آپ صلی اللہ تعالیٰ علیہ وآلہ وسلم کا وصال مبارک ہو گیا

اور وہ حضرت ابوبکر و حضرت عمر رضی اللہ عنہما کے پاس آتیں تو وہ بھی ایسا ہی کیا کرتے

تھے۔ (شفاء شریف جز دہائی ص ۳۳ علیہ بیروت)

غرض یہ کہ سرکارِ دو عالم صلی اللہ تعالیٰ علیہ وآلہ وسلم کے گمراہوں کے بے شمار فضائل و

مناقب ہیں دنیا و آخرت میں وہ ایسی عظمتوں و رفعتوں کے حامل ہیں کہ جن کو راقم کا ناقص



قلم احاطہ شمار میں نہیں لاسکتا خانہ زادکنہ نے اس مختصر تحریر میں گہرا نہ رسول صلی اللہ تعالیٰ علیہ وآلہ وسلم سے اپنی محبت کا اظہار کرنے کی کوشش کی ہے ارادہ یہ تھا کہ اس عنوان پر ایک ضخیم کتاب لکھوں لیکن میرے محترم و مکرم بھائی حضرت علامہ عاشق غوث اعظم محمد ذوالقرنین قادری مدظلہ العالی جو کہ بغداد معلیٰ کی حضوری میں ہیں نے مشورہ دیا عنایت فرمایا کہ ایک مختصر رسالہ لکھیں تاکہ زیادہ سے زیادہ لوگ مستفید ہو سکیں کیونکہ طویل کتب کو عوام بھائی پڑھنے سے کتراتے ہیں بہذا حسب ارشاد احباب اہلسنت کے پیش خدمت ہے چونکہ دیکھنے میں یہ آتا ہے کہ بہت سے احباب برادات حضرات کے مقام و مرتبہ سے نا آشنا ہیں، جس کی وجہ سے نہ جانے کیا کیا کہ ڈالتے ہیں مجھے بڑے افسوس کے ساتھ یہ بات کہنی پڑ رہی ہے کہ ایک صاحب جو کہ صوم و صلاۃ کے پابند ہیں راقم سے محض اس لیے تالاں ہیں کہ آپ کے ایک سید صاحب سے تعلقات کیوں ہیں حالانکہ وہ سید صاحب بھی سنی رضوی بریلوی ہیں مگر کینہ کا کیا علاج کیا جائے؟ سوائے اس کے کہ مالک حقیقی کی بارگاہ صمدیت میں ایسے دو گوں کیلئے توفیق خیر کی دعا کی جائے۔

ان شاء اللہ العزیز راقم کی یہ تحریر ایسے سمجھ داروں کے لیے ہدایت کا سامان ہوگی اس کے ساتھ ساتھ سادات و علماء کی عظمت کو بھی بیان کرے گی، نیز سادات کرام کا کیا مرتبہ و مقام ہے اور ان حضرات پر کیا ذمہ داریاں ہیں، ان کے نانا کی امت کے علماء نے ان کے کیا احکامات بیان فرمائے ہیں وغیرہ کو سمجھنے و سوچنے کی طرف داعی ہوگی، خاص طور پر امام احمد رضا قادری امام یوسف بھائی اور مفتی احمد یار خان نعیمی علیہم الرضوان کے ہاں



سادات حضرات کا کتنا مرتبہ و مقام ہے، اس کا اندازہ لگانے کے لیے معین و مددگار ہوگی اللہ جل شانہ اپنے محبوب کے صدقے میری اس ناقص سی تحریر کو درجہ قبولیت عطا فرمائے اور مجھے بمع حقیقین حرمین طہین کی بار بار زیارت سے شرف یابی عطا فرمائے۔

راقم کی یہ تحریر قریباً دس دنوں میں پوری ہوگئی اس دوران جب سید غلام دھگیر گیلانی سابق امام و خلیفہ اسماعیل میر کا مسجد کراچی حال مقیم انگلینڈ کو اس کا ذکر کیا گیا تو سید صاحب نے چھپوانے کی بھی حامی بھری، اللہ جل شانہ سید صاحب کو اس پر جزائے خیر عطا فرمائے اس کے علاوہ جو احباب بھی کسی طرح بھی معاونت فرمائیں ان کو بھی جزائے خیر عطا ہو جائے، سعادت اہتمام کمپوزنگ حکیم محمد کاشف قادری رضوی نے حاصل فرمائی۔ اللہ جل شانہ اپنے محبوب کے صدقے صدا خوش رکھے۔

امین ہجاء النبی الامین صل اللہ تعالیٰ علیہ والہ وسلم

۱۴ ربیع الثوث ۱۴۳۲ھ / 20-03-2011ء

محمد افضل قادری

☆☆



## سیدوں کا نسب دوسرے نسبوں سے اعلیٰ ہے

حکیم الامت مفتی احمد خان فیضی علیہ الرحمہ سے پوچھا گیا کہ ”زید کہتا ہے کہ اسلام میں سارے نسب و خاندان برابر ہیں کوئی کسی سے افضل نہیں، لہذا سید، پٹھان، تلی، تالی، دھوبی سب یکساں درجہ رکھتے ہیں، تقویٰ سے فضیلت ہے نسب سے نہیں، یہ بھی کہتا ہے کہ کسی کے پرہیزگار باپ دادا کام نہ آئیں گے صرف اپنے اعمال کام آئیں گے، زید یہ آیت پیش کرتا ہے۔

جعلکم شعوبا و قبائل لتعارفوا ان اکرکم عنداللہ التفاضل،

نیز حضور صلی اللہ تعالیٰ علیہ وآلہ وسلم نے فرمایا کہ اے قاطرہ میں تم سے عذاب الہی دفع نہیں کر سکتا، عمر کہتا ہے کہ نہیں بلکہ سید تمام خاندانوں سے افضل ہیں اور بزرگوں کی اولاد کو ان کے باپ دادا کی نیکی ضرور کام آئے گی، فرمایا جاوے کہ کس کا قول درست ہے؟ اس کے جواب میں حکیم الامت نے فرمایا کہ ”ان دونوں مسکوں میں عمر کا قول صحیح ہے اور زید کا قول غلط و باطل ہے، حضرات سادات کرام کا نسب دوسرے نبیوں سے اعلیٰ و افضل ہے اور مومنوں کے صالح بزرگوں کے نیک اعمال ان شاء اللہ عزوجل اولاد کے ضرور کام آئیں گے یہ دونوں مسئلے قرآن کریم کی آیات، احادیث صحیحہ اور عقلی دلائل وغیرہ سے ثابت ہیں۔ (الکلام المقبول فی طہارۃ نسب الرسول ص ۲، طبع لاہور)

اس کے بعد اپنے جواب کو مبرہن فرمانے کے لیے گیارہ آیات کریمہ نو (۹)



احادیث مبارکہ اور پانچ عقلی دلیلیں پیش فرمائیں۔

آیت نمبر ۱: الْحَقْنَا بِهِمْ ذُرِّيَّتَهُمْ بِإِيمَانٍ وَمَا أَلْتَنَاهُمْ مِنْ عَمَلِهِمْ مِنْ شَيْءٍ

(پ ۲۷ س الطور آیت ۲۱)

ترجمہ: ہم جنت میں مومنوں کی اولاد کو ان کے ساتھ ملا دیں گے اور ان کے اعمال سے کچھ کم نہ کریں گے۔

اس کے تحت حکیم الامت مفتی احمد یار خان نعیمی علیہ الرحمہ فرماتے ہیں ”لہذا حضور صلی اللہ تعالیٰ علیہ وآلہ وسلم کی مومن اولاد ان شاء اللہ تعالیٰ قیامت میں حضور کے ساتھ رہے گی، اس سے سادات کرام کے نسب کی عظمت بھی ثابت ہوئی اور بزرگوں کے اعمال کا کام آنا بھی معلوم ہوا۔“

آیت نمبر ۲: قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ

ترجمہ: ”فرمادو اے محبوب (صلی اللہ تعالیٰ علیہ وآلہ وسلم) کہ میں تبلیغ نبوت پر کچھ

معاوضہ طلب نہیں کرتا صرف قرابت کی محبت چاہتا ہوں۔ (پ ۲۵، سورۃ الشوریٰ آیت ۲۳)

حکیم الامت فرماتے ہیں کہ اس آیت کی ایک تفسیر یہ بھی ہے کہ میرے حق کی وجہ سے میرے عزیزوں الیٰ قرابت سے محبت کرو، معلوم ہوا کہ سادات کرام جو حضور کے الیٰ قرابت اور اولاد ہیں ان سے حضور کی خاطر محبت کرنا لازم ہے، مگر خاندانوں کا یہ حال نہیں۔

آیت نمبر ۳: وَاعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلِّهِ خُمُسَهُ وَلِلرَّسُولِ

وَلِلَّذِي الْقُرْبَىٰ وَالْيَتَامَىٰ وَالْمَسْكِينِ (پ ۱، سورۃ الانفال آیت ۴۱)



ترجمہ: ”جان رکھو کہ جو کچھ قیمت تم حاصل کرو اس کا پانچواں حصہ اللہ، رسول اور رسول کے اہل قرابت اور قیموں اور مسکینوں کے لیے ہے۔“

حکیم الامت فرماتے ہیں: معلوم ہوا کہ زمانہ شریف میں مال قیمت کے خمس (پانچویں حصہ میں) سے حضور کے اہل قرابت کا علیحدہ اور مستقل حصہ تھا، بلکہ امام شافعی رضی اللہ عنہ کے نزدیک اب بھی سیدوں کو اس خمس سے حصہ ملے گا، دوسرے خاندانوں کو یہ عزت حاصل نہیں۔“

آیت نمبر ۴: وَكَانَ أَبُوهُمَا صَالِحًا فَأَرَادَ رَبُّكَ أَنْ يَبْلُغَا أَفُلًا  
وَيَسْتَخْرِجَا مَخْزُومًا (پ ۱۶، سورۃ الکہف آیت ۸۲)

ترجمہ: ”حضرت خضر نے موسیٰ علیہ السلام سے فرمایا کہ اس دیوار کے نیچے دو بچوں کا خزانہ ہے ان دونوں کا باپ نیک مرد تھا اس لیے رب نے چاہا کہ یہ بچے بالغ ہوں اور اپنا خزانہ نکال لیں۔“

حکیم الامت فرماتے ہیں: اس آیت سے معلوم ہوا کہ دو قیموں پر رب نے اس لیے رحم فرمایا کہ ان کا باپ نیک مرد تھا، یہ لگا کہ نیکوں کی نیکیاں اولاد کے کام آتی ہیں، لہذا حضور کی نیکیاں سادات کرام کو ضرور کام آئیں گی۔

آیت نمبر ۵: وَجَعَلْنَا فِيْ ذُرِّيَّتِهِ النُّبُوَّةَ وَالْكِتَابَ (پ ۲، سورۃ آلہ یٰس آیت ۲۶)

ترجمہ ”ہم نے حضرت ابراہیم کی اولاد میں نبوت اور کتاب رکھی۔“

حکیم الامت فرماتے ہیں، یعنی ابراہیم علیہ السلام کے بعد سارے نبی آپ ہی کی



اولاد میں ہوئے اور ساری کتابیں اور یہ صحیفے آپ کی اولاد پر آئے، اولاد ابراہیم کو یہ عظمت اسی وجہ سے حاصل ہوئی کہ وہ ابراہیمی ہیں، لہذا آپ کا نسب اشرف ہے۔“

آیت نمبر ۶: اِسْرَآءِیْلَ اِذْ کَرُوْا نِعْمَتِیَ الّٰتِیْ اَنْعَمْتُ عَلَیْکُمْ وَاَنْتُمْ نَسِیْتُمْ اَفَلَا تَعْلَمُوْنَ (پ، سورہ بقرہ آیت ۴۷)

ترجمہ: ”اے یعقوب علیہ السلام کی اولاد میری وہ نعمت یاد کرو جو میں نے تم پر کی اور میں نے تم کو اس زمانے میں تمام جہانوں پر بزرگی دی۔“

حکیم الامت فرماتے ہیں ”معلوم ہوا کہ یعقوب علیہ السلام کا نسب ایسا اعلیٰ ہے کہ حق تعالیٰ نے ان کی اولاد کو تمام خاندانوں سے اونچا کیا تھا۔ لہذا لہذا حضور علیہ السلام کے خاندان والے سادات کرام آج تمام جہانوں سے اعلیٰ خاندانی ہیں۔“

آیت نمبر ۷: اِذْ کَرُوْا الْاِلٰہَ الَّذِیْ عَلَیْکُمْ اِذْ جَعَلَ لَیْکُمْ اَنْبِیَآءَ وَجَعَلَ لَکُمْ مِّلّٰوْکَآ (پ، سورہ المائدہ آیت ۴۰)

ترجمہ: ”اے یعقوب علیہ السلام کی اولاد میری نعمتوں کو یاد کرو جو تم پر ہیں کیونکہ تم میں نبی بنائے اور تم کو بادشاہ بنایا۔“

حکیم الامت فرماتے ہیں: ”معلوم ہوا کہ کسی قوم میں انبیاء کا آنا خدا کی خاص نعمت ہے جس سے دوسری قومیں محروم ہیں، لہذا سادات کرام میں حضور کا تشریف لانا رب تعالیٰ کی خاص رحمت ہے جو اوروں کو حاصل نہیں۔“

آیت نمبر ۸: یٰۤاِیُّهَا النَّبِیُّ لَسْتَ کَاخِیْدٌ مِّنَ النِّسَاءِ اِنَّ النِّسَاءَ



(پ ۲۲ سورہ الاحزاب، آیت ۳۲)

”اے نبی کی بیویو! اگر تم پر بیزگاری اختیار کرو تو تم دوسری کسی عورت کی طرح نہیں ہو۔“  
اس کے تحت حکیم الامت فرماتے ہیں ”پتہ لگا کہ حضور صلی اللہ تعالیٰ علیہ وآلہ وسلم کی متقی  
پرہیزگار بیویاں تمام جہان کی پرہیزگار بیویوں سے افضل ہیں کیونکہ وہ حضور کی بیویاں ہیں۔  
لہذا سادات کرام جو متقی پرہیزگار ہیں وہ دیگر پرہیزگاروں سے اعلیٰ ہیں کیونکہ وہ  
حضور کے نسب والے ہیں۔“

آیت نمبر ۹: إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ  
وَيُطَهِّرَكُمْ تَطْهِيرًا (پ ۲۲، آیت ۳۳ سورہ الاحزاب)

اے نبی کے گھر والو! اللہ چاہتا ہے کہ تم سے پلیدی دور کر رکھے، اور تم کو خوب پاک و  
صاف رکھے اس کے تحت حکیم الامت فرماتے ہیں، معلوم ہوا کہ اہل بیت خواہ ازواج  
مطہرات ہوں یا اولاد اطہار ہوں سب کو رب نے پاک فرمادیا کیوں اس لیے کہ وہ حضور  
صلی اللہ تعالیٰ علیہ وآلہ وسلم کے قبیلے والے ہیں۔

یہ خصوصی طہارت دوسروں کو میسر نہیں ورنہ پھر سادات کی خصوصیت کیا ہوگی۔“

آیت نمبر ۱: وَ مِنْ ذُرِّيَّتَا أُمِّةٍ مُّسْلِمَةٍ لَّكَ (پ ۱، سورہ البقرہ آیت ۱۲۸)

حضرت ابراہیم علیہ السلام نے دعا کی مولیٰ ہماری اولاد میں ایک جماعت اپنی مطہر و  
فرمانبردار رکھے، اس کے تحت حکیم الامت فرماتے ہیں کہ اس دعا سے معلوم ہوا کہ سارے سید  
کبھی گمراہ نہیں ہو سکتے دوسری اسلامی قوم میں تو ساری گمراہ ہو سکتی ہیں، پتہ لگا کہ حضرت



ایراہیم علیہ السلام کا نسب و خاندان اعلیٰ و افضل ہے کہ انہیں یہ دعائے ابراہیمی حاصل ہے۔

آیت نمبر ۱۱: لَا اَقْسِمُ بِهَذَا الْبَلَدِ ۝ وَ اَنْتَ حِلُّ بِهَذَا الْبَلَدِ ۝ وَ وَالِدِ ۝

مَا وَلَدَ لَقَدْ خَلَقْنَا الْاِنْسَانَ فِيْ كَبَدٍ ۝ (پ ۳۰ سورہ البلد ۱. ۲. ۳)

مجھے اس شہر کی قسم کہ اے محبوب اس شہر میں تم ہو اور تم باپ کی قسم اور اس کی اولاد کی قسم۔

اس کے تحت حکیم الامت فرماتے ہیں کہ اس آیت کریمہ کی تفسیر یہ بھی ہے کہ والد

سے مراد حضور صلی اللہ تعالیٰ علیہ وآلہ وسلم ہیں اور اولاد سے مراد حضور صلی اللہ تعالیٰ علیہ وآلہ

وسلم کی اولاد پاک ہے، معلوم ہوا کہ حضور کا شہر تمام شہروں سے افضل اور حضور کی اولاد پاک

تمام خاندانوں سے اعلیٰ ہے کہ رب تعالیٰ نے ان کی قسم ارشاد فرمائی اور ہو سکتا ہے کہ والد

سے مراد حضرت عبداللہ و آمنہ قاتون ہوں رضی اللہ عنہما اور ”ولد“ سے مراد حضور صلی اللہ

تعالیٰ علیہ وآلہ وسلم

گیارہ آیات طہیات پوری ہوئیں، حکیم الامت فرماتے ہیں کہ ”اس بارے میں نبی

کریم صلی اللہ تعالیٰ علیہ وآلہ وسلم کی احادیث بے شمار ہیں کہیں فرمایا کہ حسن و حسین جنتی

جوانوں کے سردار ہیں، کہیں فرمایا کہ قاطرہ جنتی بیبیوں کی سردار ہیں وغیرہ چند احادیث

برکت کے لیے پیش کی جاتی ہیں۔

حدیث نمبر ۱: مسلم شریف، ترمذی، شریف، مشکوٰۃ شریف، باب فضائل سید المرسلین

میں ہے، ان اللہ اصطفیٰ کنانہ من ولد اسماعیل و اصطفیٰ قریشا من کنانہ

و اصطفیٰ من قریش بنی ہاشم و اصطفانی من بنی ہاشم (مشکوٰۃ کتاب الفضائل



فصل اول رقم ۵۷۴۰، مسلم ۸۲/۲، رقم ۱۔ ۲۲۷۶ ترمذی رقم الحدیث ۳۶۰۵/۴، ۳۲۰/۴، طبرانی (م)

”یعنی اللہ تعالیٰ نے اسماعیل علیہ السلام کی اولاد میں سے کنانہ کو چنا اور بنی کنانہ میں سے قریش کو اور قریش میں سے بنی ہاشم کو چن لیا اور بنی ہاشم میں سے مجھے برگزیدہ فرمایا۔ معلوم ہوا کہ یہ مذکورہ بالا قبیلے تمام دوسرے خاندانوں سے افضل و برگزیدہ ہیں۔

حدیث نمبر ۲۔ انا تارک فیکم الثقلین اولہما کتاب اللہ فیہ الہدٰی والنور فخذوا بکتاب اللہ واستمسکوا بہ وحث علی کتاب اللہ ورجب فیہ واهل بیئہ اذکرکم اللہ فی اہل بیئہ اذکرکم اللہ فی اہل بیئہ“

(مسلم حدیث رقم ۳۶۰۸۔ مشکوٰۃ مناقب اہل بیت فصل اول رقم ۶۱۴۰)

میں تم میں دو نفیس و اعلیٰ چیزیں چھوڑتا ہوں، ایک تو اللہ کی کتاب جس میں ہدایت اور نور ہے، لہذا اللہ کی کتاب کو لو اور اسے مضبوطی سے پکڑو کتاب اللہ پر لوگوں کو رغبت دی، دوسرے میرے اہل بیت میں تمہیں اپنے اہل بیت کے بارے میں اللہ سے ڈراتا ہوں۔

اس حدیث کے تحت حکیم الامت فرماتے ہیں کہ اس حدیث سے معلوم ہوا کہ حضور صلی اللہ تعالیٰ علیہ وآلہ وسلم کے خاندان شریف اور آل اطہار کی عظمت قرآن کریم کی طرح ہے جیسا کہ ایمان کے لیے قرآن کا ماننا ضروری ہے ایسے ہی حضور کے اہل بیت کا ماننا ضروری ہے، دوسرے خاندانوں کو یہ شرف کہاں نصیب۔ (الکلام المقبول ص ۷)

حدیث نمبر ۳: ترمذی نے حضرت عبداللہ بن عباس رضی اللہ عنہما سے روایت کی۔

”احبونی بحب اللہ واحبوا اہل بیئہ بحبی“ (ترمذی مناقب اہل بیت

رقم الحدیث ۸۹۷۴۳/۲۰۳ علیہ بیروت

اللہ کی محبت کی وجہ سے مجھ سے محبت کرو اور میری محبت کی وجہ سے میرے اہل بیت سے محبت کرو۔

حدیث نمبر ۴: حدیث ابوذر غفاری رضی اللہ عنہ سے روایت ہے کہ میں نے حضور نبی کریم صلی اللہ تعالیٰ علیہ وآلہ وسلم کو فرماتے سنا۔ الا ان مثل اہل بیٹی لیکم مثل سفینہ نوح من رکبھا نجا و من تخلف عنھا هلك (مشکوۃ، مناقب اہل بیت فصل ثالث رقم الحدیث ۶۱۸۳ ج ۲ ص ۴۴۳ علیہ بیروت، قد اخرجہ الی کم فی المسند رک ۱۵۱/۳)

حدیث نمبر ۵: ترمذی نے حضرت زید ابن ارقم رضی اللہ عنہ سے روایت کی "انسی تارک لیکم ما ان تمسکتکم به لن تضلوا بعدی احدہما اعظم من الآخر کتاب اللہ جبل مملود من السماء والارض و عترتی اہل بیٹی ولم یغرقا حتی تروبا علی الحوض فانظروا کیف تخلفونی فیہما"

(مشکوۃ مناقب اہل بیت فصل ثانی رقم الحدیث ۶۱۵۳ ج ۲ ص ۴۴۸ علیہ بیروت، ترمذی

فی السنن رقم الحدیث ۳۷۸۸ مناقب اہل بیت ۲/۵۰۳ علیہ بیروت)

میں تم میں وہ چیز چھوڑتا ہوں کہ جب تک اسے پکڑے رہو گے تو میرے بعد کبھی گمراہ نہ ہو گے، ان میں سے ایک دوسری سے بڑی ہے اللہ کی کتاب ہے جو اللہ کی درازری ہے، دوسرے میری اولاد کو روالے یہ دونوں ایک دوسرے سے جدا نہ ہوں گے یہاں تک کہ حوض پر میرے پاس آئیں گے لہذا تم دیکھو کہ تم ان دونوں میں میری کیسی نیابت کرتے ہیں۔



حدیث نمبر ۶: مسلم شریف عبدالمطلب ابن ربیعہ سے روایت کی: ”ان هذه

الصدقات انما هي اوساخ الناس وانما لا تحل لمحمدا ولا لآل محمد“

(مشکوٰۃ شریف رقم الحدیث ۱۸۹۲۳ باب من لا تحل له الصدقات فصل اول مسلم

شریف رقم الحدیث ۱۶۷-۱۰۷۲ علیہ بیروت باب تراستمال آل النبی صلی اللہ تعالیٰ علیہ

وآلہ وسلم علی الصدقة ص ۳۸۷) یہ صدقے لوگوں کے میل ہیں یہ صدقے نہ محمد صلی اللہ

تعالیٰ علیہ وآلہ وسلم کو حلال ہیں نہ حضور صلی اللہ تعالیٰ علیہ وآلہ وسلم کی اولاد کے لیے۔

حکیم الامت مفتی احمد یار خان نعیمی علیہ الرحمۃ فرماتے ہیں، یہ تمام برکتیں سید حضرات

کو صرف اس لیے حاصل ہیں کہ وہ نبی کریم صلی اللہ تعالیٰ علیہ وآلہ وسلم کی نسل شریف سے

ہیں غیر سید خواہ کتنا ہی پرہیزگار ہو، اسے یہ خوبیاں حاصل نہیں ہو سکتیں، معلوم ہوا کہ خاندان

مصطفیٰ صلی اللہ تعالیٰ علیہ وآلہ وسلم اشرف ہے۔“ (الکلام المقبول ص ۸ طبع لاہور)

حدیث نمبر ۷: رد المحتار باب غسل میت میں بحوالہ حدیث شریف فرمایا:

”کل سبب و نسب منقطع الاسبی ونسی“

یعنی قیامت کے دن ہر نسبی اور سرالی رشتے کٹ جائیں گے اور کام نہ آئیں گے

مگر میرا نسب اور سرالی رشتہ کام آئے گا۔ (رد المحتار کتاب الصلوٰۃ باب صلاۃ الجنازۃ

مطلب فی حدیث کل سبب و نسب منقطع الاسبی ونسی ۳/۹۰ مکتبہ امدادیہ ملتان)

پھر فرمایا کہ حضرت عمر رضی اللہ تعالیٰ عنہ نے حضرت کلثوم بنت قاطمہ زہرا رضی اللہ عنہا

سے اس حدیث کی بناء پر نکاح کیا تا کہ حضرت علی شیر خدا سے آپ کا سرالی رشتہ قائم ہو جائے

پھر فرمایا قرآن شریف میں جو ہے "فلا تنساب بیہم یومئذ ولا یستاء لون"

قیامت میں نسب کام نہ آئیں گے، اس آیت کے حکم سے حضور صلی اللہ تعالیٰ علیہ وآلہ وسلم کا نسب شریف علیحدہ ہے وہ ضرور کام آئے گا، جب نبی کریم صلی اللہ تعالیٰ علیہ وآلہ وسلم ساری امت کو بخشوا میں گئے تو کیسے ہو سکتا ہے کہ اپنی اولاد کو نہ بخشوا میں، سادات کرام کے نسب پاک کو یہ افضلیت اس لیے ہے کہ وہ حضور صلی اللہ تعالیٰ علیہ وآلہ وسلم کا خاندان ہے، (الکلام المقبول ص ۸)

حدیث نمبر ۸: الناس تبع لقریش مسلم تبع لمسلمہم وکافرہم تبع لکافرہم" (مشکوٰۃ رقم الحدیث ۵۹۷۹، مناقب قریش فصل اول بخاری رقم الحدیث ۳۳۹۵، مسلم شریف رقم الحدیث ۲-۱۸۱۸، ص ۲۹۷ کتاب الامارۃ باب الناس تبع لقریش علیہ بیروت) تمام لوگ قریش کے تابع ہیں عام مسلمین مسلمان قریش کے تابع ہیں اور کافر لوگ کفار قریش کے فرمانبردار۔

حدیث نمبر ۹: لا یزال هذا الامر فی قریش ما بقی منهم النان

(مشکوٰۃ رقم الحدیث ۵۹۸۱، مناقب قریش فصل اول ۴۰۸/۲ علیہ بیروت بخاری رقم الحدیث ۳۵۰۱، مناقب قریش مسلم شریف رقم الحدیث ۴-۱۸۲۰ ص ۷۲۹ کتاب الامارۃ باب الناس تبع لقریش علیہ بیروت)

"یہ خلاف قریش میں ہی رہے گی جب تک ان کے دواؤں بھی ہوں۔"

حکیم الامت مفتی احمد یار خان نعیمی علیہ الرحمۃ فرماتے ہیں، ان احادیث سے معلوم



ہوا کہ تمام مسلمان قریش کے تابع ہیں اور خلافت اسلامیہ قریش ہی کے لیے ہے۔“

(الکلام المقبول فی طہارۃ نسب الرسول ص ۹ طبع لاہور)

**عقلی دلائل:** حکیم الامت فرماتے ہیں کہ عقل کا بھی تقاضا ہے کہ نبی کریم صلی اللہ

تعالیٰ علیہ وآلہ وسلم کا خاندان تمام خاندانوں سے اعلیٰ اور اشرف ہو چند وجوہ سے۔

**دلیل نمبر ۱:** جب حضور صلی اللہ تعالیٰ علیہ وآلہ وسلم کی نسبت سے کنکروں پتھروں،

جانوروں کو عزت حاصل ہے کہ حضور کہ ناقہ شریف (اوثنی مبارک) تمام اونٹوں سے

افضل، حضور کے شہر کے کنکر پتھر بادشاہوں کے تاجوں سے افضل کہ رب تعالیٰ نے قرآن

میں ان کی قسم فرمائی۔ لا الہ الا اللہ، تو جو حضرات حضور کے تحت جگر نور نظر ہوں

وہ دوسرے قبیلوں سے ضرور افضل ہیں۔

**دلیل نمبر ۲:** تمام لوگ زکوٰۃ صدقات کھا سکتے ہیں، مگر سید صاحبان نہ زکوٰۃ لے سکیں

نہ کوئی اور واجب صدقہ، کیونکہ یہ مال کامل ہے، اگر یہ نسب شریف بھی اور نسبوں کی طرح

ہوتا تو دوسروں کی طرح انہیں بھی زکوٰۃ کھانا جائز ہوتی معلوم ہوا کہ یہ نسب شریف نہایت

عی پاک ستمرا اور دیگر نسبوں سے اعلیٰ ہے۔

**دلیل نمبر ۳:** سادات کرام کو یہ شرف حاصل ہے کہ نماز میں درود ابراہیمی میں

حضور صلی اللہ علیہ وآلہ وسلم کے ساتھ ان پر بھی درود پڑھا جاتا ہے: اللہم صل علی

سیدنا محمد وعلی ال سیدنا محمد“ پٹھان، شیخ وغیرہ کسی قوم کو درود میں داخل

نہ فرمایا گیا سوائے اس خاندان شریف کے یوں سمجھو کہ اس خاندان کی تعظیم نماز میں داخل

ہے معلوم ہوا کہ تمام خاندانوں سے افضل یہ خاندان ہے۔

دلیل نمبر ۴: حضرت طلحہ رضی اللہ تعالیٰ عنہ نے حضور صلی اللہ تعالیٰ علیہ وآلہ وسلم کے

فصد کا خون بے ادبی کے خوف سے پی لیا تو سرکار نے فرمایا اب تمہارے پیٹ میں درد نہ

ہوگا اور تمہیں اللہ تعالیٰ دوزخ کی آگ سے بچائے گا جب حضور کا خون شریف پیٹ میں

پہنچے گا یہ اثر ہوتوں کا خیر حضور کے خون شریف سے ہوان کی عظمت کا کیا پوچھتا۔

دلیل نمبر ۵: نبی کریم صلی اللہ تعالیٰ علیہ وآلہ وسلم تمام نبیوں کے سردار ہیں اسی طرح

حضور صلی اللہ تعالیٰ علیہ وآلہ وسلم کی ہر چیز تمام پیغمبروں کی چیزوں سے اعلیٰ ہے، دیکھو حضور

صلی اللہ تعالیٰ علیہ وآلہ وسلم کی امت ساری امتوں سے افضل ”کتبم خیر امة“ تم ساری

امتوں سے افضل ہو۔

حضور کی بیویاں تمام جہانوں کی بیویوں سے افضل ”یا نساء النبی لکن کاحد

من النساء“ حضور صلی اللہ تعالیٰ علیہ وآلہ وسلم کا شہر تمام نبیوں کے شہروں سے افضل ہے۔

حضور کے صحابہ کرام تمام نبیوں کے صحابیوں سے افضل، اسی قاعدے سے حضور صلی

اللہ تعالیٰ علیہ وآلہ وسلم کی اولاد تمام پیغمبروں کی اولاد سے اعلیٰ و افضل ہونی چاہیے ورنہ کیا

وجہ ہے کہ حضور کی نسبت اور تمام چیزوں کو اعلیٰ و افضل کر دے اور اولاد شریف میں کوئی

عظمت پیدا نہ کرے؟ (الکلام المستعمل فی طہارتہ نبی الرسول ص ۹۹، طبع لاہور)

زید کی پیش کردہ آیت کا جواب:

حکیم الامت مفتی احمد یار خان نعیمی علیہ الرحمہ فرماتے ہیں کہ ”زید کی پیش کردہ آیت



یعنی ”وَجَعَلْنَاكُمْ شُعُوبًا وَقَبَائِلَ لِتَعَارَفُوا، اِنْ اَكْرَمَكُمْ عِنْدَ اللَّهِ اتِّفَاقُكُمْ

(پ ۲۶ سورۃ الحجرات آیت ۱۳)

ترجمہ: ”اور تمہیں شاخیں اور قبیلے کیا کہ آپس میں پہچان رکھو بے شک اللہ کے یہاں تم میں زیادہ عزت والا وہ جو تم میں زیادہ پرہیزگار (کنز الایمان) اس کا مطلب وہ نہیں جو زید نے سمجھا۔

کہ اسلام میں حضور صلی اللہ تعالیٰ علیہ وآلہ وسلم کے خاندان کو دوسرے خاندان پر کوئی بزرگی نہیں، اگر اس آیت کا یہ فضا ہو تو ان آیات سے تعارض اور مقابلہ ہو جائے گا جو ہم نے پیش کیں، (۱) اس آیت کا فضا یہ ہے کہ مسلمان سارے ہی عزت والے ہیں خواہ کسی قبیلے سے تعلق رکھتے ہوں، کسی اسلامی قوم کو ذلیل نہ جانو، جیسا کہ عرب میں رواج تھا کہ بعض قوموں کو حقیر و ذلیل سمجھتے تھے یعنی مسلمانوں میں کوئی قوم ذلیل نہیں، ہاں بعض بعض سے افضل ہیں، رب تعالیٰ فرماتا ہے۔

وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ (پ ۲۸ سورۃ المنافقون آیت ۸)

”اور عزت تو اللہ اور اس کے رسول اور مسلمانوں ہی کے لیے ہے“ (کنز الایمان)

اس میں سارے مسلمان شامل ہیں، بلا تشبیہ یوں سمجھا جائے کہ سارے ہی نبی عزت والے اللہ کے پیارے ہیں کسی پیغمبر کی ادنیٰ بے ادبی بھی کفر ہے، مگر بعض نبی بعض سے افضل ہیں۔

(۲) یا اس آیت کا فضا یہ ہے کہ کوئی نسبتی فضیلت کے گھمنڈ میں تقویٰ و پرہیزگاری

نہ چھوڑے (بلکہ) یہ دھیان رکھے کہ اللہ تعالیٰ کے نزدیک جتنا تقویٰ زیادہ اتنا ہی درجہ زیادہ بلکہ بہت بڑی قومیت والوں کو بڑا تقویٰ چاہیے۔

(۳) یا اس آیت کا منشا یہ ہے کہ مسلمان کسی مسلمان کو قومی طعنہ نہ دیں اور نہ کسی مسلمان کو کمین سمجھے نہ کسی مسلمان کا قومی تمسخر اڑائے، ہر مسلمان واجب تعظیم و احترام ہے، اس آیت کی تفسیر وہ آیت ہے

لَا يَسْخَرُ قَوْمٌ مِّنْ قَوْمٍ عَسَىٰ أَن يَكُونُوا خَيْرًا مِّنْهُمْ

(پ ۲۶ سورۃ الحجرات آیت ۱۱)

یعنی ”کوئی قوم کسی کا مذاق نہ اڑائے ممکن ہے کہ جس کا مذاق اڑا رہا ہے وہ اس سے بہتر ہو۔

کسی خاندان کے افضل ہونے سے یہ لازم نہیں کہ دوسرے کو ذلیل جانو۔

لہذا سادات کرام کو یہ حق حاصل نہیں کہ دوسرے مسلمانوں کو حقیر و ذلیل جانیں، ہر

مسلمان کا احترام لازم ہے، مگر دوسرے مسلمانوں کو چاہیے کہ سادات کرام کا اس لیے

اعزاز و اکرام کریں کہ یہ لوگ اس رسول صلی اللہ تعالیٰ علیہ وآلہ وسلم کی اولاد ہیں جنہوں نے

ہمیں مکہ پڑھایا۔ جنہوں نے ہمیں قرآن و ایمان دیا۔ صلی اللہ تعالیٰ علیہ وآلہ وسلم

(الکلام المقبول فی طہارۃ نسب الرسول ص ۱۱، ۱۲ طبع لاہور)

**اعتراض:** لَنْ يَنْفَعَكُمْ أَرْحَامُكُمْ وَلَا أَوْلَادُكُمْ يَوْمَ الْقِيَمَةِ

(پ ۲۸ سورۃ المستحذ، آیت ۳)



یعنی ”ہرگز کام نہ آئیں گے تمہارے رشتہ دار اور نہ تمہاری اولاد قیامت کے دن۔“

اس سے معلوم ہوا کہ قیامت میں نہ کوئی نسب کام آئے گا نہ اولاد۔

اس ارحام (رحمی رشتے) اور اولاد میں سارے رشتے اور ساری اولادیں داخل ہیں

خواہ بیویوں کی اولاد ہو یا ولیوں کی۔

جواب: اس اعتراض کا جواب بھی حکیم الامت مفتی احمد یار خان نعیمی کی زبانی ملاحظہ

کرتے ہیں آپ فرماتے ہیں کہ ”اس آیت کریمہ میں ان مسلمانوں سے خطاب ہے جن

کی اولاد اور قرابت دار کافر تھے۔ اور وہ مسلمان رشتے کی بناء پر ان کی طرفداری کرتے تھے،

انہیں فرمایا جا رہا ہے کہ تم اسلام کے مقابلہ میں ان کافر قرابت داروں کی حمایت نہ کرو۔“

اس آیت کو انبیاء کرام کے رشتوں اور صالح اولاد سے کوئی تعلق نہیں کیونکہ اس رکوع

کو اللہ تعالیٰ نے اس آیت سے شروع فرمایا۔

يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ

(پ ۲۸ سورہ ممتحنہ آیت ۱)

”اے مسلمانو! تم میرے اور اپنے دشمنوں یعنی کافروں کو دوست نہ بناؤ۔“

اور یہ رکوع حضرت عاظم ابن ابی بلتعہ رضی اللہ تعالیٰ عنہ کے حق میں نازل ہوا،

جنہوں نے اپنے بال بچوں کی حفاظت کی خاطر مکہ کی جاسوسی کی کہ مسلمانوں کے خفیہ راز

انہیں لکھ بھیجے، کیونکہ ان کے بچے مکہ معظمہ میں کفار کے پاس تھے، اس تمہاری (اے

اعتراض کرنے والے) پیش کردہ آیت کے آخر میں ہے۔ ”يُفْصِلُ بَيْنَهُمُ اللَّهُ“ اللہ

تعالیٰ قیامت میں تم اور تمہارے ان رشتہ داروں میں فاصلہ کر دے گا کہ تمہیں جنت میں اور انہیں دوزخ میں داخل فرما دے گا۔

اس آیت کے فوراً بعد اللہ تعالیٰ حضرت ابراہیم علیہ السلام کا واقعہ مسلمانوں کو بتا رہا ہے، کہ انہوں نے اسلام کے مقابلہ میں اپنی کافر قوم سے پوری طرح علیحدگی اختیار کی، ان تمام علامتوں سے معلوم ہوتا ہے کہ یہاں کافر رشتہ دار مراد ہیں، اس آیت کی تفسیر یہ آیت شریفہ ہے۔ لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ

(پ ۲۸ سورۃ المجادلہ آیت ۲۲)

آپ مسلمانوں کو ایسا نہ پائیں گے کہ وہ اللہ رسول کے دشمنوں سے محبت رکھیں اگرچہ وہ ان کے باپ دادے ہوں یا بیٹے پوتے ہوں یا کنبہ والے ہوں۔“

نیز فرماتا ہے: يَا أَيُّهَا الَّذِينَ آمَنُوا انْصِرُوا لَكُمْ عَدُوَّكُمْ  
فاحذروهم (پ ۲۸، سورۃ التباہن آیت ۱۳)

”اے ایمان والو! تمہاری بعض بیویاں اور اولاد تمہاری دشمن ہیں ان سے پرہیز کرو۔“

ان آیات نے بتایا کہ اس آیت کریمہ میں کافروں کے رشتہ دار اور کافر اولاد مراد ہیں۔ (الکلام المستعمل فی طہارۃ نسب الرسول ص ۱۲، ۱۳)

**اعتراض :** حدیث شریف میں ہے کہ سب کی پیدائش آدم علیہ السلام سے ہے

اور آدم علیہ السلام کی پیدائش خاک سے، چنانچہ کہ سب انسان نسب میں برابر ہیں اور کسی کو



کسی پر کوئی عظمت نہیں۔

جواب: اس اعتراض کے جواب میں بھی حکیم الامت مفتی احمد یار خان نعیمی علیہ الرحمہ فرماتے ہیں کہ "اس حدیث کا مقصد بھی وہی ہے کہ کوئی قبیلہ کسی خاندان کو برانہ سمجھے" ذیل نہ جانے کیونکہ سب کی اصل خاک ہے اور خاک میں عجز و انکسار ہے، اسی عجز و انکسار کی وجہ سے خاک میں پھل پھول باغ کھیت ہوتے ہیں، آگ میں تکبر و غرور ہے، اس لیے وہاں یہ کچھ نہیں ہوتا یہ مقصد نہیں کہ کسی نسب کو کسی دوسرے پر فضیلت نہیں بلکہ حدیث سے اشارۃً ثابت ہوتا ہے کہ بعض نسب بعض سے افضل ہیں کیونکہ سب انسانوں کی اصل خاک ہے اور بعض خاک دوسری خاک سے افضل ہے، مدینہ کی پاک خاک دوسری خاک سے بڑھ کر، مسجد کی خاک بازار کی خاک سے بہتر، جبریل امین کی گھوڑی کی ٹاپ کی خاک فرعون کی گھوڑے کی خاک سے بہتر، عمدہ زمین کی خاک شورہ زمین کی خاک سے بہتر کہ شورہ زمین میں کچھ نہیں پیدا ہوتا، اسی طرح جن نبیوں کو انبیاء کرام سے تعلق ہو گیا ان کی خاک دوسرے نبیوں کی خاک سے افضل ہے، نیز خاک میں دو خصوصی صفتیں ہیں ایک یہ کہ ہمیشہ نیچے کو گرتی ہے اگر وہ اوپر کو آ جائے گی تو دوسرے کے پھینکنے سے اور خارجی طاقت سے دوسرے یہ کہ خاک ہمیشہ پھل پھول اگانے میں پانی کی محتاج ہے اسی طرح ہر انسان طبعی طور پر پستی کی طرف گرتا ہے ہاں اللہ والوں کی نظر کی برکت سے اسے بلندی بھی ملتی ہے، اور فیض بھی حاصل ہوتا ہے، سادات کرام کو یہ عظمت اپنی ذاتی طور پر نہیں ملی بلکہ اس لیے کہ انہیں نبوت کی نسبت نے بلند کر دیا۔" (الکلام المقبول فی

طہارۃ نسب الرسول ص ۱۵، ۱۹

اعتراض: حدیث پاک میں ہے کہ فرمایا نبی کریم صلی اللہ تعالیٰ علیہ وآلہ وسلم نے "یا

فاطمۃ سلینی ماشتت من مالی لا اغنی عنک من اللہ شینا"

(مشکوٰۃ رقم الحدیث ۵۳۷۳ بیروت ۲/۳۳۰ باب فی ذکر الانذار والاحتذایہ فصل اول)

اے فاطمہ تم جو چاہو میرا مال مانگ لو میں تم سے خدا کا عذاب دور نہیں کر سکتا۔"

اس حدیث شریف سے معلوم ہوا کہ حضور صلی اللہ تعالیٰ علیہ وآلہ وسلم کا نسب ان کی

خاص صاحبزادی کے لیے بھی قائمہ مند نہ ہوا، تو دوسرے سیدوں کو کیا کام آئے گا جو اور

نسبوں کا حال ہے وہی حضور صلی اللہ تعالیٰ علیہ وآلہ وسلم کے نسب کا حال ہے۔

جواب: حکیم الامت مفتی احمد یار خان نعیمی علیہ الرحمہ اس اعتراض کے جواب میں

ارشاد فرماتے ہیں کہ "یہ حدیث اول تبلیغ کی ہے نبی کریم صلی اللہ تعالیٰ علیہ وآلہ وسلم ایمان

کا حکم دے رہے ہیں، مقصد یہ ہے کہ اے فاطمہ ایمان لاؤ، مگر یہ ایمان قبول نہ کیا تو یہ سب

نسب کام نہ آئے گا اور جو شخص حضور صلی اللہ تعالیٰ علیہ وآلہ وسلم کے نسب میں تو ہو مگر مومن

نہ ہو وہ سید نہیں کیونکہ وہ مسلمان ہی نہیں رب تعالیٰ حضرت نوح علیہ السلام سے فرماتا ہے

انه ليس من اهلك انه عمل غير صالح" (پ ۱۱، سورہ ہود آیت ۴۶)

"اے نوح! یہ کھان تمہارا گھر والا نہیں کیونکہ وہ بدکار ہے۔"

کوئی مرزائی، رائیسی، چکڑالوی، وہابی سید نہیں ہو سکتا کیونکہ سید ہونے کے لیے

ایمان ضروری ہے اور وہ ایمان سے بے بہرہ ہے، کفر کی وجہ سے سارے نسبی رشتہ ٹوٹ



جاتے ہیں، اسی لیے کافر نہ مومنہ سے نکاح کر سکے، اور نہ مومن کی میراث پائے اور نہ مومنوں کے قبرستان میں دفن ہو، جب کافر اولاد کو مومن باپ کی مالی میراث نہیں مل سکتی تو کافر کو نسب شرافت و عزت کیسے مل سکتی ہے۔ ابو لہب بنی ہاشم سے ہے مگر اس کی کوئی شرافت نہیں، لہذا صرف مومن سادات کرام انہیں حضور صلی اللہ تعالیٰ علیہ وآلہ وسلم کے نسب شریف سے ضرور فائدہ پہنچے گا، حضور کی نسبت سے سارے مسلمان فائدہ اٹھائیں گے جہنمی جنتی ہو جائیں گے اور گنہگار معافی پائیں گے، جب نسبت کام آ رہی ہے تو نسب کیوں نہ کام آئے گا رب تعالیٰ فرماتا ہے "وَلَوْ أَنَّهُمْ إِذْ ظَلَمُوا أَنْفُسَهُمْ جَاؤُكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا

(پ ۵، النساء آیت ۶۴)

"اگر یہ لوگ جب بھی اپنی جانوں پر ظلم کریں تو اے محبوب تمہارے پاس آ جائیں اور اپنے رب سے بخشش مانگیں اور تم بھی شفاعت کرو تو اللہ کو توبہ قبول کرنے والا مہربان پائیں۔"

رب تعالیٰ فرماتا ہے: وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ

(پ ۹ سورہ الانفال آیت ۳۳)

"اللہ انہیں عذاب نہیں دے گا حالانکہ اے محبوب ان میں تم ہو۔"

خود آقائے نامدار صلی اللہ تعالیٰ علیہ وآلہ وسلم فرماتے ہیں۔

"شفاعتی لا هل الكبائر من امتی"

(مشکوٰۃ شریف ۲/۳۹۵، رقم الحدیث ۵۵۹۸، باب الخوض والشفاعۃ فصل ثانی بیروت ترمذی)

رقم الحدیث ۲۳۳۵ کتاب صفۃ القیامۃ، ابوداؤد رقم الحدیث ۴۷۳۹

”میری شفاعت میری امت کے گناہ کبیرہ والوں کے لیے ہے۔“ نیز فرماتے ہیں  
نبی کریم صلی اللہ تعالیٰ علیہ وآلہ وسلم

یخرج قوم من النار بشفاعة محمد صلی اللہ تعالیٰ علیہ وآلہ  
وسلم فیدخلون الجنة یسمون الجہنمین

(بخاری کتاب الرقاق ص ۱۳۲ رقم الحدیث ۶۵۶۶ دار الکتاب العربی)

”حضور کی شفاعت سے ایک بہت بڑی جماعت دوزخ سے نکلے گی جنہیں جہنمی کہا  
جائے گا۔“

شفاعت کی آیات اور احادیث بہت ہیں، جن سے معلوم ہوتا ہے کہ حضور صلی اللہ  
تعالیٰ علیہ وآلہ وسلم کی شفاعت ہر اس شخص کو نصیب ہوگی جس کا خاتمہ ایمان پر ہوا، لہذا یقیناً  
حضور صلی اللہ علیہ وآلہ وسلم کی اولاد خصوصی شفاعت سے فائدہ اٹھائے گی۔

(الکلام المقبول فی الطہارۃ نسب الرسول ص ۱۶، ۱۷، ۱۸ ضیاء القرآن پبلی کیشنز لاہور کراچی)

امام مالک کے ہاں قرابت رسول صلی اللہ علیہ وسلم کا لحاظ:

حضرت امام مالک رضی اللہ تعالیٰ عنہ کو جب جعفر بن سلیمان نے کوڑے مارے جس  
کی وجہ سے آپ بے ہوش ہو گئے تھے اور آپ کو بے ہوشی کی حالت میں وہاں سے اٹھا کر  
لایا گیا تھا جب آپ کو ہوش آیا اور لوگ مزاج پرسی کے لیے آپ کی خدمت میں آئے تو  
آپ نے فرمایا کہ میں نے اپنے مارنے والے (یعنی جعفر بن سلیمان) کو معاف کر دیا، کسی



نے پوچھا حضور کیوں آپ معاف فرما رہے ہیں؟ اس پر فرمایا کہ میں خوف کرتا ہوں کہ اگر مجھے موت آگئی اور اس وقت نبی کریم صلی اللہ تعالیٰ علیہ وآلہ وسلم سے ملاقات ہوئی تو مجھے شرمندگی ہوگی کہ میری مار کے سبب سے حضور صلی اللہ تعالیٰ علیہ وآلہ وسلم کے کسی قراچی کو جہنم میں ڈال جائے۔ (شفاء شریف جزء ثانی ص ۳۳ علیہ بیروت)

اللہ اکبر یہ ہے عظمت قرابت رسول صلی اللہ تعالیٰ علیہ وآلہ وسلم کی امام مالک کے ہاں۔ روایت میں یہ بھی ہے کہ منصور نے امام کا بدلہ جعفر سے لینے کا ارادہ کیا تو امام نے فرمایا ”خدا کی پناہ مانگتا ہوں اللہ کی قسم اس کے کوڑوں میں سے جو کوڑا بھی میرے جسم سے ہٹا تھا میں اسی وقت معاف کر دیتا تھا اس لیے کہ اس کی رسول اللہ صلی اللہ تعالیٰ علیہ وآلہ وسلم سے رشتہ داری ہے۔ (شفاء شریف جزء ثانی ص ۳۳ علیہ بیروت)

علماء اور اہل بیت کو ایک دوسرے کے ساتھ کیسے پیش آنا چاہیے؟

اس سوال کا جواب حضرت قاضی عیاض مالکی رضی اللہ عنہ کی شفاء شریف سے لیتے ہیں، آپ فرماتے ہیں کہ حضرت قاضی رضی اللہ عنہ سے مروی ہے کہ حضرت زید بن ثابت رضی اللہ تعالیٰ عنہ نے اپنی والدہ کے جنازہ کی نماز پڑھی اس کے بعد ان کے پاس نخر لایا گیا تاکہ آپ اس پر سوار ہو جائیں تو حضرت ابن عباس رضی اللہ عنہا نے دوڑ کر اس کی رکاب کو تھام لیا، تب حضرت زید رضی اللہ عنہ نے فرمایا اے رسول اللہ صلی اللہ تعالیٰ علیہ وآلہ وسلم کے چچا زاد اسے چھوڑ دیجئے، اس پر حضرت ابن عباس رضی اللہ عنہا نے فرمایا کہ ہم علماء کے ساتھ ایسا ہی برتاؤ کرتے ہیں اس وقت حضرت زید رضی اللہ عنہ نے حضرت

ابن عباس رضی اللہ عنہما کے ہاتھ مبارک کو چوم لیا اور فرمایا کہ ہمیں اللہ بیت نبی صلی اللہ تعالیٰ علیہ وآلہ وسلم کے ساتھ اسی طرح پیش آنے کا حکم دیا گیا ہے۔“

(شفاء شریف جز ثانی ص ۳۲ علیہ بیروت)

سیدوں کی بے ادبی کرنا:

اعلیٰ حضرت امام اہلسنت الشاہ امام احمد رضا قادری برکاتی علیہ الرحمہ سے پوچھا گیا کہ جو لوگ سیدوں کو کلمات بے ادبانہ کہا کرتے ہیں اور ان کے مراتب کو خیال نہیں کرتے بلکہ کلہ تحقیر آمیز کہہ بیٹھتے ہیں ان کا کیا حکم ہے؟

آپ نے جواباً ارشاد فرمایا: ”سادات کرام کی تعظیم فرض ہے، اور ان کی توہین حرام۔ بلکہ علمائے کرام نے ارشاد فرمایا جو کسی عالم کو مولوی یا کسی (میر) کو میر داہرہ وجہ تحقیر کہے کافر ہے، مجمع الانہر میں ہے۔ الاستخفاف بالاشراف و العلماء کفر ومن قال العالم عویلم اولعلوی علوی فاصدا به الاستخفاف کفر“

(مجمع الانہر شرح ملقی الابحر باب المرتد ثم ان الفاظ الکفر الخ دار احیاء التراث

العربی بیروت ۱/۶۹۵)

سادات کرام اور علماء کی تحقیر کفر ہے، جس نے عالم کی تحقیر کر کے عویلم یا علوی کو علوی

تحقیر کی نیت سے کہا تو کفر کیا۔ (فتاویٰ رضویہ ۲۲/۳۲۰)

جو حضور صلی اللہ علیہ وآلہ وسلم کی اولاد کا حق نہ پہچانے:

رسول اللہ صلی اللہ تعالیٰ علیہ وآلہ وسلم ارشاد فرماتے ہیں: ”من لم یعرف عترتی



والانصار والعرب فهو لا حدى ثلاث اما منافقا واما لزنية وما لغير  
 طهور“ (شعب الايمان حديث ۱۶۱۴، دار الكتب العلمیہ بیروت ۲/۲۳۲)

جو میری اولاد اور انصار اور عرب کا حق نہ پہچانے وہ تین علتوں سے خالی نہیں، یا تو  
 منافق ہے یا حرامی یا حیضی ہے۔

**سادات کی تعظیم ہمیشہ:**

اعلیٰ حضرت امام احمد رضا قادری علیہ الرحمہ مذکورہ حدیث کو نقل فرمانے کے بعد  
 فرماتے ہیں کہ ”بلکہ علماء و انصار و عرب سے تو وہ مراد ہیں جو گمراہ و بددین نہ ہوں اور  
 سادات کرام کی تعظیم ہمیشہ جب تک ان کی بد مذہبی حد کفر کو نہ پہنچے کہ اس کے بعد وہ سیدی  
 نہیں نسبت منقطع ہے، قال اللہ تعالیٰ انہ لیس من اہلک انہ عمل غیر صالح“  
 (القرآن الکریم ۱۱/۴۶ جدید)

اللہ تعالیٰ نے فرمایا: ”اے نوح (علیہ السلام) وہ تیرا بیٹا (کنعان) تیرے گھر  
 والوں میں سے نہیں اس لیے کہ اس کے کام اچھے نہیں۔ (فتاویٰ رضویہ ۲۲/۴۲۱)

اعلیٰ حضرت کی اس عبارت سے معلوم ہوا کہ وہ علماء اور انصار و عرب کہ جو گمراہ و  
 بددین ہیں ان کی تعظیم نہیں کی جائے گی، صرف اور صرف صحیح العقیدہ علماء ہی کی تعظیم کی  
 جائے گی۔ البتہ سیدوں کی تعظیم ہمیشہ کی جائے گی، اور اگر کوئی ایسا بد عقیدہ ہو گیا کہ اس کی  
 بد مذہبی حد کفر کو پہنچ گئی تو پھر وہ سیدی نہ رہا جیسا کہ حضرت نوح علیہ السلام کا لڑکا لہذا ایسے  
 کی تعظیم ہرگز نہیں کی جائے گی، چنانچہ اعلیٰ حضرت ان بد عقیدہ لوگوں کی مثالیں لکھتے ہیں کہ

جن کی بد مذہبی حد کفر کو پہنچی ہوئی ہے، فرماتے ہیں: ”جیسے نجری، قادیانی، وہابی غیر مقلد، دیوبندی اگرچہ سید مشہور ہوں نہ سید ہیں نہ ان کی تعظیم حلال، بلکہ توہین و تکفیر فرض اور روافض کے یہاں تو سیادت بہت آسان ہے کسی قوم کا رافضی ہو جائے، دودن بعد میر صاحب ہو جائے گا، ان کا بھی وہی حال ہے کہ ان فرقوں کی طرح تمہرائیان زمانہ بھی عموماً مرتدین ہیں، والعیاذ باللہ (فتاویٰ رضویہ ۲۲/۴۲۱، جدید)

### محبت آل اطہار:

المحضرات امام اہلسنت الشاہ امام احمد رضا قادری فرماتے ہیں کہ محبت آل اطہار کے بارے میں متواتر حدیثیں بلکہ قرآن عظیم کی آیت کریمہ ہے۔

قل لا اسئلكم عليه اجرا الا المودة فی القربی (القرآن ۴۲/۲۳)

ان سے فرما دیجئے لوگو اس دعوت حق پر میں تم سے کچھ نہیں مانگتا مگر رشتہ کی الفت و محبت۔

ان کی محبت بحمد اللہ تعالیٰ مسلمان کا دین ہے اور اس سے محروم ناموسی خارجی جہنمی ہے،

والعیاذ باللہ تعالیٰ۔ (فتاویٰ رضویہ ۲۲/۴۲۱، جدید)

### نور علی نور:

المحضرات امام اہلسنت فرماتے ہیں کہ اطاعت عامہ اللہ و رسول کی پھر علمائے دین کی

ہے، قال اللہ تعالیٰ اطعوا اللہ و اطعوا الرسول واولی الامر منکم“

(قرآن ۵۹، ۴) اللہ تعالیٰ نے ارشاد فرمایا اللہ تعالیٰ کا تہم مانو اور رسول کا حکم مانو اور تم

میں سے جو صاحب امر ہیں، یعنی امراء و خلفاء، اس اطاعت اللہ و رسول کی ہے اور علمائے



دین ان کے احکام سے آگاہ پھر اگر عالم سید بھی ہو تو نور علی نور، امور مباحہ میں جہاں تک نہ شرعی حرج ہو نہ کوئی ضرر سید غیر عالم کے بھی احکام کی اطاعت کرے کہ اس میں اس کی خوشنودی ہے اور سادات کرام کی خوشی میں کہ حد شرعی کے اندر ہو، حضور سید عالم صلی اللہ تعالیٰ علیہ وآلہ وسلم کی رضا ہے، اور حضور کی رضا اللہ تعالیٰ کی رضا۔ (فتاویٰ رضویہ ۲۲/۲۲۱۔ بہارِ سیر) سرکارِ دو عالم صلی اللہ تعالیٰ علیہ وآلہ وسلم کی شفاعت:

اعلیٰ حضرت امام اہلسنت الشاہ امام احمد رضا قادری فرماتے ہیں کہ سچے محبانِ اہل بیت کرام کے لیے روز قیامت نعمتیں برکتیں راحیں ہیں، طبرانی کی حدیث میں ہے کہ حضور اقدس صلی اللہ تعالیٰ علیہ وآلہ وسلم نے فرمایا: الزموا مودتنا اہل البيت فانه من لقي الله وهو يومنا دخل الجنة بشفاعتنا والذي نفسي بيده لا ينفع عبد عمله الا بمغفرة حقنا (المعجم الاوسط حدیث ۲۲۵۱ مکتب المعارف ریاض ۱۳۲/۳) ہم اہلبیت کی محبت لازم پکڑو کہ جو اللہ سے ہماری دوستی کے ساتھ ملے گا۔ وہ ہماری شفاعت سے جنت میں جائے گا، قسم اس کی جس کے ہاتھ میں میری جان ہے کہ کسی بندے کو اس کا عمل نفع نہ دے گا، جب تک ہمارا حق نہ پہچانے۔

(فتاویٰ رضویہ ۲۲/۲۲۲ رضا فاؤنڈیشن لاہور)

صدر کس کو بنائیں:

اعلیٰ حضرت امام اہلسنت الشاہ امام احمد رضا قادری سے پوچھا گیا کہ ”ایک جلسہ میں دو مولوی صاحبان تشریف رکھتے ہیں ایک ان میں سے سید ہیں تو مسلمان، کے صدر

بنائیں؟ آپ جو ابا ارشاد فرماتے ہیں کہ ”اگر دونوں عالم دین سنی صحیح العقیدہ اور جس کام کے لیے صدارت مطلوب ہے اس کے اہل ہوں تو سید کو ترجیح ہے، ورنہ ان میں جو عالم یا علم میں زائد یا سنی ہو اور دونوں علم دین میں مساوی ہوں تو جو اس کام کا زیادہ اہل ہو، (فتاویٰ رضویہ ۲۲/۴۲۲)

اگر سید کے اعمال و اخلاق خراب ہوں تو کیا حکم ہے؟

اعلیٰ حضرت امام احمد رضا قادری فرماتے ہیں کہ ”سید سنی المذہب کی تعظیم لازم ہے، اگرچہ اس کے اعمال کیسے ہی ہوں ان اعمال کے سبب اس سے تغر نہ کیا جائے، نفس اعمال سے تغر ہو بلکہ اس (سید) کے مذہب میں بھی قلیل فرق ہو کہ حد کفر تک نہ پہنچے جیسے تفصیل تو اس حالت میں بھی اس کی تعظیم سیادت نہ جائے گی، ہاں اگر اس کی بد مذہبی حد کفر تک پہنچے جیسے رافضی وہابی قادیانی نجفوی وغیرہم، تو اب اس کی تعظیم حرام ہے کہ جو وجہ تعظیم تھی یعنی سیادت وہی نہ رہی۔ (فتاویٰ رضویہ ۲۲/۴۲۳، جدید)

سید زادے سے ذلیل خدمت لینا:

اعلیٰ حضرت امام احمد رضا قادری سے پوچھا گیا کہ سید کے لڑکے سے جب شاگرد ہوا ملازم ہو دینی یا دنیوی خدمت لینا اور اس کو مارنا جائز ہے یا نہیں؟ تو آپ نے جو ابا ارشاد فرمایا: ”ذلیل خدمت اس سے لینا جائز نہیں۔“ نہ اس کی خدمت پر اسے ملازم رکھنا جائز، اور جس خدمت میں ذلت نہیں اس پر ملازم رکھ سکتا ہے، بحال شاگرد بھی جہاں تک عرف اور معروف ہو، شرما جائز ہے لے سکتا ہے اور اسے مارنے سے مطلق احتراز کرے۔



(فتاویٰ رضویہ ۲۲/۵۶۸ جدید)

سنی سید کی بے توقیری حرام ہے:

اعلیٰ حضرت امام اہلسنت الشاہ امام احمد رضا قادری علیہ الرحمہ فرماتے ہیں کہ سنی سید کی بے توقیری سخت حرام ہے، صحیح حدیث میں ہے ”چھ شخص ہیں جن پر میں نے لعنت کی، اللہ ان پر لعنت کرے اور نبی کی دعا مقبول ہے، اذ انجملہ (۱) ایک وہ جو کتاب اللہ میں اپنی طرف سے کچھ بڑھائے، (۲) اور وہ جو خیر و شر سب کچھ اللہ کی تقدیر سے ہونے کا انکار کرے۔ (۲) اور وہ جو میری اولاد سے اس چیز کو حلال رکھے جو اللہ نے حرام کیا۔

(الحدیث، سنن ترمذی کتاب اللہ حدیث ۲۱۶۱ دار الفکر بیروت ۲/۶۱)

جو سید کی تحقیر بوجہ سیادت کرے مطلقاً کافر ہے:

اعلیٰ حضرت فرماتے ہیں کہ ”اے شک نہیں جو سید کی تحقیر بوجہ سیادت کرے وہ مطلقاً کافر ہے، اس کے پیچھے نماز محض باطل ہے ورنہ مکروہ، اور جو سید مشہور ہوا اگرچہ واقعیت نہ معلوم ہو اسے بلا دلیل شرعی کہ دینا کہ یہ صحیح المنسب نہیں، اگر شرائط قذف کا جامع ہے تو صاف کبیرہ ہے، اور ایسا کہنے والا اتنی کروڑوں کا سزاوار، اور اس کے بعد اس کی گواہی ہمیشہ کو مردود، اور اگر شرائط قذف نہ ہو تو کم از کم بلا وجہ شرعی ایذائے مسلم ہے، اور بلا وجہ شرعی ایذائے مسلم حرام، قال اللہ تعالیٰ (اللہ تعالیٰ نے فرمایا) والذین یؤذون المؤمنین والمومنات بغير ما اکتسبو فقد احتملوا بهتانا واثمamina“

(جو لوگ ایماندار مردوں اور ایماندار عورتوں بغیر اس کے کہ انہوں نے کوئی معیوب

کام کیا ہواں کا دل دکھاتے ہیں تو بے شک انہوں نے اپنے سر پر بہتان باندھنے اور صریح گناہ کا بوجھ اٹھالیا)

رسول اللہ صلی اللہ تعالیٰ علیہ وآلہ وسلم فرماتے ہیں:

”من اذی مسلماً فقد اذانی ومن اذانی فقد اذی اللہ“

(المعجم الاوسط للطبرانی حدیث ۳۶۳۳ مکتبہ العارف ریاض ۳/۳۷۳)

جس نے بلا وجہ شرعی سنی مسلمان کو ایذا دی اس نے مجھے ایذا دی اور جس نے مجھے ایذا

دی اس نے اللہ تعالیٰ کو ایذا دی۔ ”والعیاذ باللہ تعالیٰ“ (فتاویٰ رضویہ ۲۳/۳۴۲ جدید)

ساداتِ کرام پر زکوٰۃ حرام ہے:

اعلیٰ حضرت امام احمد رضا قادری فرماتے ہیں کہ ”زکوٰۃ ساداتِ کرام و سائر بنی ہاشم پر

حرام قطعی ہے جس کی حرمت پر ہمارے آئمہ ثلاثہ بلکہ آئمہ مذاہب اربعہ رضی اللہ تعالیٰ عنہم

اجمعین کا اجماع قائم (ہے) امام شعرانی رحمۃ اللہ تعالیٰ میزان میں فرماتے ہیں ”باتفاق

آئمہ اربعہ بنو ہاشم اور بنو عبدالمطلب پر صدقہ فرضیہ حرام ہے اور وہ پانچ خاندان ہیں۔

(۱) آل علی (۲) آل عباس (۳) آل جعفر (۴) آل عقیل (۵) آل حارث بن

عبدالمطلب، یہ اجماعی اور اتفاقی مسائل میں سے ہے“

(فتاویٰ رضویہ ۱۰/۹۹ میزان الکبریٰ، باب قسم الصدقات مصطفیٰ البابی مصر ۲/۱۳)

اہل بیت سے اچھا سلوک کرنے کا صلہ:

ابن عساکر امیر المؤمنین مولا علی کرم اللہ وجہہ سے راوی رسول اللہ صلی اللہ علیہ وآلہ



وسلم فرماتے ہیں: "من صنع الى اهل بيتي يدا كالفاله عليها يوم القيمة"

(کنز العمال بحوالہ ابن مساکر حدیث ۳۳۱۵۲ سورہ الرسلہ ہرودت ۱۳/۹۵)

جو میرے اہل بیت میں سے کسی کے ساتھ اچھا سلوک کرے گا میں روز قیامت اس کا صلہ اسے عطا فرماؤں گا۔

خطیب بغدادی امیر المؤمنین حضرت عثمان غنی رضی اللہ تعالیٰ عنہ سے راوی رسول اللہ صلی اللہ تعالیٰ علیہ وآلہ وسلم فرماتے ہیں "جو شخص اولاد عبدالمطلب میں کسی کے ساتھ دنیا میں نکلی کرے اس کا صلہ دینا مجھ پر لازم ہے جب وہ روز قیامت مجھ سے ملے گا۔"

(فتاویٰ رضویہ ۱۰/۱۰۵ ج ۱)

متوسط حال والوں کے لیے ایک تدبیر:

اعظمیٰ امام اہلسنت امام احمد رضا قادری فرماتے ہیں کہ "متوسط حال والے اگر مصارف مستحبہ کی وسعت نہیں دیکھتے تو بھلا اللہ وہ تدبیر ممکن ہے کہ زکوٰۃ کی زکوٰۃ ادا ہو اور خدمت سادات بھی بجا ہو۔ یعنی کسی مسلمان مصروف زکوٰۃ مستند علیہ کو کہ اس کی بات سے نہ پھرے مال زکوٰۃ سے کچھ روپے بہ نیت زکوٰۃ دے کر مالک کر دے پھر اس سے کہے کہ تم اپنی طرف سے غلام سید کی نذر کر دو۔ اس میں دونوں مقصود حاصل ہو جائیں گے کہ زکوٰۃ تو اس فقیر کو گئی اور یہ جو سید نے پایا نذرانہ تھا، اس کا فرض ادا ہو گیا اور خدمت سید کا کمال ثواب اسے اور فقیر دونوں کو ملا (فتاویٰ رضویہ ۱۰۶/۱۰۶)

کیا عجمی عالم سیدزادی کا کفو ہے؟

اعلیٰ حضرت امام اہلسنت الشاہ امام احمد رضا قادری برکاتی اس کا جواب ارشاد فرماتے ہیں ”ہاں، جب عجمی عالم دیندار عامل ہو، کیونکہ علم کی فضیلت نسب کی فضیلت سے فائق ہے اللہ تعالیٰ نے فرمایا: ”یرفع اللہ الذین امنوا منکم والذین اوتوا العلم درجات“ پ ۲۸ اس المجادلہ ایت ۱۱، تم سے ایمان والوں کو اللہ تعالیٰ نے بلندی دی اور ان لوگوں کو جو علم دیئے گئے ان کو کئی درجات دیئے گئے اور اللہ تعالیٰ نے فرمایا:

”هل یستوی الذین یعلمون والذین لا یعلمون“ (پ ۲۳، س

الزمر آیت ۹)

”کیا علم والے اور بے علم برابر ہیں۔“

امام کردی کی وجہ میں ہے کہ عجمی عالم، جاہل عربی کا کفو ہوگا کیونکہ علمی شرافت اقویٰ و ارفع ہے، اور یوں ہی عالم فقیر ہو تو وہ جاہل فنی کا کفو ہوگا، اور یوں ہی غیر قرشی عالم جاہل علوی اور جاہل قرشی کا کفو بنے گا۔ الخ (فتاویٰ رضویہ ۱/۱۲۷ ج ۱)

امیر المومنین مولیٰ علی کرم اللہ تعالیٰ وجہہ الکریم نے اپنی صاحبزادی حضرت ام کلثوم کہ بطن پاک حضرت جہول زہرا رضی اللہ تعالیٰ عنہا سے تھیں امیر المومنین عمر فاروق اعظم رضی اللہ عنہ کے نکاح میں دیں اور ان سے حضرت زید بن عمر پیدا ہوئے اور امیر المومنین حضرت عمر رضی اللہ عنہ نسا سادات سے نہیں۔ (فتاویٰ رضویہ ۱/۷۳۰)

نیز اعلیٰ حضرت فرماتے ہیں: ”سیدہ عاتکہ باللہ اگر ولی رکھتی ہے تو جس کفو سے نکاح کرے گی ہو جائے گا، اگرچہ سیدہ ہو مثلاً شیخ صدیقی یا فاروقی یا عثمانی یا علوی یا عباسی اور



اگر غیر کفو، سے بے اجازت صریحہ ولی نکاح کرے گی تو نہ ہوگا جیسے کسی شیخ انصاری یا مغل، پٹھان سے مگر جب کہ وہ معزز عالم دین ہو۔“ (فتاویٰ رضویہ ۱۱/۷۳۰)

مسئلہ: سید (مرد) ہر قوم کی عورت سے نکاح کر سکتے ہیں۔ (فتاویٰ رضویہ ۱۱/۱۷۶)

شریعت مطہرہ میں نسب باپ سے لیا جاتا ہے:

اعلیٰ حضرت امام اہلسنت الشاہ امام احمد رضا قادری سے پوچھا گیا کہ زید کا دادا پٹھان تھا دادی اور والدہ سیدانی، اس صورت میں زید سید ہے یا پٹھان؟ تو آپ نے جواب ارشاد فرمایا کہ: ”شرع مطہر میں نسب باپ سے لیا جاتا ہے، جس کے باپ دادا پٹھان یا مغل یا شیخ ہوں وہ انہیں قوموں سے ہوگا۔ اگرچہ اس کی ماں اور دادی سب سیدانیاں ہوں۔ نبی کریم صلی اللہ تعالیٰ علیہ وآلہ وسلم نے صحیح حدیث میں فرمایا ہے:

”مَنْ ادْعَى إِلَى غَيْرِ آبِيهِ فَعَلَيْهِ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ لَا يَقْبَلُ اللَّهُ مِنْهُ يَوْمَ الْقِيَمَةِ صَرْفًا وَلَا عَدْلًا“ (المعجم الکبیر حدیث ۶۴ مروی از عمرو بن عارحہ المکتبۃ الفیصلیہ بیروت ۱۷/۳۴)

جو اپنے باپ کے سوا دوسرے کی طرف اپنے آپ کو نسبت کرے اس پر خود اللہ تعالیٰ اور سب فرشتوں اور آدمیوں کی لعنت ہے۔

اللہ تعالیٰ قیامت کے دن اس کا نہ فرض قبول کرے نہ نفل، مختصراً، بخاری و مسلم و ابوداؤد و ترمذی و نسائی و غیر ہم نے یہ حدیث مولیٰ علی کرم اللہ تعالیٰ وجہہ سے روایت کی ہے۔

ہاں اللہ تعالیٰ نے یہ فضیلت خاص امام حسن و امام حسین اور ان کے بھائی بہنوں کو عطا

فرمائی رضی اللہ عنہم اجمعین کہ وہ رسول اللہ صلی اللہ تعالیٰ علیہ والہ وسلم کے بیٹے ٹھہرے، پھر ان کی جو خاص اولاد ہے ان میں بھی وہی قاعدہ عام جاری ہوا کہ اپنے باپ کی طرف منسوب ہوں، اس لیے بطلین کریمین کی اولاد سید ہیں نہ کہ بنات قاطرہ رضی اللہ عنہا کی اولاد کہ وہ اپنے والدوں ہی کی طرف نسبت کی جائیں گی۔ واللہ تعالیٰ اعلم (فتاویٰ رضویہ ۳۶۱/۱۳)

تمہارے رشتہ کے بعد کسی سے رشتہ نہ چاہوں:

حضرت سید سعید شہید سیدنا امام حسین کی زوجہ مطہرہ رباب بنت امریاء القیس کہ حضرت اصغر حضرت سیدہ رضی اللہ عنہا کی والدہ ماجدہ ہیں، بعد شہادت امام مظلوم رضی اللہ تعالیٰ عنہ بہت شرفائے قریش نے انہیں پیام نکاح دیا، فرمایا: ”ما كنت لا تخذل حموا بعد رسول الله صلى الله عليه وسلم“ میں وہ نہیں کہ رسول اللہ صلی اللہ تعالیٰ علیہ وآلہ وسلم کے بعد کسی کو اپنا خسر بناؤں۔

جب تک زندہ رہیں نکاح نہ کیا:

مرثیہ حضرت امام امام رضی اللہ عنہ میں فرماتی ہیں۔

والله لا ابغى صهرا بصهرکم

حتى اغيب بين الرمل والطين

خدا کی قسم میں تمہارے رشتہ کے بعد کسی سے رشتہ نہ چاہوں گی، یہاں تک کہ ریت

اور مٹی میں دفن کر دی جاؤں۔ (فتاویٰ رضویہ شریف ۳۰۵/۱۲ جدید)



ایک شبہ کا ازالہ: حدیث پاک میں ہے کہ رسول اللہ صلی اللہ تعالیٰ علیہ وآلہ وسلم فرماتے ہیں:

”تزوجوا ولا تطلقوا فان الله لا يحب الذواقين ولا الذواقات وفي لفظ لا تطلقوا النساء الا من رية فان الله لا يحب الذواقين ولا الذواقات“  
رواہ الطبرانی فی الکبیر عن ابی موسی الاشعری رضی اللہ عنہ :

نکاح کرو اور جب تک عورت کی طرف سے کوئی شک نہ پیدا ہو (یعنی بے حاجت سمجھو) طلاق نہ دو کہ اللہ بہت جھکنے والے مردوں اور بہت جھکنے والی عورتوں کو دوست نہیں رکھتا، یعنی جو چمک چمک کر چھوڑ دینے کے لیے نکاح کرتے ہیں۔ (اس کو طبرانی نے کبیر میں ابو موسیٰ اشعری رضی اللہ عنہ سے روایت کیا ہے۔)

اس حدیث سے معلوم ہوا کہ نکاح عورتوں کو اپنے پاس رکھنے کے لیے کرنا چاہیے نہ کہ مستی نکالنے اور پانی گرانے کے لیے اور اس کے بعد طلاق دینے کے لیے تو اس سے امام حسین وغیرہ حضرات پر شبہ واقع ہوتا ہے، کہ ان حضرات نے اس حدیث پر عمل کیوں نہ فرمایا اور کثرت سے نکاح کر کے طلاق کیوں دے دیتے تھے تو اس کا جواب یہ ہے کہ بے حاجت شرعیہ بیوی کو طلاق دینا ممنوع ہے، البتہ اگر حاجت شرعیہ ہو تو طلاق دے سکتے ہیں۔

”والا باحة للحاجة الى الخلاص“ (رد المحتار ۲/۴۱۶) طلاق کا مباح ہونا

خلاصی کے لیے حاجت کی وجہ سے ہے، اعلیٰ حضرت امام اہلسنت الشاہ امام احمد رضا قادری رضی اللہ عنہ اس شبہ کا ازالہ فرماتے ہیں کہ ”بعض صحابہ کرام مثل سیدنا امام حسن مجتبیٰ وغیرہ

بن شعبہ وغیرہ رضی اللہ تعالیٰ عنہم سے جو کثرت نکاح و طلاق منقول ہے اسی حالت حاجت شرعیہ پر محمول ہے۔ "فی رد المحتار اذا وجدت الحاجة المذكورة ابيح وعليها يحمل ما وقع منه صلى الله تعالى عليه وآله وسلم ومن اصحابه وغيرهم من الاتمة صونا لهم عن العيب و الايذاء بلا سبب

(رد المحتار كتاب الطلاق دار احياء التراث العربی بیروت ۲/ ۴۱۶)

رد المحتار میں ہے کہ جب حاجت مذکورہ پائی جائے تو طلاق مباح ہے اور اسی معنی پر محمول ہیں حضور صلی اللہ تعالیٰ علیہ وآلہ وسلم اور صحابہ کرام اور دیگر آئمہ کرام سے متعدد نکاح کے جو واقعات ہوئے تاکہ ان حضرات کی طرف عبث اور ایذاء رسانی کی نسبت نہ ہونے پائے۔ (فتاویٰ رضویہ ۱۲/ ۳۶۹ جدید)

کسی کی بیٹیاں حضور کی نورزادیوں سے زیادہ عزت و غیرت والی نہیں:

ہندوستان میں عوام الناس بیوہ کا دوبارہ نکاح تنگ و عار سمجھتے تھے اس کا رد فرماتے ہوئے اعلیٰ حضرت ایسا کلام ارشاد فرماتے ہیں، کہ جس سے نہ صرف اس رسم مردود کا رد ہوتا ہے بلکہ سرکارِ دو عالم صلی اللہ تعالیٰ علیہ وآلہ وسلم کی نورزادیوں کی شان بھی بیان ہو جاتی ہے، ملاحظہ ہو فرماتے ہیں: "خلاصہ مقصود یہ کہ عوام ہند جو نکاح بیوہ کو باجائے رسم مردود عنود تنگ و عار سمجھتے ہیں اور کیسی ہی حالت حاجت و ضرورت شدیدہ ہو معاذ اللہ حرام کے مثل اس سے احتراز رکھتے ہیں برا کرتے ہیں اور بہت برا کرتے ہیں بے جا پر ہیں، اور سخت بیجا پر، خان صاحب شیخ صاحب مزار صاحب درکنار وہ کوئی حضرت میر صاحب ہی



ہوں تو کیا ان کی بیٹیاں نہیں محمد رسول اللہ صلی اللہ تعالیٰ علیہ وآلہ وسلم کی خاص جگر پاروں  
 سیدۃ النساء بتول زہرا صلی اللہ علیہا وسلم کی بطنی صاحبزادیوں سے زیادہ عزت  
 والیاں بڑھ کر غیرت والیاں ہیں جن کے دو دو تین تین اور اس سے بھی زائد نکاح ہوئے،  
 سبحان اللہ (فتاویٰ رضویہ ۱۲/۳۱۸) یعنی کسی کی بیٹیاں اور بیٹیاں محمد رسول اللہ صلی اللہ تعالیٰ  
 علیہ وآلہ وسلم کی صاحبزادیوں اور سیدۃ النساء بتول زہرا رضی اللہ عنہا کی صاحبزادیوں  
 سے زیادہ غیرت اور عزت والی نہیں ہو سکتیں، تو جب ان مقدس صاحبزادیوں کے ایک  
 سے زائد نکاح ہوئے تو دوسری خواتین کے ضرورت شرعیہ کے ہونے کے باوجود دوسرا  
 نکاح کرنے سے ان کے متعلقین عار کیوں سمجھتے ہیں، ان کو اس سے عار نہیں ہونی چاہیے۔  
 اعلمحضرت امام احمد رضا خان قادری کے ایک خط کا اقتباس:

۱۵ ذوالقعدہ ۱۳۲۹ھ کو مولانا سید احمد صاحب مہتمم مدرسہ اسلامیہ اودے پور میواڑ  
 راجپوتانہ نے اعلمحضرت امام احمد رضا قادری علیہ الرحمہ کی خدمت میں ایک خط لکھا جس  
 میں یہ شکایت کی کہ مولوی عبدالرحیم صاحب احمد آبادی اور مولوی علاؤ الدین صاحب  
 سندھی سادات عظام و فقراء ذوی الاحترام کے پیچھے بلاوجہ پڑ رہے ہیں، الخ آخر میں  
 اعلمحضرت سے یہ پوچھا گیا کہ (۱) سادات کا دل دکھانا (۲) اور کسر شان سادات و فقراء  
 کی کرنا (۳) اور ان سے سند طلب کرنا (۴) اور نہ ملنے پر برا کہنا کہاں تک جائز  
 ہے۔ (۵) اور ایسا کہنے والے کی نسبت شرع شریف میں کیا حکم ہے؟

اعلمحضرت امام اہلسنت الشاہ امام احمد رضا قادری علیہ الرحمہ نے خط کا جواب تحریر

فرمایا جس کے آخر میں اپنی سادات کرام سے عقیدت و محبت کا اظہار فرمایا جس کو راقم نمبر تک کے ساتھ نقل کرتا ہے، ملاحظہ ہو آپ فرماتے ہیں۔ (۱) یہ فقیر ذلیل بجمہ تعالیٰ حضرات سادات کرام کا ادنیٰ غلام و خاکپا ہے (۲) ان کی محبت و عظمت ذریعہ نجات و شفاعت جانتا ہے۔ (۳) اپنی کتابوں میں چھاپ چکا ہے کہ سید اگر بد مذہب بھی ہو جائے تو اس کی تعظیم نہیں جاتی جب تک بد مذہبی حد کفر تک نہ پہنچے۔ (۴) ہاں بعد کفر سیادت ہی نہیں رہتی، پھر اس کی تعظیم حرام ہو جاتی ہے۔ (۵) اور یہ بھی فقیر بارہا فتویٰ دے چکا ہے کہ کسی کو سید سمجھنے اور اس کی تعظیم کرنے کے لیے ہمیں اپنے ذاتی علم سے اسے سید جاننا ضروری نہیں جو لوگ سید کہلائے جاتے ہیں ہم ان کی تعظیم کریں گے، ہمیں تحقیقات کی حاجت نہیں، نہ سیادت کی سند مانگنے کا ہم کو حکم دیا گیا ہے۔ (۶) اور خواہی نخواہی سند دکھانے پر مجبور کرنا اور نہ دکھائیں تو برا کہنا مطعون کرنا ہرگز جائز نہیں،

الناس انا علی انسابہم (لوگ اپنے نسب پر امین ہیں)

(۷) ہاں جس کی نسبت ہمیں خوب تحقیق معلوم ہو کہ یہ سید نہیں اور وہ سید بنے اس کی ہم تعظیم نہ کریں گے نہ اسے سید کہیں گے اور مطالب ہوگا کہ ناواقفوں کو ان کے فریب سے مطلع کر دیا جائے۔

(۸) میرے خیال میں ایک حکایت ہے جس پر میرا عمل ہے کہ ایک شخص کس سید

سے الجھا، انہوں نے فرمایا میں سید ہوں، کہا کیا سند ہے؟ تمہارے سید ہونے کی، رات کو

زیارت اقدس سے مشرف ہوا، کہ معرکہ حشر ہے یہ شفاعت خواہ ہوا، (حضور صلی اللہ تعالیٰ



علیہ وآلہ وسلم نے) اعراض فرمایا۔ (یعنی رخ زیبا دوسری جانب فرمایا، اس کی طرف التفات نہ فرمایا) اس نے عرض کی میں بھی حضور صلی اللہ تعالیٰ علیہ وآلہ وسلم کا امتی ہوں، فرمایا کیا سند ہے تیرے امتی ہونے کی؟ (لاؤ بی رضویہ شریف ۲۹/۵۸۷-۵۸۸)

احباب اہلسنت امام اہلسنت کی اس ایمان افروز تحریر سے سبق حاصل کریں خاص طور پر وہ حضرات جو سیدزادوں، علماء کرام اور فقراء و دین کے خادموں سے تالاں رہتے ہیں، دیکھئے ہم سب کے امام کیا فرما رہے ہیں اور ہم لوگوں نے اپنی حالت کیا بنا رکھی ہے؟ خدا را اپنے آپ کو سنوارنے کی کوشش کریں، اور سادات کرام و علماء اہلسنت سے بغض و عداوت کے بجائے محبت و مودت کریں۔ اللہ تعالیٰ توفیق خیر دے۔

سیدوں کو کسی گناہ پر عذاب نہ دیا جائے گا:

اعلمحضرت امام اہلسنت الشاہ امام احمد رضا قادری علیہ الرحمہ فرماتے ہیں کہ سادات کرام جو واقعی علم الہی میں سادات ہوں ان کے بارے میں رب عزوجل سے امید واثق یہی ہے کہ آخرت میں ان کو کسی گناہ پر عذاب نہ دیا جائے گا، حدیث میں ہے: "انما سمیت فاطمة لان الله تعالى حرمها وذريتها على النار"

(الجامع الصغیر حدیث ۲۳۰۹ علیہ بیروت ۱/۱۳۹)

ان کا فاطمہ نام اس لیے ہوا کہ اللہ تعالیٰ نے ان کو اور ان کی تمام ذریت کو نار (جہنم کی آگ) پر حرام فرما دیا ہے۔

دوسری حدیث میں ہے کہ حضور اقدس صلی اللہ تعالیٰ علیہ وآلہ وسلم نے حضرت بتول

زہرا رضی اللہ تعالیٰ عنہا سے فرمایا:

ان الله غير معذبك ولا ولدك او كما قال صلى الله عليه وسلم ،

(المواهب اللدنیہ المقصد الثانی الفصل الثانی المكتب الاسلامی بیروت ۶۴/۲)

اے قاطر اللہ تعالیٰ نہ تجھے عذاب کرے گا نہ تیری اولاد میں کسی کو، مگر حکم قطعی بے نص

قطعی ناممکن ہے۔ (فتاویٰ رضویہ شریف ۶۳۸/۲۹ جدید)

دونوا سوں میں افضل کون؟:

المحضر ت امام اہلسنت الشاہ امام احمد رضا قادری فرماتے ہیں کہ ”ہم نے اپنی کتاب

”مطلع القمرین فی ابانۃ سبقۃ القمرین“ کے منہیات پر متعدد حدیثوں سے ثابت

کیا کہ حضرت سبط اکبر حضرت سبط اصغر سے افضل ہیں رضی اللہ عنہما، از انجملہ حدیث

طبرانی کہ حضور والا صلی اللہ تعالیٰ علیہ وآلہ وسلم نے فرمایا: ”حسن کے لیے میری بیت و

سرداری ہے اور حسین کے لیے میری جرات و بخشش۔“

(مجمع الزوائد باب فیما اشترک الحسن والحسین الخ، (دار الکتاب العربی بیروت ۱۷۵/۹)

”دوم“ حدیث احمد و ابوداؤد کہ فرمایا: ”حسن میرا ہے اور حسین علی کا“ (مسند احمد بن

خزیمہ مروی از مقدم بن معد یکرب دار الفکر بیروت ۱۳۲/۴)

”سوم“ حدیث ابویعلیٰ کہ فرمایا: ”حسن تمام جوانان المل جنت کے سردار ہیں۔“

(مجمع الزوائد باب ما جاء فی الحسن بن علی، دار الکتاب العربی بیروت ۱۷۸/۹)

وہذا حدیث حسن، نص صریح لہذا قلنا (یہ حدیث ہمارے دعویٰ پر صریح



نص ہے) فقیر بدلیل احادیث یہی گمان کرتا تھا یہاں تک کہ تیسرے شرح جامع صغیر میں اس معنی کی تصریح پائی واللہ (فتاویٰ رضویہ شریف ۱۰/۸۱۱ جدید)

بعض مشہورین:

اعلیٰ حضرت امام احمد رضا قادری علیہ الرحمہ فرماتے ہیں کہ ”شرع میں نسب باپ سے ہے، بعض مشہورین کہ ماں کے سیدانی ہونے سے سید بن بیٹھے ہیں، اور باوجود محکم (سمجھانے کے) اس پر اصرار کرتے ہیں، بحکم حدیث صحیح مستحق لعنت الہی ہوتے ہیں، والعیاذ باللہ، (فتاویٰ رضویہ شریف ۱۰/۱۰۹-۱۱۰، جدید)

علماء اور سیدوں سے کوتاہی ہو تو تعزیر کا حکم:

کوئی ایسی شرعی کوتاہی کہ اگر رذیل لوگ کرتے تو ان کو مارنے اور قید کرنے کا حکم ہوتا وہی اگر علماء کرام اور سید حضرات سے سرزد ہو جائے تو ان کو مارنے اور قید کرنے کے بجائے فقط اتنا کہ دنیا کافی ہے کہ ”آپ ایسا کرتے ہیں“ چنانچہ فتاویٰ رضویہ شریف میں اعلیٰ حضرت امام اہلسنت نقل فرماتے ہیں۔

تعزیر اشراف الاشراف وهم العلماء والعلویۃ بالاعلام بان یقول له

القاضی بلغنی انک تفعل کذا فینزجر

(رد المحتار کتاب الحدود باب التعزیر دار احیاء التراث العربی بیروت ۳/۱۷۸)

یعنی علماء و سادات سب سے اعلیٰ درجہ کے اشراف ہیں، ان سے اگر کوئی تقصیر موجب تعزیر واقع ہو کہ اراذل کرتے تو ضرب و جس (یعنی مارنے اور قید) کے مستحق

ہوتے، ان کے لیے اس قدر بس ہے کہ قاضی کہے ”مجھے معلوم ہوا ہے کہ آپ ایسا کرتے ہیں۔“ اسی قدر ان کے زجر کو بس ہے۔ (فتاویٰ رضویہ شریف ۲۲۲/۲۳ جدید)  
دعوتِ فکر:

احبابِ علماء حضرات اور سید حضرات کے مقام و مرتبہ کو اس مبارک عبارت سے سمجھنے کی کوشش کریں۔

روزِ قیامت سب سے پہلے شفاعتِ اہل بیت کی:

سرکارِ دو عالم صلی اللہ تعالیٰ علیہ وآلہ وسلم فرماتے ہیں: ”روزِ قیامت میں سب سے پہلے اہل بیت کی شفاعت فرماؤں گا۔ پھر درجہ بدرجہ زیادہ نزدیک ہیں قریش تک، پھر انصار پھر وہ اہل یمن جو کہ مجھ پر ایمان لائے اور میری پیروی کی، پھر باقی عرب پھر اہل عجم“  
ومن اشفع له أولا افضل“ اور میں جس کی شفاعت پہلے کروں وہ افضل ہے۔

(المعجم الکبیر عن ابن عمر حدیث ۱۳۵۵۰ المکتبۃ الفیصلیہ بیروت ۱۲/۱۲۱)

حضور اقدس صلی اللہ تعالیٰ علیہ وآلہ وسلم سے قرابت منقطع نہیں ہوگی:

سرکارِ دو عالم صلی اللہ تعالیٰ علیہ وآلہ وسلم فرماتے ہیں:

”کل سبب ونسب منقطع یوم القیمة الا سببی ونسبی“

ہر علاقہ اور رشتہ روزِ قیامت قطع ہو جائے گا مگر میرا علاقہ اور رشتہ (منقطع نہیں ہوگا)

(المعجم الکبیر حدیث ۲۶۳۳ تا ۲۶۳۵ المکتبۃ الفیصلیہ بیروت ۳/۴۵۔ کنز العمال

حدیث ۳۱۹۱۲ موسسة الرسالة بیروت ۱۱/۹۰۔ فتاویٰ رضویہ شریف ۲۲/۲۳۲)



سب سے پہلے حوضِ کوثر پر آنے والے:

سرکارِ دو عالم صلی اللہ تعالیٰ علیہ وآلہ وسلم فرماتے ہیں:

”اَوَّلُ مَنْ يَرُدُّ عَلَى الْحَوْضِ اَهْلُ بَيْتِي وَمَنْ احْتَنَى مِنْ امْتِي“ سب

سے پہلے میرے پاس حوضِ کوثر پر آنے والے میرے اہل بیت ہیں اور میری امت سے میرے چاہنے والے۔

(کنز العمال بحوالہ الدہلی عن علی الحدیث ۳۴۱۷۸ مؤسسة الرسالة بیروت ۱۲/۱۰۰)

سوال: آیہ مبارکہ ”فَاِذَا نَفَخَ فِي الصُّورِ فَلَا أَنْسَابَ بَيْنَهُمْ يَوْمَئِذٍ وَلَا

يَتَسَاءَلُونَ“ تو جب صور پھونکا جائے گا تو نہ ان میں رشتے رہیں گے اور نہ ایک دوسرے کی بات پوچھے۔ سے ہٹا چلا ہے کہ قیامت کے دن رشتے نہ رہیں گے جب کہ حدیث شریف میں سرکارِ دو عالم صلی اللہ تعالیٰ علیہ وآلہ وسلم نے فرمایا کہ ہر علاقہ اور رشتہ قیامت کے دن قطع ہو جائے گا، سوائے میرے علاقہ اور رشتہ کے۔

جواب: آیت میں جو ارشاد فرمایا گیا ہے ایک مخصوص وقت کے لیے ہے جیسا کہ

آیت مبارکہ میں ”وَلَا يَتَسَاءَلُونَ“ ہے جس کا معنی ہے ”اور نہ ایک دوسرے کی بات پوچھے۔ حالانکہ اللہ جل شانہ نے یہ بھی ارشاد فرمایا ہے۔ ”وَالْقَبْلُ بَعْضُهُمْ عَلَى بَعْضٍ يَتَسَاءَلُونَ“ اور ان میں ایک نے دوسرے کی طرف منہ کیا پوچھتے ہوئے۔

یہاں سے معلوم ہوا کہ یہ دو حکم دو الگ الگ وقتوں کے لیے ہیں نہ کہ ایک وقت کے

لیے ورنہ دو آیتوں میں تعارض ہوگا اسی طرح اس آیت مبارکہ کو سمجھ لو جو آپ نے سوال

میں پیش کی ہے۔

چنانچہ حضرت عبداللہ بن عباس رضی اللہ عنہما نے فرمایا کہ منازل حضوری چند ہیں لیکن وہ موقف جس میں نہ رشتے کام آئیں نہ ان کے ذریعے سفارش وہ پہلی کڑک ہے کہ اس میں رشتے کام نہ آئیں گے جب لوگ گھبرائے ہوئے اٹھیں گے۔ اور جب عقدہ ثانیہ (دوسری کڑک) ہوگا تو سب کھڑے ہو کر رشتوں سے سوال کریں گے، ملاحظہ ہو (نفسہ در مشور

بحوالہ معبد بن منصور و ابناء حمید و المنذر و ابی حاتم تحت آیہ فلا انساب بیہم ۱۵/۵)

### دین و دنیا کی حفاظت:

سرکارِ دو عالم صلی اللہ تعالیٰ علیہ وآلہ وسلم نے فرمایا: ”بے شک اللہ تعالیٰ کی تین حرمتیں ہیں جو ان کی حفاظت کرے اللہ تعالیٰ اس کے دین و دنیا محفوظ رکھے، اور جو ان کی حفاظت نہ کرے اللہ تعالیٰ اس کے دین کی حفاظت فرمائے نہ دنیا کی، ایک اسلام کی حرمت دوسری میری حرمت تیسری میری قرابت کی حرمت (کنز العمال بحوالہ طب و ابی نعیم عن ابی سعید حدیث ۳۰۸ موسسۃ الرسالہ بیروت ۱/۷۷۔ فتاویٰ رضویہ شریف ۲۳/۲۵۵ رضا فاؤنڈیشن لاہور)

### نسب پر فخر کرنا جائز نہیں:

اعلیٰ حضرت امام اہلسنت الشاہ امام احمد رضا احمد رضا قادری علیہ الرحمہ فرماتے ہیں۔

(۱)..... ہاں نسب پر فخر جائز نہیں۔

(۲)..... نسب کے سبب اپنے آپ کو بڑا جانتا، تکبر کرنا جائز نہیں۔



(۳)..... دوسروں کے نسب پر طعن جائز نہیں۔

(۴)..... انہیں کم نسبی کے سبب حقیر جانا جائز نہیں۔

(۵)..... نسب کو کسی کے حق میں عاری یا گالی سمجھنا جائز نہیں۔

(۶)..... اس کے سبب کسی مسلمان کا دل دکھانا جائز نہیں۔

حضور اقدس صلی اللہ تعالیٰ علیہ وآلہ وسلم کی چار صاحبزادیاں:

شیعہ بغض و عناد کی وجہ سے حضرت فاطمہ رضی اللہ عنہا کے ماسوا سرکارِ دو عالم صلی اللہ تعالیٰ علیہ وآلہ وسلم کی تمام صاحبزادیوں کا انکار کرتے ہیں اور اہلسنت پر اعتراضات کرتے ہیں لہذا یکے بعد دیگرے ان کے اعتراضات اور اہلسنت کے جوابات پیش کیے جاتے ہیں۔

اعتراض نمبر ۱: اگر حضور کی حضرت فاطمہ کے علاوہ بھی صاحبزادیاں تھیں تو مہلہ میں شریک ہوتیں جب کہ وہ شریک نہ ہوئیں، جس سے معلوم ہوا کہ جناب زینب درقیہ اور ام کلثوم آپ کی حقیقی بیٹیاں نہ تھیں۔

جواب: واقعہ مہلہ کے وقت حضرت فاطمہ رضی اللہ عنہا کے علاوہ تمام صاحبزادیاں انتقال فرما چکی تھیں جیسا کہ شیعہ کی مستند کتاب حیات القلوب میں ہے کہ (۱) زینب درمدینہ در سال ہفتم ہجرت و بروایت سال ہشتم برحمت ایزدی واصل شد یعنی حضرت زینب رضی اللہ عنہا کا مدینہ شریف میں وصال سات ہجری کو ہوا اور ایک دوسری روایت میں آٹھ ہجری کو

ہوا۔

(۲) رقیہ رضی اللہ عنہا در مدینہ برحمت ایزدی واصل شد و ہنگامی کہ جنگ بدر رو داد

یعنی حضرت رقیہ رضی اللہ عنہا کا انتقال ۲ھ کو غزوہ بدر کے موقع پر مدینہ شریف میں

ہوا۔ (۳) سوم ام کلثوم و اورانیز عثمان بعد از رقیہ رضی اللہ عنہا تزویج نمود و گویند کہ در سال

ہفتم ہجرت برحمت ایزدی واصل شد یعنی تیسری حضرت ام کلثوم جن کے ساتھ حضرت

رقیہ کے وصال کے بعد حضرت عثمان نے نکاح فرمایا ان کا انتقال سات ہجرت میں

ہوا۔ (حیات القلوب جلد دوم ص ۱۰۲۸ باب پنجاہ و یکم ذکر اولاد مجادآ حضرت)

جب کہ واقعہ مہابہ دس ہجری میں پیش آیا جس کو خود شیعہ نے تسلیم کیا، چنانچہ منتہی

الامال میں ہے

وقائع سال دہم ہجری قصہ مہابہ و نصار نجران شیخ و دیگران

روایت کردہ اند (منتہی الامال جلد اول ص ۷۰ قصہ مہابہ و نصار نجران)

یعنی شیخ طبری اور دوسرے اکابر شیعہ محققین نے روایت کیا ہے کہ واقعہ مہابہ اور

نصاری نجران دس ہجری میں رونما ہوا، لہذا واقعہ مہابہ سے شیعہ کا اعتراض کرنا باطل

ہے۔

اعتراض نمبر ۲: حضور سید عالم صلی اللہ تعالیٰ علیہ وآلہ وسلم کی صاحبزادیوں کا نکاح

حضرت عثمان سے کیونکر جائز ہوگا جب کہ حضرت عثمان رضی اللہ عنہ تو حضور صلی اللہ تعالیٰ

علیہ وآلہ وسلم کے امی ہیں۔

جواب: اگر امی ہونا نکاح کے عدم جواز کی تمہارے یہاں دلیل ہے تو پھر حضرت علی



رضی اللہ عنہ کے ساتھ کیونکر جائز ہوگا، کیونکہ حضرت علی رضی اللہ عنہ بھی تو امتی ہیں تاکہ نبی، نیز دونوں صاحبزادیاں بھی تو امتی تھیں تاکہ نبی۔

جس طرح حضرت علی رضی اللہ عنہ جو کہ امتی ہیں ان کا نکاح حضرت فاطمہ رضی اللہ عنہا سے جائز ہے اسی طرح حضرت عثمان رضی اللہ عنہ کا بھی دولت جگر سے نکاح یکے بعد دیگرے جائز ہے حضرت عثمان بھی امتی ہیں اور صاحبزادیاں بھی امتی ہیں حضور صلی اللہ تعالیٰ علیہ وآلہ وسلم پر نبوت ختم ہو چکی ہے۔ شعر:

نور کی سرکار سے پایا دو مثالہ نور کا

ہو مبارک تم کو ذوالنورین جوڑا نور کا

اعتراض نمبر ۳: اگر حضور کی چار صاحبزادیاں تھیں تو خطبہ جمعہ میں حضرت فاطمہ رضی اللہ عنہا کے ساتھ دیگر تین کا ذکر کیوں نہیں کیا جاتا؟

جواب: کسی صاحبزادی کے نام مبارک کے خطبہ میں ذکر نہ ہونے سے یہ کہاں لازم آتا ہے کہ نفس الامر میں وہ صاحبزادیاں ہی نہ تھیں۔

اب رہا حضرت سیدہ فاطمہ رضی اللہ عنہا کے نام پاک کا خطبہ میں ذکر ہونا اس کی وجہ یہ ہے کہ وہ سرکارِ دو عالم صلی اللہ تعالیٰ علیہ وآلہ وسلم کو زیادہ پیاری تھیں۔ (۲) آپ سب نورزادیوں سے عمر میں چھوٹی تھیں۔ (۳) حضور صلی اللہ تعالیٰ علیہ وآلہ وسلم کی نسل پاک بھی آپ سے چلی (۴) نیز آپ جنتی عورتوں کی سردار ہیں۔ حاصل یہ ہے کہ کسی صاحبزادی کا ذکر خطبہ میں نہ ہونے سے یہ لازم نہیں آتا کہ وہ حقیقت میں بیٹیاں ہی نہ تھیں۔

اعتراض نمبر ۴: اگر یہ تسلیم کر لیا جائے کہ حضور صلی اللہ تعالیٰ علیہ وآلہ وسلم کی چار

صاحبزادیاں تھیں تو ان چاروں کا نکاح کن کن کے ساتھ ہوا۔

جواب: حیات القلوب میں اس بات کو تسلیم کیا گیا ہے۔ (۱) کہ حضرت فاطمہ کا

نکاح حضرت علی سے ہوا۔ (۲) اور حضرت زینب کا نکاح حضرت ابوالعاص سے ہوا۔

(۳) اور حضرت عثمان کے ساتھ دو صاحبزادیوں یعنی حضرت ام کلثوم و حضرت رقیہ کا نکاح

یکے بعد دیگرے ہوا۔ نیز اصول کافی میں ہے کہ ”حضور صلی اللہ تعالیٰ علیہ وآلہ وسلم نے

حضرت خدیجہ رضی اللہ عنہا سے بیس سال سے زائد عمر میں شادی کی اور ان کے بطن سے قبل

بخت قاسم، رقیہ، زینب، ام کلثوم پیدا ہوئے اور بخت کے بعد طیب طاہر اور فاطمہ پیدا

ہوئے۔ (اصول کافی جلد اول ص ۴۳۹ کتاب الحجۃ باب مولد النبی صلی اللہ تعالیٰ علیہ وآلہ

وسلم و وفاته مطبوعہ تہران طبع جدید، اصول کافی مترجم جلد اول ص ۵۴۴ مطبوعہ کراچی)

اہل بیت رسول اللہ صلی اللہ تعالیٰ علیہ وآلہ:

حکیم الامت مفتی احمد یار خان نعیمی علیہ الرحمہ فرماتے ہیں کہ ”اہل بیت کے معنی ہیں

گھر والے اہل بیت رسول چند معنی میں آتا ہے۔ (۱) جن پر زکوٰۃ لینا حرام ہے یعنی بنی ہاشم

عباس، علی، جعفر، عقیل، حارث کی اولاد (۲) حضور صلی اللہ تعالیٰ علیہ وآلہ وسلم کے گھر میں

پیدا ہونے والے یعنی اولاد (۳) حضور کے گھر میں رہنے والے جیسے ازواج پاک۔

(۴) حضور صلی اللہ تعالیٰ علیہ وآلہ وسلم کے گھر میں آنے جانے والے جیسے حضرت

زید بن حارثہ اور جیسے حضرت اسامہ بن زید۔



خیال رہے کہ بیویوں کا اہل بیت ہونا قرآنی آیات سے ثابت ہے۔

(۱) رب تعالیٰ نے حضرت سارہ کو جناب ابراہیم کی اہل بیت فرمایا: ”رحمۃ اللہ وبرکاتہ علیکم اهل البیت“ اللہ کی رحمت اور اس کی برکتیں تم پر اس گھر والوں۔

(۲) حضرت صفورا کو جناب موسیٰ علیہ السلام کا اہل بیت فرمایا: ”اذ قال لاهله امکتوا انی الست نارا“ تو اپنی بی بی سے کہا ٹھہرو مجھے ایک آگ نظر پڑی۔

(۳) حضرت عائشہ صدیقہ کو حضور صلی اللہ تعالیٰ علیہ وآلہ وسلم کا اہل بیت فرمایا:

”واذ غدوت من اہلک تبونی المؤمنین مقاعد للقتال“ اور یاد کرو اے محبوب! تم صبح کو اپنے دولت خانے سے برآمد ہوئے مسلمانوں کو لڑائی کے مورچوں پر قائم کرتے، اور اولاد کا اہل بیت ہونا حدیث سے ثابت ہے، حضور صلی اللہ تعالیٰ علیہ وآلہ وسلم نے حضرت فاطمہ، حسنین کریمین اور حضرت علی رضی اللہ عنہم کے متعلق فرمایا:

”اللہم هؤلاء اہل بیٹی“ خدایا یہ لوگ بھی میرے اہل بیت ہیں۔ لہذا حضور صلی اللہ تعالیٰ علیہ وآلہ وسلم کی ازواج اولاد سب ہی اہل بیت ہیں رضی اللہ عنہم۔ خلاصہ یہ ہے کہ بیت تین قسم کے ہیں۔ (۱) بیت نسب (۲) بیت مسکن (۳) بیت ولادت۔ اس لیے اہل بیت بھی تین قسم کے ہیں۔ (مراۃ المناجیح ۸/۳۷۲-۳۷۳ قادری پبلشرز لاہور)

ضروری ہدایات:

(۱) جیسا کہ پہلے لکھا جا چکا ہے کہ زکوٰۃ سادات کرام اور تمام بنی ہاشم پر حرام قطعی ہے جس کی حرمت پر ہمارے آئمہ ثلاثہ بلکہ آئمہ مذاہب اربعہ رضی اللہ عنہم کا اجماع قائم

ہے۔ (فتاویٰ رضویہ ۹۹/۱۰ رضا فاؤنڈیشن لاہور)

(۲) وہ پانچ خاندان جن پر زکوٰۃ حرام ہے یہ ہیں:

(۱) آل علی (۲) آل عباس (۳) آل جعفر (۴) آل عقیل (۵) آل حارث بن

عبدالمطلب (فتاویٰ رضویہ ۹۹/۱۰)

(۳) اور ان حضرات پر زکوٰۃ حرام ہونے کی علت ان حضرات کی عزت و

کرامت و نظافت و طہارت (ہے کیوں) کہ زکوٰۃ مال کا میل ہے اور گناہوں کا دھون

(جو) اس ستھری نسل والوں کے قابل نہیں۔ (فتاویٰ رضویہ ۱۰۰/۱۰)

(۴) محیط و بحر و در و غیرہ میں ہے زکوٰۃ ہاشمی کے غلام مکاتب کو بھی جائز

نہیں۔ (ایضاً)

(۵) ہاشمیہ بلکہ فاطمیہ عورت کا بیٹا جب کہ باپ حاشمی نہ ہو۔ (اس کے لیے زکوٰۃ

جائز ہے)۔ (فتاویٰ رضویہ ۱۰۹/۱۰)

(۶) سید اگر اسلام سے خارج ہو جائے مثلاً ہندو، سکھ، مرزائی، رافضی وغیرہ بن

جائے تو نہ وہ سید ہے نہ ہی اس کے یہ فضائل، کیونکہ کفر کی وجہ سے اس کا نسب حضور صلی اللہ

تعالیٰ علیہ وآلہ وسلم سے ٹوٹ گیا۔ (الکلام المستقول ص ۲۲ طبع لاہور)

الغرض جو اپنے آپ کو سید کہے لیکن عقائد کفریہ رکھے وہ مسلمان ہی نہیں سید ہونا تو

بڑی بات ہے۔

(۷) حضرت علی کی وہ اولاد جو حضرت خاتون جنت سے ہے اسے سید کہتے ہیں نیز



سید وہ ہوگا جس کا باپ سید ہو، اگر ماں سیدانی اور باپ غیر سید ہے تو وہ سید نہیں، نہ ہی اس پر سادات والے احکام جاری ہوں گے، اور اگر باپ سید ماں غیر سید ہو تو وہ سید ہوگا، اور اگر ماں باپ دونوں سید ہیں تو وہ نجیب الطرفین سید ہے، جیسے حضور غوث اعظم رضی اللہ عنہ (الکلام المقبول فی طہارۃ نسب الرسول ص ۱۹ مطبوعہ لاہور)

(۸) ساری قومیں گمراہ ہو سکتی ہیں مگر سارے سید کبھی گمراہ نہیں ہو سکتے۔

(رسالہ مبارکہ امیر معاویہ)

(۹) امام مہدی سید ہی ہوں گے، جو دنیا کو عدل و انصاف سے بھر دیں گے۔ (رسالہ مبارکہ امیر معاویہ از حکیم الامت مفتی احمد یار خان نعیمی علیہ الرحمہ)

(۱۰) خلافت ظاہری اگرچہ اہل بیت سے منتقل ہو گئی مگر خلافت باطنی تا قیامت سادات میں رہے گی، چنانچہ ہر زمانہ میں قطب الاقطاب سید ہی ہوگا۔

(رسالہ مبارکہ امیر معاویہ از حکیم الامت)

(۱۱) سید سے کوئی گناہ سرزد ہو جائے تو ہم اس گناہ کو برا سمجھیں۔

سید کو برا نہ سمجھیں (رسالہ مبارکہ امیر معاویہ از حکیم الامت)

(۱۲) سرکارِ دو عالم صلی اللہ تعالیٰ علیہ وآلہ وسلم فرماتے ہیں: "لا تقولوا للمنافق

سید فانہ ان یکن سید فقد استعظم ربکم عزوجل" منافق کو سید نہ کہو کہ اگر وہ تمہارا سید ہو تو بے شک تم پر تمہارے رب کا غضب ہوا۔

(۱۳) جو کافر ہو وہ قطعاً سید نہیں نہ اسے سید کہنا جائز، اللہ تعالیٰ فرماتا ہے: "انہ

لیس من اہلک

(۱۴) سید صحیح النسب سے کفر واقع نہ ہوگا۔

(۱۵) کوئی عقیدہ کفریہ رکھنے والا مثلاً رافضی، وہابی، نجیری وغیرہ ہرگز سید صحیح النسب

نہیں۔ (رسالہ مبارکہ ختم نبوت از اعلیٰ حضرت امام اہلسنت)

(۱۶) بڑے مال والے اگر اپنے خالص مالوں سے بطور ہدیہ ان حضرات علیہ (سادات

کرام) کی خدمت نہ کریں تو ان مال والوں کی بے سعادتگی ہے۔ (فتاویٰ رضویہ ۱۰/۱۰۵)

لطیفہ: کسی نے حضور سیدی امیر ملت قطب الوقت سید جماعت علی شاہ صاحب علیہ

الرحمہ سے پوچھا کہ حضور سید دوزخ میں جاسکتے ہیں یا نہیں؟ فرمایا رب تو نہیں چاہتا کہ سید

دوزخ میں جائیں، اگر ان میں سے کوئی خود ہی دوزخ میں چلا نکلے گا تو اس کی مرضی

(تفسیر نعیمی ۴/۱۷۸)

سرکارِ دو عالم صلی اللہ تعالیٰ علیہ وآلہ وسلم کی ازواج پاک اور صاحبزادیوں کا مہر:

اعلیٰ حضرت امام اہلسنت فرماتے ہیں کہ ”عامہ ازواج مطہرات و بنات مکرمات حضور

پر نور سید الکائنات علیہ وسلم افضل الصلوٰۃ و اکمل التحیات کا مہر اقدس پانچ سو درہم سے

زائد نہ تھا۔

صحیح مسلم شریف میں ہے ابو سلمہ نے فرمایا کہ میں نے حضرت عائشہ صدیقہ رضی اللہ

عنها سے پوچھا کہ حضور علیہ الصلوٰۃ والسلام نے کتنا مہر رکھا تھا تو انہوں نے فرمایا کہ حضور

علیہ الصلوٰۃ والسلام نے اپنی ازواج کے لیے بارہ اوقیہ (چالیس درہم فی اوقیہ) اور ایک



نش مقرر فرمایا، تو آپ نے پوچھا کہ تمہیں معلوم ہے نش کیا ہوتا ہے۔ میں نے کہا نہیں، تو آپ نے فرمایا! نش نصف اوقیہ کو کہتے ہیں۔ تو یہ کل پانچ سو (۵۰۰) درہم ہوئے۔

(مسلم شریف کتاب النکاح، باب الصداق ۱/۲۵۸ قدیمی کتب خانہ کراچی)

امیر المومنین حضرت عمر فاروق اعظم رضی اللہ عنہ سے روایت آپ نے فرمایا کہ حضور علیہ الصلوٰۃ والسلام نے اپنی ازواج یا صاحبزادیوں کا نکاح بارہ اوقیہ سے زیادہ پر کیا ہو یہ مجھے معلوم نہیں۔ (ترمذی ابواب النکاح ۱/۱۳۲، امین کمپنی کتب خانہ رشیدیہ دہلی)

حضرت ام حبیبہ رضی اللہ عنہا کا مہر:

مکرم المومنین ام حبیبہ بنت ابی سفیان خواہر جناب امیر معاویہ رضی اللہ عنہم کہ ان کا مہر ایک روایت پر چار ہزار درہم جیسا کہ سنن ابی داؤد میں ہے۔ "دوسری میں چار ہزار دینار تھا۔ (کافی المسدک، فتاویٰ رضویہ ۱۲/۱۳۶ جدید)

حضرت فاطمہ خاتون جنت کا مہر مبارک:

اعلیٰ حضرت امام اہلسنت فرماتے ہیں "اور حضرت بتول زہرا رضی اللہ عنہا کا مہر اقدس چار سو (۴۰۰) مثقال چاندی (تھا)

(مرقاۃ المفاتیح فصل ثانی کتاب النکاح حدیث ۳۳۰۴ مکتبہ حبیبہ کوئٹہ ۶/۳۶۰) تفصیل فتاویٰ

رضویہ ۱۲/۱۳۶ جدید میں دیکھیں۔

سرکارِ دو عالم صلی اللہ تعالیٰ علیہ وآلہ وسلم کی اپنی آل پاک کے لیے دعا:

"اللہم اجعل رزق آل محمد قویا" (بخاری شریف کتاب الرقاق باب کیف

کان ہمیش انہی صلی اللہ تعالیٰ علیہ وآلہ وسلم رقم ۶۳۶۰)

اے اللہ آل محمد صلی اللہ تعالیٰ علیہ وآلہ وسلم کا رزق قوت لایموت بنا۔

امام شعرانی فرماتے ہیں ”مال دنیا کے کم ہونے کی نعمت، کثرت مال کی نعمت سے بڑی ہے کیونکہ یہ انبیاء و اصفیاء کا طریقہ ہے، اگر مال کی قلت افضل اور زیادہ ثواب والی نہ ہوتی تو نبی کریم صلی اللہ تعالیٰ علیہ وآلہ وسلم یہ دعا نہ کرتے کہ اے اللہ! آل محمد کی روزی قوت لایموت بنا، اور قوت اتنی روزی کو کہتے ہیں جس سے صبح و شام کچھ نہ بچے۔

تو جس چیز کو نبی اکرم صلی اللہ تعالیٰ علیہ وآلہ وسلم اپنے لیے اور اپنے اہل بیت کے لیے پسند فرمائیں اس سے زیادہ کامل اور کوئی چیز نہیں ہو سکتی۔

نبی کریم صلی اللہ تعالیٰ علیہ وآلہ وسلم نے اپنے اور اہل بیت کے دشمن کے لیے اس کے برعکس دعا فرمائی، حضرت علی رضی اللہ عنہ سے روایت ہے ”اے اللہ جو مجھ سے اور میرے اہل بیت سے بغض رکھے، اسے مال اور عیال کی کثرت دے۔“

(الشرف الموند مترجم ص ۸۸، ۸۹، انبیاء القرآن پبلی کیشنز)

ہم صدقہ نہیں کھایا کرتے:

حضرت ابن عباس رضی اللہ عنہما فرماتے ہیں کہ نبی کریم صلی اللہ تعالیٰ علیہ وآلہ وسلم اکثر صدقہ کے بارے میں فرمایا کرتے تھے کہ یہ لوگوں کی میل ہے، اور محمد اور آل محمد صلی اللہ تعالیٰ علیہ وآلہ وسلم کے لیے حلال نہیں ہے۔

حضرت انس رضی اللہ تعالیٰ عنہ فرمایا کرتے تھے کہ ایک دن حضرت حسن بن علی رضی



اللہ تعالیٰ عنہما نے صدقے کی ایک کھجور اٹھائی اور منہ میں ڈال لی نبی کریم صلی اللہ تعالیٰ علیہ وآلہ وسلم نے فرمایا اسے پھینک دو، تمہیں پتا نہیں کہ ہم صدقہ نہیں کھایا کرتے۔

(الشرف الموبد مترجم ص ۸۲، ۸۳ طبع لاہور)

سیدوں کی نقیب پر بارہ حقوق لازم ہیں:

عاشق رسول علامہ امام یوسف بن اسماعیل نبھائی فرماتے ہیں کہ ”جو شخص نقیب بنے گا اسے بارہ حقوق لازم ہوں گے۔“

(۱) ان کے انساب کی حفاظت کرے گا۔ جو شخص سید نہیں مگر سید کہلاتا ہے یا جو شخص سید ہے لیکن لوگ اسے سید ہونے کی حیثیت سے نہیں جانتے ان کی نشاندہی کرے گا۔  
(۲) ان کے انساب اور شاخوں کی شناخت رکھے گا، اور جدا جدا ان کا نام رجسٹر میں درج کرے گا۔

(۳) ان کے یہاں جوڑ کا یا لڑکی پیدا ہوگی اسی طرح جوان میں سے فوت ہوگا، اس کے بارے میں واقفیت رکھے گا۔ اور اس کا اندراج کرے گا۔

(۴) انہیں ان کے نسب کی شرافت اور اصل کی عمدگی کے مطابق آداب سکھائے گا، تاکہ لوگوں کے دلوں میں ان کی عزت زیادہ سے زیادہ ہو اور رسول اللہ صلی اللہ تعالیٰ علیہ وآلہ وسلم کی عزت ان میں محفوظ ہو۔

(۵) انہیں حقیر ذرائع معاش اور خبیث مطالب سے منع کرے گا، تاکہ ان میں سے کسی کو کم مرتبہ نہ جانا جائے۔ اور کسی پر زیادتی نہ کی جائے۔

(۶) انہیں گناہوں اور حرام کاموں کے ارتکاب سے منع کرے تاکہ جس دین کی انہوں نے امداد کی تھی، اس کے حق میں وہ زیادہ غیرت مند ہوں اور جن ناپسندیدہ چیزوں کو انہوں نے ختم کیا تھا۔ ان سے نہایت درجہ بیزار ہوں، اس طرح کوئی زبان ان کی مذمت نہ کر سکے گی، اور کوئی انسان کی برائی نہ کر سکے گا۔

(۷) انہیں اپنی شرافت اور نسیب فضیلت کی وجہ سے عوام پر مسلط ہونے اور حد سے بڑھنے سے روکے کیونکہ اس سے ناپسندیدگی، بغض، اجنبیت اور دوری پیدا ہوگی، انہیں تالیف قلوب اور دلداری کے طریقے سکھائے تاکہ ان کی طرف لوگوں کا میلان بڑھے، اور ان کے لیے دلوں کی صفائی میں اضافہ ہو۔

(۸) حقوق کے حصول میں ان کا مددگار ہوتا کہ وہ بے بس نہ ہو جائیں اور ان پر کسی کا حق ہو تو ان سے حق دلائے تاکہ وہ حقداروں کا حق روک کر نہ رکھیں، ان کی امداد کرنے سے وہ اپنا حق حاصل کر لیں گے اور ان سے حق دلانے سے وہ منصف بن جائیں گے، سیرت و کردار کا اچھا پہلو دوسرے کا حق دینا اور اپنا حق حاصل کرنا ہے۔

(۹) بیت المال سے ان کے حقوق کے حصول میں ان کا وکیل ہوگا۔

(۱۰) ان کی عورتیں چونکہ دوسری عورتوں پر شرافت رکھتی ہیں۔ ان کے انساب کی حفاظت اور ان کی عزت و حرمت کے پیش نظر انہیں غیر کفو میں نکاح کرنے سے منع کرے گا۔

(۱۱) ان میں سے غیر محتاط افراد کو طریق راستی سکھائے گا۔ اور اگر ان میں سے کسی

سے لغزش سرزد ہو جائے تو اسے پند و نصیحت کے بعد معاف کر دے گا۔



(۱۲) اس بات کی کوشش کرے گا کہ وہ اپنے اصول کی حفاظت اور اولاد کی نشوونما سے واقفیت حاصل کریں۔ اور شرائط و اوصاف کے مطابق ان کی اولاد (رشتے نامے کے لحاظ سے) ان میں تقسیم کرے گا۔

نقیب عام میں پانچ چیزوں کا اضافہ:

علامہ امام یوسف بن اسماعیل بھائی علیہ الرحمہ فرماتے ہیں کہ ”ان کے علاوہ نقیب عام میں پانچ چیزوں کا اضافہ ہوگا۔“

(۱) ان کے اختلافات میں فیصلہ کرے گا۔

(۲) ان کے قیموں کی ملکیت میں جو کچھ ہوگا اس کی سرپرستی کرے گا۔

(۳) اگر ان سے کوئی جرم سرزد ہو تو ان پر حد قائم کرے گا۔

(۴) ان کی بیوہ عورتوں کا نکاح کرے گا، جن کا کوئی ولی نہیں ہے، یا ولی ہے لیکن اس نے انہیں روک رکھا ہے۔

(۵) ان میں سے جو فاجر العقل ہے یا کبھی صحیح اور کبھی فاجر العقل ہے، اس پر پابندی

عائد کر دے گا۔ (الشرف المؤید مترجم ص ۱۰۰، ۱۰۱، ۱۰۲ طبع، ضیاء القرآن پبلی کیشنز لاہور)

اہل بیت سے بغض رکھنے والا یہودی اٹھے گا:

امام طبرانی معجم اوسط میں حضرت جابر بن عبد اللہ رضی اللہ عنہما سے راوی وہ فرماتے

ہیں کہ ”ہمیں نبی کریم صلی اللہ تعالیٰ علیہ وآلہ وسلم نے خطبہ ارشاد فرمایا میں نے آپ کو

فرماتے سنا کہ اے لوگو! جو شخص ہم اہل بیت کو مبغوض رکھے گا اللہ تعالیٰ قیامت کے دن

اسے یہودی بنا کر اٹھائے گا۔“

حضرت ابوسعید خدری رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے فرمایا: ”ہم اہل بیت کو کوئی شخص مبغوض نہیں رکھے گا، مگر اللہ تعالیٰ اسے جہنم میں داخل فرمائے گا۔ (الشرف الموبد مترجم ص ۲۵۸، طبع لاہور)

شہزادے کے پاؤں میں کچڑ لگ گئی ہے:

اعلیٰ حضرت امام اہلسنت الشاہ امام احمد رضا قادری علیہ الرحمہ سے پوچھا گیا کہ کیا استاد سادات کے بچوں کو نادیا سزا دے سکتا ہے؟ اس پر آپ فرماتے ہیں کہ ”قاضی جو حدود الہیہ قائم کرنے پر مجبور ہیں، اس کے سامنے اگر کسی سید پر حد ثابت ہوئی تو باوجودیکہ ان پر حد لگانا فرض ہے اور وہ حد لگائے گا لیکن ان کو حکم ہے کہ سزا دینے کی نیت نہ کریں بلکہ دل میں یہ نیت رکھے کہ شہزادے کے پیر میں کچڑ لگ گئی ہے اسے صاف کر رہا ہوں تو قاضی جس پر سزا دینا فرض ہے اس کو تو یہ حکم ہے تاہم معلوم چہ رسد“

(ملفوظات اعلیٰ حضرت سوم ص ۳۰۳ حاشیہ کبھی لاہور)

جس نے حضور کے درشتہ داروں کو اذیت دی اس نے حضور کو اذیت دی:

جب ابولہب (جس کے رد پر پوری قرآن کی سورۃ نازل ہوئی) کی صاحبزادی ہجرت کر کے مدینہ طیبہ تشریف لائیں (اور یہ صحابیہ تھیں) تو انہیں کہا گیا کہ تمہاری ہجرت تمہیں بے نیاز نہیں کرے گی تم تو جہنم کے اید من (ابولہب) کی بیٹی ہو، انہوں نے یہ بات حضور نبی کریم صلی اللہ تعالیٰ علیہ وآلہ وسلم سے عرض کی تو آپ سخت ناراض ہوئے، اور برسر



منبر فرمایا: ”ان لوگوں کا کیا حال ہے جو مجھے میرے نسب اور رشتہ داروں کے بارے میں اذیت دیتے ہیں، خبردار! جس نے میرے نسب اور رشتہ داروں کو اذیت دی اس نے مجھے اذیت دی اور جس نے مجھے اذیت دی اس نے اللہ تعالیٰ کو اذیت دی۔ (الشرف المؤبد ص ۲۵۷ مترجم، طبع لاہور)

### اہل بیت کی دشمنی کا انجام:

امام طبرانی اور حاکم، حضرت ابن عباس رضی اللہ عنہما سے راوی ہیں کہ رسول اللہ صلی اللہ تعالیٰ علیہ وآلہ وسلم نے فرمایا: ”اے بنو عبدالمطلب! میں نے تمہارے لیے اللہ تعالیٰ سے تین چیزوں کی دعا کی ہے۔

﴿۱﴾..... تم میں جو دین پر قائم ہے اسے ثابت قدمی عطا فرمائے۔

﴿۲﴾..... تمہارے بے علم کو علم عطا فرمائے اور

﴿۳﴾..... تمہارے بے راہ کو ہدایت عطا فرمائے۔

اگر کوئی شخص بیت اللہ شریف کے ایک کونے اور مقام ابراہیم کے درمیان چلا جائے اور نماز پڑھے اور روزے رکھے پھر وہ اہل بیت کی دشمنی پر مرجائے تو وہ جہنم میں جائے گا۔“ (الشرف المؤبد مترجم ص ۲۵۷ طبع لاہور)

احباب اہلسنت اس روایت کو بار بار پڑھیں اور سبق حاصل کریں اور سوچیں کہ کہیں ایسا تو نہیں کہ ہم نے اہل بیت اطہار کی دشمنی مول لے لی ہو؟ اور معاذ اللہ اس وعید میں آگئے ہوں۔ اللہ تعالیٰ توفیق خیر دے۔

اہل بیت اور صحابہ کرام سے عداوت کرنے والوں کے منہ کالے:

علامہ صبان نے فرمایا: ”ان (اہل بیت) کی خصوصیت یہ ہے کہ ان کی محبت درازی عمر اور قیامت کے دن چہرہ سفید ہونے کا سبب ہے، اور ان کا بغض اس کے برعکس اثر رکھتا ہے، جیسے کہ صواعق محرقہ میں حدیث شریف نقل کی ہے کہ نبی کریم صلی اللہ تعالیٰ علیہ وآلہ وسلم نے فرمایا، جو شخص پسند کرتا ہے کہ اس کی عمر دراز ہو اور اپنی آرزوؤں سے بہرہ ور ہو، اسے میرے بعد میرے اہل بیت سے اچھی طرح پیش آنا چاہیے، اور جو میرے بعد ان سے اچھی طرح پیش نہیں آئے گا اس کی عمر قطع کر دی جائے گی، اور قیامت کے دن اس حالت میں میرے پاس آئے گا کہ اس کا چہرہ سیاہ ہوگا۔“

یہ بات نبی کریم صلی اللہ تعالیٰ علیہ وآلہ وسلم کے صحابہ کے بارے میں بھی پائی جاتی ہے، کیونکہ ہم دیکھتے ہیں کہ ان کی عداوت (دشمنی) رکھنے والوں کے چہرے آخرت سے پہلے دنیا ہی میں سیاہ ہیں، جیسا کہ یہ ہر اس شخص کو نظر آئے گا۔ جس کے دل میں ایمان ہے۔ عمر کی درازی کا مطلب یہ ہے کہ اس میں برکت حاصل ہوتی ہے حتیٰ کہ اس شخص کی

نبکیاں زیادہ اور گناہ کم ہوتے ہیں۔ (الشرف المؤمن ص ۱۱۱ مترجم طبع لاہور)

سیدنا صدیق اکبر رضی اللہ عنہ کا ارشاد مبارک:

سیدنا صدیق اکبر خلیفہ بلا فصل افضل البشر بعد الانبیاء بالتحقیق رضی اللہ عنہ فرماتے

ہیں کہ ”رسول اکرم صلی اللہ تعالیٰ علیہ وآلہ وسلم کے رشتہ داروں کی خدمت مجھے اپنے رشتہ

داروں کی صلہ رحمی سے زیادہ محبوب ہے۔“



امام بخاری حضرت سیدنا ابو بکر صدیق رضی اللہ عنہ سے راوی ہیں کہ ”نبی اکرم صلی اللہ تعالیٰ علیہ وآلہ وسلم کے احترام کے پیش نظر اہل بیت کا احترام کرو۔“

(الشرف المؤبد مترجم ص ۲۳۹، طبع لاہور)

### سیدوں کا احترام:

سیدی عبدالوہاب شعرانی من کبریٰ میں فرماتے ہیں: ”مجھ پر اللہ تعالیٰ کے احسانات میں سے ایک یہ ہے کہ میں سادات کرام کی بے حد تعظیم کرتا ہوں اگرچہ لوگ ان کے نسب میں طعن کرتے ہوں۔“

میں اس تعظیم کو اپنے اوپر ان کا حق تصور کرتا ہوں، اسی طرح علماء و اولیاء کی اولاد کی تعظیم شرعی طریقے سے کرتا ہوں، اگرچہ وہ متقی نہ ہوں، پھر میں سادات کی کم از کم اتنی تعظیم و تکریم کرتا ہوں جتنی والی مصر کے کسی بھی نائب یا لشکر کے قاضی کی ہو سکتی ہے۔“

(الشرف المؤبد مترجم ص ۲۵۲، ۲۵۳، طبع لاہور)

### سیدوں کے آداب

سادات کرام کے آداب میں سے یہ ہے:

(۱) کہ ہم ان سے عمدہ بستر، اعلیٰ مرتبے اور بہتر طریقے پر نہ بیٹھیں۔

(۲) ان کی مطلقہ یا بیوہ عورت سے نکاح نہ کریں۔

(۳) اسی طرح کسی سیدزادی سے نکاح نہ کریں۔

(۴) ہاں اگر ہم میں سے کوئی شخص یہ سمجھتا ہے کہ میں ان کی تعظیم کا حق واجب ادا

کر سکتا ہوں اور ان کی مرضی کے مطابق عمل کر سکتا ہوں۔ (تو پھر ان سے نکاح کر سکتا ہے) لیکن ان کے بعد کسی دوسری عورت سے نکاح نہ کرے اور نہ ہی کتیز خریدے (تاکہ ان کی دل شکنی نہ ہو) ہم اپنی قدرت کے مطابق انہیں خوراک اور لباس مہیا کریں گے، اس میں کمی نہیں کریں گے اور ان سے کہیں گے کہ آپ کے جد امجد رسول اکرم صلی اللہ تعالیٰ علیہ وآلہ وسلم نے اسے پسند فرمایا ہے (کہ اخراجات حسب استطاعت ہوں)

(۵) اسی طرح جب وہ ہم سے کسی جائز خواہش کا اظہار کریں تو ہم اسے پورا کریں گے۔  
(۶) جب وہ کھڑی ہوں تو جوتے ان کے آگے رکھیں گے۔

(۷) اور جب وہ ہمارے پاس آئیں تو ہم ان کے احرام کے لیے کھڑے ہو جائیں گے۔ کیونکہ وہ نبی کریم صلی اللہ تعالیٰ علیہ وآلہ وسلم کی اولاد پاک میں سے ہیں، اگرچہ خرید و فروخت کا موقع ہو۔

(۸) ہم کسی سید زادی کے بدن کی طرف نہیں دیکھیں گے۔ ہاں یہ الگ صورت ہے کہ ہم پر شرعاً لازم ہو جائے۔ (مثلاً علاج معالجہ کے وقت)

(۹) اگر ہم میں سے کوئی جوتے پہنتا ہے تو ہم ان کے تہہ بند یا شلوار کی طرف نہیں دیکھیں گے کیونکہ یہ بات ان کے جد امجد رسول اللہ صلی اللہ تعالیٰ علیہ وآلہ وسلم کی ناراضگی کا باعث ہوگی۔

(۱۰) ہم سے عہد لیا گیا ہے کہ اگر ہماری بیٹی یا بہن کا جہیز بے شمار ہو اور کوئی فقیر سید

اس کے نکاح کا پیغام دیں جس کے پاس اس کے مہر اور منج و شام کے کھانے کے علاوہ کچھ



نہ ہو تو وہ ان سے نکاح کر دیں اور انہیں مایوس نہ کریں، کیونکہ فقر عیب نہیں ہے جس کی بناء پر پیغام نکاح رد کر دیا جائے بلکہ یہ تو شرافت ہے اور رسول اللہ صلی اللہ تعالیٰ علیہ وآلہ وسلم نے اس کی آرزو کی ہے، بلکہ اپنے رب کریم جل مجدہ سے دعا کی ہے کہ آپ کو قیامت کے دن فقراء اور مساکین کے گروہ میں اٹھائے اور دعا کی ہے کہ اے اللہ! میرے اہل کارِ رزق قوت بنا، یعنی اتنا کھانا عطا فرما کہ صبح و شام اس سے کچھ نہ بچے، تو جس چیز کو نبی کریم صلی اللہ تعالیٰ علیہ وآلہ وسلم نے اپنی اولاد اور اہل بیت کے لیے پسند فرمایا ہے وہ انتہائی فضیلت والی ہے۔ جو شخص فقیر سید کو اپنی بیٹی کا رشتہ دینے سے انکار کر دے اس پر خداوندی ناراضگی کا خوف ہے، اللہ تعالیٰ بے نیاز اور محمود ہے۔

(۱۱) اسی طرح ہم سے عہد لیا گیا ہے کہ ہم راستے میں کسی سید یا سیدہ کے پاس سے گزریں جو لوگوں سے سوال کر رہے ہوں تو ہم انہیں اپنی طاقت کے مطابق پیسے، کھانا یا کپڑے پیش کریں یا انہیں پیشکش کریں، کہ ہمارے پاس قیام کیجئے تاکہ حسب استطاعت ان کی ضروریات شرعیہ پوری کی جائیں، جو شخص رسول اللہ صلی اللہ تعالیٰ علیہ وآلہ وسلم کی محبت کا دعویٰ رکھتا ہے اس کے لیے یہ امر کس قدر قبیح (برا) ہے کہ وہ آپ صلی اللہ تعالیٰ علیہ وآلہ وسلم کی اولاد کے پاس سے گزرے، وہ راستے میں سوال کر رہے ہوں اور یہ شخص انہیں کچھ پیش نہ کرے، اللہ تعالیٰ بخشنے والا مہربان ہے۔

(۱۲) اگر تجھے رسول اللہ صلی اللہ تعالیٰ علیہ وآلہ وسلم کی اولاد سے کامل محبت ہے تو وہ

تم سے جو چیز خریدنا چاہیں انہیں بطور ہدیہ پیش کر دے۔

(۱۳) ایماندار کو چاہیے کہ جب کسی سیدہ سے خرید و فروخت کرے یا ان کا قصد کرے یا ان کا علاج کرے تو نبی کریم صلی اللہ تعالیٰ علیہ وآلہ وسلم سے انتہائی خجاست اور حیاء کے ساتھ یہ کام انجام دے۔

(۱۴) بالخصوص جوتے بیچنے والے کو بہت احتیاط کرنی چاہیے۔

(۱۵) جان برادر! اگر تو احکام شرعیہ پر سختی سے کاربند ہے اور تمہیں ان کی طرف دیکھے بغیر چارہ نہیں ہے مثلاً ان کے بارے میں گواہی دینا ہے، تو چاہیے کہ تو پہلے صاحب شرع صلی اللہ تعالیٰ علیہ وآلہ وسلم سے دل میں اجازت طلب کر، پھر ان کی طرف نظر کر۔ (الشرف المؤید مترجم ص ۲۵۳، ۲۵۴، ۲۵۵، ۲۵۶ سے ماخوذ طبع لاہور ترجمہ از عبدالحکیم شرف قادری علیہ الرحمہ)

خاتون جنت ستر ہزار جنتی حوروں کے ہمراہ:

بہت سے صحابہ سے مروی ہے کہ نبی کریم صلی اللہ تعالیٰ علیہ وآلہ وسلم نے فرمایا: "قیامت کے دن ندا کرنے والا باطن عرش سے ندا کرے گا، اے اہل محشر! اپنے سروں کو جھکا لو! اپنی آنکھیں بند کر لو تا کہ فاطمہ بنت محمد صلی اللہ تعالیٰ علیہ وآلہ وسلم پل صراط سے گزر کر جنت کی طرف چلی جائیں۔"

حضرت ابو ایوب رضی اللہ عنہ سے روایت ہے کہ "حضرت فاطمہ رضی اللہ عنہا ستر ہزار جنتی حوروں کے ہمراہ بجلی کے کوندے کی طرح گزر جائیں گی۔"

(الشرف المؤید مترجم ص ۱۴۰، طبع لاہور)



نبی کریم صلی اللہ تعالیٰ علیہ وآلہ وسلم کے اہل بیت سے نسبت:

علامہ ابن حجر نے فتاویٰ کے خاتمہ میں فرمایا کہ ”جس شخص کی نسبت نبی کریم صلی اللہ تعالیٰ علیہ وآلہ وسلم کے خانوادے سے قائم ہو، اس کا بڑا جرم اور دیانت اور پرہیزگاری سے عاری ہونا اسے نسب عالی سے خارج نہیں کر دے گا۔ اسی لیے بعض محققین نے فرمایا (خدا نخواستہ اگر) کسی سید سے زنا، شراب نوشی یا چوری سرزد ہو جائے اور ہم اس پر حد جاری کریں تو اس کی مثال ایسی ہی ہے جیسے کسی امیر یا بادشاہ کے پاؤں کو غلاطت لگ جائے اور اس کا کوئی خادم اسے دھو ڈالے۔ (الشرف المؤبد مترجم ص ۱۰۴، ۱۰۵، طبع لاہور)

میں سیدزادی ہوں:

شیخ اکبر سیدی محی الدین ابن عربی اپنی تصنیف ”مسامرات الاخیار“ میں اپنی سند متصل سے حضرت عبداللہ بن مبارک سے روایت کرتے ہیں کہ بعض مقتدین کو حج کی بڑی آرزو تھی انہوں نے فرمایا: ”مجھے ایک سال بتایا گیا کہ حجاج (حاجیوں کا) ایک قافلہ بغداد شریف میں آیا ہے، میں نے ان کے ساتھ حج کے لیے جانے کا ارادہ کیا، اپنی آستین میں پانچ سو (۵۰۰) دینار ڈالے اور بازار کی طرف نکلتا کہ حج کی ضروریات خرید لاؤں، میں ایک راستے پر جا رہا تھا کہ ایک عورت میرے سامنے آئی اس نے کہا اللہ تعالیٰ تم پر رحم فرمائے میں سیدزادی ہوں، میری بچیوں کے تن ڈھانپنے کے لیے کپڑا نہیں ہے اور آج چوتھا دن ہے کہ ہم نے کچھ نہیں کھایا، اس کی گفتگو میرے دل میں اتر گئی، میں نے وہ پانچ سو دینار اس کے دامن میں ڈال دیے اور انہیں کہا آپ اپنے گھر جائیں اور ان دیناروں

سے اپنی ضروریات پوری کریں، میں نے اللہ تعالیٰ کا شکر کیا اور واپس آ گیا، اللہ تعالیٰ نے اس بار حج پر جانے کا شوق میرے دل سے نکال دیا، دوسرے لوگ چلے گئے حج کیا اور واپس لوٹ آئے، میں نے سوچا کہ دوستوں سے ملاقات کر آؤں اور انہیں سلام کر آؤں، چنانچہ میں گیا، جس دوست سے ملنا سے سلام کہتا اور کہتا اللہ تعالیٰ تمہارا حج قبول فرمائے اور تمہاری کوشش کی جزائے خیر عطا فرمائے۔ تو وہ مجھے کہتا کہ اللہ تعالیٰ تمہارا حج بھی قبول فرمائے، کئی دوستوں نے اسی طرح کہا، رات کو سویا تو نبی کریم صلی اللہ تعالیٰ علیہ وآلہ وسلم کی زیارت ہوئی، آپ نے فرمایا لوگ تمہیں حج کی جو مبارک باد دے رہے ہیں اس پر تعجب نہ کرتے، تم نے ایک کمزور اور ضرورت مند کی امداد کی تو میں نے اللہ تعالیٰ سے دعا کی، اللہ تعالیٰ نے ہو بہو تمہیں جیسا فرشتہ پیدا فرمایا جو ہر سال تمہاری طرف سے حج کرے گا۔ اب اگر چاہو تو حج کرو اور اگر چاہو حج نہ کرو۔ (الشرف المونہ حرم میں ۲۶۲، ۲۶۳، طبع لاہور)

اسے چھوڑ دو یہ میری اولاد سے محبت رکھتا ہے:

شیخ زین الدین عبدالرحمن خلال بغدادی فرماتے ہیں کہ ”مجھے تیمور لنگ کے ایک امیر نے بتایا کہ جب تیمور لنگ مرض موت میں مبتلا ہوا، تو ایک دن اس پر سخت اضطراب طاری ہوا، منہ سیاہ ہو گیا اور رنگ بدل گیا جب افاقہ ہوا تو لوگوں نے اسے صورت بیان کی تو اس نے کہا میرے پاس عذاب کے فرشتے آئے تھے، اتنے میں رسول اللہ صلی اللہ تعالیٰ علیہ وآلہ وسلم تشریف لائے اور فرمایا: ”اسے چھوڑ دو کیونکہ یہ میری اولاد سے محبت رکھتا تھا، اور

ان کی خدمت کرتا تھا، چنانچہ وہ چلے گئے۔ (الشرف المونہ حرم میں ۲۶۳، طبع لاہور)



## بلخ کی شہزادی کا رقت انگیز واقعہ:

شیخ عدوی نے اپنی کتاب مشارق الانوار میں ابن جوزی کی تصنیف ”ملقط“ سے نقل کیا کہ بلخ میں ایک علوی قیام پذیر تھا۔ اس کی ایک زوجہ اور چند بیٹیاں تھیں، قضاء الہی سے وہ شخص (علوی) فوت ہو گیا، ان کی بیوی کہتی ہیں کہ میں شامت اعداء کے خوف سے سر قند چلی گئی، میں وہاں سخت سردی میں پہنچی، میں نے اپنی بیٹیوں کو مسجد میں داخل کیا اور خود خوراک کی تلاش میں چل دی، میں نے دیکھا کہ لوگ ایک شخص کے گرد جمع ہیں، میں نے اس کے بارے میں دریافت کیا تو لوگوں نے کہا یہ رئیس شہر ہے، میں اس کے پاس پہنچی اور اپنا حال زار بیان کیا اس نے کہا اپنے علوی ہونے پر گواہ پیش کرو، اس نے میری طرف کوئی توجہ نہیں دی، میں واپس مسجد کی طرف چل دی، میں نے راستے میں ایک بوڑھا بلند جگہ بیٹھا ہوا دیکھا جس کے گرد کچھ لوگ جمع تھے میں نے پوچھا یہ کون ہے؟ لوگوں نے کہا یہ محافظ شہر ہے اور مجوسی ہے، میں نے سوچا ممکن ہے اس سے کچھ فائدہ حاصل ہو جائے چنانچہ میں اسکے پاس پہنچی، اپنی سرگزشت بیان کی اور رئیس شہر کے ساتھ جو واقعہ پیش آیا تھا بیان کیا اور اسے یہ بھی بتایا کہ میری بچیاں مسجد میں ہیں، اور ان کے کھانے پینے کے لیے کوئی چیز نہیں ہے۔

اس (مجوسی محافظ شہر) نے اپنے خادم کو بلایا اور کہا اپنی آقا (یعنی میری بیوی) کو کہہ کہ وہ کپڑے پہن کر اور تیار ہو کر آئے، چنانچہ وہ آئی اور اس کے ساتھ چند کنیریں بھی تھیں، بوڑھے نے اسے کہا اس عورت کے ساتھ فلاں مسجد میں جا اور اس کی بیٹیوں کو اپنے

گھر لے آ، وہ میرے ساتھ گئی اور بچیوں کو اپنے گھر لے آئی، شیخ نے اپنے گھر میں ہمارے لیے الگ رہائش گاہ کا انتظام کیا، ہمیں بہترین کپڑے پہنائے، ہمارے غسل کا انتظام کیا اور ہمیں طرح طرح کے کھانے کھلائے، آدمی رات کے وقت رئیس شہر نے خواب میں دیکھا کہ قیامت قائم ہوگئی ہے اور لواء الحمد نبی کریم صلی اللہ تعالیٰ علیہ وآلہ وسلم کے سرانور پر لہرا رہا ہے، آپ صلی اللہ تعالیٰ علیہ وآلہ وسلم نے اس رئیس سے اعراض فرمایا (یعنی رئیس سے زرخ انور پھیر لیا اور اس کی طرف التفات نہ فرمایا، ہائے افسوس وائے ناکامی) اس نے عرض کیا حضور آپ صلی اللہ تعالیٰ علیہ وآلہ وسلم مجھ سے اعراض فرما رہے ہیں حالانکہ میں مسلمان ہوں، نبی کریم صلی اللہ تعالیٰ علیہ وآلہ وسلم نے فرمایا اپنے مسلمان ہونے پر گواہ پیش کرو، وہ شخص حیرت زدہ رہ گیا، رسول اللہ صلی اللہ تعالیٰ علیہ وآلہ وسلم نے فرمایا: ”تو نے اس علوی عورت کو جو کچھ کہا تھا بھول گیا؟ یہ محل اس شیخ کا ہے جس کے گھر میں اس وقت وہ۔“ (علوی عورت) (ملخ کی شہزادی ہے)۔

رئیس بیدار ہوا تو رو رہا تھا (اپنی حرماں نصیبی پر) اور اپنے منہ پر طمانچے مار رہا تھا۔ اس نے اپنے غلاموں کو اس عورت کی تلاش میں بھیجا اور خود بھی تلاش میں نکلا، اسے بتایا گیا کہ وہ (علوی) عورت مجوسی کے گھر میں قیام پذیر ہے، یہ رئیس اس مجوسی کے پاس گیا اور کہا ”وہ علوی عورت کہاں ہے؟“ اس نے کہا: ”میرے گھر میں ہے۔“ رئیس نے کہا: ”اسے میرے ہاں بھیج دو۔“ شیخ نے کہا: ”یہ نہیں ہو سکتا۔“ رئیس نے کہا: ”مجھ سے یہ ہزار دینار لے لو اور اسے میرے یہاں بھیج دو۔“ اس شیخ نے کہا: ”بھدا ایسا نہیں ہو سکتا اگرچہ تم لاکھ



دینا رہی دو۔“ جب رئیس نے زیادہ اصرار کیا تو شیخ نے اسے کہا: ”جو خواب تم نے دیکھا ہے میں نے بھی دیکھا ہے اور جو کل تم نے دیکھا ہے وہ واقعی میرا ہے، تم اس لیے مجھ پر غر کر رہے ہو کہ تم مسلمان ہو، بخدا وہ علوی (برکتوں والی) خاتون جیسے ہی ہمارے گھر میں تشریف لائیں تو ہم سب ان کے ہاتھ پر مسلمان ہو چکے ہیں، اور ان کی برکتیں ہمیں حاصل ہو چکی ہیں، میں نے رسول اللہ صلی اللہ تعالیٰ علیہ وآلہ وسلم کی خواب میں زیارت کی تو آپ نے مجھے فرمایا، چونکہ تم نے اس علوی خاتون (میری بیٹی) کی تعظیم و تکریم کی ہے اس لیے یہ محل تمہارے لیے اور تمہارے گھر والوں کے لیے ہے اور تم جنتی ہو۔“

(الشرف الموبد مترجم ص ۲۶۶، ۲۶۷ طبع لاہور)

### ﴿..... دعوت فکر.....﴾

احباب اس واقعہ مبارکہ کو بار بار پڑھیں، اور اپنی اصلاح کرنے کی کوشش کریں، آج دیکھنے میں یہ آتا ہے کہ غریب اور نادار سید کو لوگ کسی کھاتے میں نہیں لاتے، بسا اوقات ایسا بھی ہوتا ہے کہ مشہور امیر سادات کرام کو تو سر آنکھوں پر بٹھایا جاتا ہے لیکن اگر کوئی غریب اور غیر مشہور سید سامنے آ جائے تو اس کی طرف التفات کرنا بھی گوارا نہیں کیا جاتا حالانکہ جس طرح امیر مشہور سید تعظیم و احترام کا مستحق ہے اسی طرح غریب و نادار سید زادہ بھی مستحق ہے، اس لیے کہ جس طرح وہ سید سرکارِ دو عالم صلی اللہ تعالیٰ علیہ وآلہ وسلم کا جزو ہونے کا شرف رکھتا ہے اسی طرح یہ بھی جزو ہونے کی سعادت رکھتا ہے تو پھر کیوں احباب اس طرح کا سلوک کرتے ہیں کہ جس سے غریب سید زادے کے دل کو تکلیف

ہنپتی ہے، حالانکہ اگر نظر باطنی سے دیکھا جائے تو غربت کو امارت پر فضیلت حاصل ہے جیسا کہ پہلے گزر چکا ہاں البتہ سید کا عالم ہونا نور علی نور ہے۔

تو مجھے مارتا ہے:

سیدی عبدالوہاب شعرانی علیہ الرحمہ فرماتے ہیں کہ: سید شریف نے حضرت خطاب علیہ الرحمہ کی خانقاہ میں بیان کیا کہ کاشف البحرہ نے ایک سید کو مارا، تو اسے اسی رات خواب میں رسول اللہ صلی اللہ تعالیٰ علیہ وآلہ وسلم کی اس حال میں زیارت ہوئی کہ آپ اس سے اعراض فرما رہے ہیں، اس نے عرض کیا یا رسول اللہ صلی اللہ تعالیٰ علیہ وآلہ وسلم میرا کیا گناہ ہے؟ فرمایا: تو مجھے مارتا ہے حالانکہ میں قیامت کے دن تیرا شفیع ہوں اس نے عرض کیا یا رسول اللہ! مجھے یاد نہیں کہ میں نے آپ کو مارا ہو۔ آپ صلی اللہ تعالیٰ علیہ وآلہ وسلم نے فرمایا کیا تو نے میری اولاد کو نہیں مارا؟ اس نے عرض کیا ہاں، فرمایا: تیری ضرب (مار) میری ہی کھائی پر لگی ہے، پھر آپ نے اپنی کھائی نکال کر دکھائی جس پر درم تھا، جیسے کہ شہد کی مکھی نے ڈنگ مارا ہو، ہم اللہ تعالیٰ سے عافیت کا سوال کرتے ہیں۔

(الشرف الموبد مترجم ص ۲۶۸ ترجمہ شرف ملت)

نافرمان اولاد نسب سے ملحق ہوتی ہے:

سیدی محمد قاسی فرماتے ہیں کہ ”میں مدینہ طیبہ کے بعض حسنی سادات کو ناپسند رکھتا تھا، کیونکہ بظاہر ان کے افعال سنت کے مخالف تھے، خواب میں حضور نبی کریم صلی اللہ تعالیٰ علیہ وآلہ وسلم نے میرا نام لے کر فرمایا: ”اے فلاں! کیا بات ہے میں دیکھتا ہوں کہ تم میری اولاد



سے بغض رکھتے ہو" میں نے عرض کیا خدا کی پناہ، یا رسول اللہ! میں تو ان کے خلاف سنت افعال کو ناپسند کرتا ہوں، فرمایا کیا یہ فقہی مسئلہ نہیں ہے کہ تا فرمان اولاد نسب سے ملحق ہوتی ہے؟ میں نے عرض کیا ہاں یا رسول اللہ فرمایا: یہ تا فرمان اولاد ہے، جب میں بیدار ہوا تو ان میں سے جس سے بھی ملتا اس کی بے حد تعظیم کرتا۔ (الشرف الموبد مترجم ص ۲۶۹ ضیاء القرآن پبلی کمپنیز)

اعلیٰ حضرت امام احمد رضا قادری کے ہاں سید زادہ:

جناب سید ایوب علی صاحب کا بیان ہے "ایک کم عمر صاحب زادے (یعنی سید زادے) خانہ داری کے کاموں میں امداد کے لیے کاشانہ اقدس میں ملازم ہوئے، بعد میں معلوم ہوا (یعنی اعلیٰ حضرت کو یہ) سید زادے ہیں، لہذا گھر والوں کو تاکید فرمادی کہ صاحب زادے صاحب سے خبردار کوئی کام نہ لیا جائے مخدوم زادہ ہیں، کھانا وغیرہ اور جس شے کی ضرورت ہو حاضر کی جائے۔ (سید زادے کے لیے) جس تنخواہ کا وعدہ ہے وہ بطور نذرانہ پیش ہوتی رہے۔ (حیات اعلیٰ حضرت مکتبہ رضویہ آرام باغ کراچی ص ۲۰۱)

خلیفہ اعلیٰ حضرت شیریشہ اہل سنت مولانا حشمت علی خان علیہ الرحمہ کے پاس ایک سید صاحب پڑھا کرتے تھے ذہن کند تھا، سبق یاد نہ ہوتا تھا، اعلیٰ حضرت امام احمد رضا قادری علیہ الرحمہ کی خدمت میں حاضر ہو کر عرض کی حضور! سید کا لڑکا اگر سبق یاد نہ کرتا ہو تو سزا دی جاسکتی ہے؟ فرمایا کیا فرماتے ہیں، سید زادہ اور سزا ہرگز نہیں، اس پر عرض کی تو پھر نہیں پڑھے گا، جاہل رہے گا، فرمایا: "جب مجبور ہو جائے تو یہ نیت کر لی جائے کہ شہزادے کے پاؤں میں مٹی لگی ہے اسے صاف کر رہا ہوں۔" اللہ اکبر! کیا احترام تھا۔

(کرامات العکفرت مطبوعہ کراچی ۱۹۹۵ء ص ۱۶۰ اقبال احمد رضوی مصطفائی)

العکفرت امام احمد رضا قادری سیدوں کے ہاتھ چومتے:

جناب سید ایوب علی صاحب کا بیان ہے کہ فقیر اور برادر سید قناعت علی کے بیعت ہونے پر بموقع عید الفطر بعد نماز دست بوسی کے لیے عوام نے ہجوم کیا، مگر جس وقت (سید) قناعت علی دست بوس ہوئے، العکفرت (امام احمد رضا قادری) نے ان کے ہاتھ چوم لیے، یہ خائف (خوفزدہ) ہوئے، اور دیگر مقربان خاص سے تذکرہ کیا تو معلوم ہوا کہ حضور العکفرت امام احمد رضا قادری کا یہ معمول ہے کہ بموقع عیدین دوران مصافحہ سب سے پہلے جو سید صاحب مصافحہ کرتے ہیں، العکفرت اس کی دست بوسی فرمایا کرتے ہیں۔ (یعنی ہاتھ چوما کرتے ہیں) (حیات العکفرت مکتبہ رضویہ کراچی ص ۲۰۱)

سیدوں کے لیے شیرینی کے دو حصے:

حضور (العکفرت امام احمد رضا قادری) کے یہاں مجلس میلاد مبارک میں سادات کرام کو بہ نسبت اور لوگوں کے دو گنا حصہ بر وقت شیرینی ملا کرتا تھا، ایک سال بموقع بارہویں شریف ماہ ربیع الاول ہجوم میں سید محمود خان صاحب علیہ الرحمہ کو خلاف معمول اکہرا حصہ یعنی دو تشریاں شیرینی کی بلا قصد پہنچ گئیں، موصوف خاموشی کے ساتھ حصہ لے کر سید ع حضور (العکفرت) کی خدمت میں حاضر ہوئے اور عرض کیا کہ حضور کے یہاں سے آج مجھے عام حصہ ملا، فرمایا، سید صاحب تشریف رکھئے اور تقسیم کرنے والے کی فوراً طلبی ہوئی اور سخت اظہار ناراضی فرماتے ہوئے ارشاد فرمایا ابھی ایک سیٹی (خوان) میں جس



قد رخصے آئے بھر کر لاؤ چنانچہ فوراً قیام ہوئی۔

سید صاحب نے عرض بھی کیا کہ حضور! میرا یہ مقصد نہ تھا، ہاں قلب کو ضرور تکلیف ہوئی، جسے برداشت نہ کر سکا، فرمایا، سید صاحب یہ شیرینی تو آپ کو قبول کرنا ہوگی ورنہ مجھے سخت تکلیف رہے گی اور قاسم شیرینی (یعنی شیرینی بانٹنے والا) سے کہا کہ ایک آدمی کو سید صاحب کے ساتھ کر دو، جو اس خواں کو (سید صاحب کے) مکان پر یہ بونچا آئے انہوں نے فوراً قیام کی (حیات العظمت مکتبہ ضویا رام باغ کراچی ص ۲۳)

العظمت خانقاہ عالیہ مارہرہ میں ننگے پاؤں جاتے:

ڈاکٹر سید محمد امین میاں برکاتی نبیرہ حضرت سید شاہ آل رسول برکاتی قدس سرہ فرماتے ہیں کہ العظمت اپنے مرشدان عظام کا اس درجہ ادب ملحوظ رکھتے تھے کہ مارہرہ کے اسٹیشن سے خانقاہ برکاتیہ تک ہر ہفتہ (ننگے پاؤں) پیدل تشریف لاتے تھے اور مارہرہ سے جب حجام خط یا پیام لے کر بریلی جاتا تو ”حجام، شریف“ فرماتے اور اس کے لیے کھانے کا خوان اپنے سر اقدس پر رکھ کر لایا کرتے تھے۔“

(خانوادہ برکاتیہ کارو حمانی فرزند شمولہ ماہنامہ المیزان امام احمد رضا نمبر ۱۹۷۶ء ص ۲۳۶، امام

احمد رضا اور احترام سادات ص ۳۱، ۳۲، انجمن ضیاء طیبہ شہاد کراچی)

سیدنا عبداللہ بن مبارک اور سید زادہ:

سلطان الواعظین علامہ ابوالنور محمد بشیر صاحب تذکرۃ الاولیاء کے حوالے سے فرماتے ہیں کہ حضرت عبداللہ بن مبارک علیہ الرحمہ ایک بڑے مجمع کے ساتھ مسجد سے نکلے

تو ایک سید زادہ نے ان سے کہا "اے عبداللہ (علیہ الرحمہ) یہ کیا مجمع ہے؟۔ دیکھ میں فرزند رسول ہوں، تیرا باپ تو ایسا نہ تھا، حضرت عبداللہ بن مبارک علیہ الرحمہ نے جواب دیا، میں وہ کام کرتا ہوں جو تمہارے نانا جان نے کیا تھا اور تم نہیں کرتے اور یہ بھی کہا کہ بے شک تم سید ہو اور تمہارے والد رسول اللہ صلی اللہ تعالیٰ علیہ وآلہ وسلم ہیں اور میرا والد ایسا نہ تھا مگر تمہارے والد سے علم کی میراث باقی رہی، میں نے تمہارے والد کی میراث لی، میں عزیز اور بزرگ ہو گیا، تم نے میرے والد کی میراث لی تم عزت نہ پاسکے، اسی رات خواب میں حضرت عبداللہ بن مبارک علیہ الرحمہ نے حضور صلی اللہ تعالیٰ علیہ وآلہ وسلم کو دیکھا کہ چہرہ مبارک آپ کا تغیر ہے، عرض کیا یا رسول اللہ صلی اللہ تعالیٰ علیہ وآلہ وسلم یہ رنجش کیوں ہے؟ فرمایا تم نے میرے ایک بیٹے پر نکتہ چینی کی ہے، عبداللہ بن مبارک علیہ الرحمہ جاگے اور اس سید زادہ کی تلاش میں نکلے تاکہ اس سے معافی طلب کریں، ادھر اس سید زادہ نے بھی اسی رات کو خواب میں حضور اکرم صلی اللہ تعالیٰ علیہ وآلہ وسلم کو دیکھا اور حضور صلی اللہ تعالیٰ علیہ وآلہ وسلم نے اس سے یہ فرمایا کہ بیٹا اگر اچھا ہوتا تو وہ تمہیں کیوں ایسا کلمہ کہتا، وہ سید زادہ بھی جاگا اور حضرت عبداللہ بن مبارک علیہ الرحمہ کی تلاش میں نکلا، چنانچہ دونوں کی ملاقات ہو گئی، اور دونوں نے اپنے اپنے خواب سنا کر ایک دوسرے سے معذرت طلب کر لی۔"

(مجموعہ حکایات حصہ اول مطبوعہ لاہور ص ۹۳، ۹۴ باز سلطان الواعظین مولانا محمد بشیر)

شہزادے کے ہاتھ اعلیٰ حضرت امام احمد رضا قادری خود چلا تے:

مفتی محمد ابراہیم صاحب فریدی نے صدر مدرس مدرسہ شمس العلوم بدایوں حضرت سیدنا

شاہ مہدی حسن میاں صاحب سجادہ نشین سرکار کلاں مارہرہ شریف کی روایت سے تحریر فرمایا



کہ صاحب سجادہ نے فرمایا جب میں بریلی آتا تو اعلیٰ حضرت خود کھانا لاتے اور ہاتھ دھلاتے، حسب دستور ہاتھ دھلاتے وقت فرمایا: ”حضرت شاہزادہ! انگوٹھی اور چھلے مجھے دیجئے۔“ میں نے فوراً اتار کر دے دیئے اور وہاں سے بھیجی چلا گیا، بھیجی سے واپس مارہرہ آیا تو میری بیٹی قاطر نے کہا کہ ابا، بریلی مولانا صاحب کے یہاں سے پارسل آیا تھا جس میں چھلے اور انگوٹھی تھے، یہ دونوں طلائی تھے، والا نامہ میں تحریر تھا۔ شہزادی صاحبہ یہ دونوں طلائی اشیاء آپ کی ہیں“ یہ تھا اعلیٰ حضرت کا سادات اور پیرزادوں کا احترام جزاء اللہ تعالیٰ خیر الجزاء (حیات اعلیٰ حضرت ص ۲۰۷)

### ﴿دعوت فکر﴾

احباب اس روایت کو پڑھنے کے بعد میرے اس سوال کا جواب دیں کہ آج ہم اعلیٰ حضرت اور بزرگان دین کے نام لیوا اعلیٰ حضرت کے اس انداز تبلیغ کو کیوں بھول گئے؟ اب سادات حضرات توجہ فرمائیں۔ (۱) مرد کے لیے صرف ایک چاندی کی انگوٹھی ساڑھے چار ماشے کے اندر مردانہ ساخت کی جائز ہے، وہ بھی نگینہ کے ساتھ، اس کے علاوہ سونے وغیرہ کی جائز نہیں، نیز ایک سے زیادہ ایک ہی وقت میں نہیں پہن سکتا۔ (۲) داڑھی شریف رکھنا آپ کے نانا جان کی سنت ہے لہذا نہ صرف خود اپنے چہروں کی زینت بناؤ بلکہ دوسرے مسلمانوں کو بھی اس کی دعوت دیجئے، (۳) نماز، روزے فرض ہیں اس کی پابندی کریں تاکہ کسی کو یہ کہنے کا موقع نہ ملے کہ ”غلاں سید روزہ نہیں رکھتا، نماز نہیں پڑھتا۔“

ایک ایمان افروز واقعہ:

ڈاکٹر سید محمد مظاہر اشرف اشرفی جیلانی بیان فرماتے ہیں کہ ”اعلیٰ حضرت مجدد دین و ملت حضرت مولانا امام احمد رضا خان قدس سرہ بریلی کے جس محلہ میں قیام پذیر تھے اسی محلہ میں ایک سید زادے رہتے تھے، جو شراب نوشی کرتے تھے اور اعلیٰ حضرت ان کے اس عمل سے سخت متنفر تھے، ایک مرتبہ اعلیٰ حضرت بریلوی علیہ الرحمہ نے اپنے گھر پر کوئی تقریب منعقد فرمائی اور اس تقریب میں محلے کے تمام لوگوں کو مدعو کیا لیکن ان سید زادے کو مدعو نہیں کیا، تقریب ختم ہو گئی اور تمام مہمان اپنے گھروں کو چلے گئے، اسی رات اعلیٰ حضرت نے خواب دیکھا کہ ایک دریا کے کنارے میرے اور آپ کے بلکہ سب کے آقا و مولیٰ سلطان الانبیاء صلی اللہ تعالیٰ علیہ وآلہ وسلم کچھ غلیظ کپڑے دھو رہے ہیں تو اعلیٰ حضرت جب قریب آ گئے اور چاہا کہ وہ غلیظ کپڑے حضور صلی اللہ تعالیٰ علیہ وآلہ وسلم سے لے کر خود دھو دیں تو سرکارِ دو عالم صلی اللہ تعالیٰ علیہ وآلہ وسلم نے فرمایا۔ احمد رضا! تم نے میری اولاد سے کنارہ کشی کر لی ہے اور اس طرف منہ تک نہیں کرتے جہاں وہ قیام پذیر ہے لہذا میں اس کے گندے کپڑوں سے خود غلاقت دور کر رہا ہوں بس اسی وقت اعلیٰ حضرت بریلوی علیہ الرحمہ کی آنکھ کھل گئی اور بات سمجھ میں آ گئی کہ یہ کس طرف اشارہ ہے، چنانچہ بغیر کسی ہچکچاہٹ کے اعلیٰ حضرت اسی وقت اپنے گھر سے گھٹنوں اور ہاتھوں کے بل چل کر ان سید زادے کے دروازے پر تشریف لائے اور اعلیٰ حضرت بریلوی نے ان کے پاؤں پکڑ لیے پھر معافی کے طلبگار ہوئے، سید صاحب نے اعلیٰ حضرت کو جب اس حال میں دیکھا تو متعجب ہوئے اور



کہا، مولانا! یہ کیا حال ہے؟ آپ کا، اور کیوں مجھ گنہگار کو شرمندہ کرتے ہیں، تو اعلیٰ حضرت نے اپنے خواب کا تفصیل سے ذکر فرمایا اور فرمایا: ”میاں صاحبزادے! ہمارے ایمان اور اعتقاد کی بنیاد ہی یہ ہے کہ نبی کریم صلی اللہ تعالیٰ علیہ وآلہ وسلم سے قدا یا نہ والہانہ محبت کی جائے، اور اگر کوئی بد بخت محبت رسول صلی اللہ تعالیٰ علیہ وآلہ وسلم سے عاری ہے ہماری ہے تو وہ مسلمان نہیں رہ سکتا کیونکہ اللہ اپنے حبیب صلی اللہ تعالیٰ علیہ وآلہ وسلم سے محبت کرنے کا حکم دیتا ہے اور جو اللہ کے حکم کی خلاف ورزی کرے وہ دائرہ اسلام سے خارج ہے، اور جب میں نے مرکز ایمان و اعتقاد کو اسی طرح اور فرماتے سنا تو مجھے اپنی معافی مانگنے اور رسول اللہ صلی اللہ تعالیٰ علیہ وآلہ وسلم کی سرکار میں سرخرو ہونے کی بھی ایک صورت نظر آئی کہ آپ کی خدمت میں اپنی سمجھ کی غلطی کی معافی مانگوں اس طرح حاضر ہوں کہ آپ کو معاف کرنے میں کوئی عذر مانع نہ ہو، جب سید صاحب نے اعلیٰ حضرت سے ان کے خواب کا حال سنا اور اعلیٰ حضرت کی گفتگو سنی تو فوراً گھر کے اندر گئے اور شراب کی تمام بوتلیں لا کر اعلیٰ حضرت کے سامنے گلی میں پھینک دیں اور کہا کہ جب ہمارے مانا جانے ہماری غلاظت صاف فرمادی ہے تو اب کوئی وجہ نہیں کہ یہ ام النجاشٹ (شراب) اس گھر میں رہے اور اسی وقت شراب نوشی سے توبہ کر لی، اعلیٰ حضرت رحمۃ اللہ تعالیٰ علیہ جو ابھی تک ان کے دروازے پر گھنٹوں کے بل کھڑے تھے ان کو اٹھایا اور ایک طویل معافۃ کیا، (یعنی لباً گلے ملے) گھر کے اندر لے گئے اور حسب حالت خاطر مدارت کی۔ (صراط ال طالبین فی طرق الحق والدین مطبوعہ لاہور ص ۱۸۳، امام احمد رضا اور احقرام سادات ص ۲۳، ۲۵ مطبوعہ انجمن ضیاء طیبہ کراچی)

امام احمد رضا قادری کی دستار سید زادہ کے پائے ناز پر:

ایک سید زادے کی التماس پر جم غفیر میں شکست و ذلت کو زیب گلو کرنے کا واقعہ  
سید الطائفہ حضرت جنید بغدادی علیہ الرحمہ کا تاریخ کے صفحات میں ملتا ہے لیکن نادانستگی اور  
لاشعوری طور پر ایک مزدور سید زادے کے کاندھے پر سواری کر لینے کے بعد ندامت و  
شرمساری کا انداز اور اس نادانستہ جرم کے ازالہ کا مسٹر امام احمد رضا علیہ الرحمہ کے علاوہ چشم  
فلک نے نہ دیکھا ہوگا۔ یہ ایمان افروز اور ناقابل فراموش واقعہ رئیس التحریر علامہ ارشد  
القادری علیہ الرحمہ کے قلم سے ملاحظہ فرمائیے:

امام اہل سنت کی سواری کے لیے پاکی دروازے پر لگادی گئی تھی سینکڑوں  
مستاقان دید انتظار میں کھڑے تھے، دھڑ سے فارغ ہو کر کپڑے زیب تن فرمائے عمامہ  
باندھا اور عالمانہ وقار کے ساتھ باہر تشریف لائے، چہرۃ النور سے فضل و تقویٰ کی کرن  
پھوٹ رہی تھی، شب بیدار آنکھوں سے فرشتوں کا تقدس برس رہا تھا۔ طلعت جمال کی دل  
کشی سے مجمع پر ایک رقت انگیز بے خودی کا عالم طاری تھا گو یا پروانوں کے ہجوم میں ایک شمع  
فیروزاں مسکرا رہی تھی اور عند لیبان شوق کی انجمن میں ایک گل رعنا کھلا ہوا تھا، بڑی مشکل  
سے سواری تک پہنچنے کا موقع ملا، پابوسی کا سلسلہ ختم ہونے کے بعد کہا روں نے پاکی اٹھائی  
آگے پیچھے داہنے بائیں نیاز مندوں کی بھیڑ ہمراہ چل رہی تھی، پاکی لے کر تھوڑی دور ہی  
چلے تھے کہ امام اہلسنت نے آواز دی: ”پاکی روک دو“

حکم کے مطابق پاکی رکھ دی گئی، ہمراہ چلنے والا مجمع بھی وہیں رک گیا، اضطراب



کی حالت میں باہر تشریف لائے، کہاروں کو اپنے قریب بلایا اور بھرائی ہوئی آواز میں دریافت کیا: ”آپ لوگوں میں کوئی آل رسول تو نہیں ہے، اپنے جد اعلیٰ کا واسطہ حج بتائیے“ میرے ایمان کا ذوق لطیف تن جاناں کی خوشبو محسوس کر رہا ہے۔“

اس سوال پر اچانک ان میں سے ایک شخص کے چہرے کا رنگ فق ہو گیا، پیشانی پر غیرت و پشیمانی کی لکیریں ابھر آئیں، بے نوائی، آشفۃ حالی اور گردش ایام کے ہاتھوں پامال زندگی کے آثار اس کے انگ انگ سے آشکار تھے۔

کافی دیر تک خاموش رہنے کے بعد نظر جھکائے ہوئے دبی زبان سے کہا، مزدور سے کام لیا جاتا ہے، ذات پات نہیں پوچھا جاتا، آہ! آپ نے میرے جد اعلیٰ کا واسطہ دے کر میری زندگی کا ایک سربستہ راز فاش کر دیا، سمجھ لیجئے کہ میں اسی چمن کا ایک مرجھایا ہوا پھول ہوں، جس کی خوشبو سے آپ کی مشام جان معطر ہے۔“

رگوں کا خون نہیں بدل سکتا، اس لیے آل رسول ہونے سے انکار نہیں ہے۔

لیکن اپنی خانماں برباد زندگی کو دیکھ کر یہ کہتے ہوئے شرم آتی ہے، چند مہینے سے آپ کے اس شہر میں آیا ہوں، کوئی ہنر نہیں جانتا کہ اسے اپنا ذریعہ معاش بناؤں، پاکی اٹھانے والوں سے رابطہ قائم کر لیا ہے، ہر روز سویرے ان کے جھنڈ میں آ کر بیٹھ جاتا ہوں اور شام کو اپنے حصے کی مزدوری لے کر اپنے بال بچوں میں لوٹ جاتا ہوں، ابھی اس کی بات تمام نہ ہو پائی تھی کہ لوگوں نے پہلی بار تاریخ کا یہ حیرت انگیز واقعہ دیکھا کہ عالم اسلام کے ایک مقتدر امام کی دستار اس کے قدموں پر رکھی ہوئی تھی اور وہ بدستے ہوئے

آنسوؤں کے ساتھ پھوٹ پھوٹ کر التجا کر رہا تھا، معزز شہزادے! میری گستاخی معاف کر دو، لاعلمی میں یہ خطا سرزد ہو گئی ہے، ہائے غضب ہو گیا جن کے کفش پا کا تاج میرے سر کا سب سے بڑا اعزاز ہے ان کے کاندھے پر میں نے سواری کی، قیامت کے دن اگر کہیں سرکار نے پوچھ لیا کہ "احمد رضا! کیا میرے فرزندوں کا دوش نازنین اسی لیے تھا کہ وہ تیری سواری کا بوجھ اٹھائے تو میں کیا جواب دوں گا؟ اس وقت بھرے میدان حشر میں میرے ناموس عشق کی کتنی بڑی رسوائی ہوگی؟

آہ! اس ہولناک تصور سے کلیجہ شق ہوا جا رہا ہے۔

دیکھنے والوں کا بیان ہے کہ جس طرح ایک عاشق دلگیر روٹھے ہوئے محبوب کو مناتا ہے، بالکل اسی انداز میں وقت کا عظیم المرتبت امام اس کی منت و سماجت کرتا رہا، لوگ بھیشی آنکھوں سے عشق کی ناز برداریوں کا یہ دقت انگیز تماشا دیکھتے رہے۔

یہاں تک کہ کئی بار زبان سے معاف کر دینے کا اقرار کرا لینے کے بعد امام اہل سنت نے پھر اپنی ایک آخری التجائے شوق پیش کی۔

چونکہ راہ عشق میں خون جگر سے زیادہ وجاہت و ناموس کی قربانی عزیز ہے اس لیے لاشعوری کی اس تقصیر کا کفارہ جب ہی ادا ہوگا کہ اب تم پاکی میں بیٹھو اور میں اسے اپنے کاندوں پر اٹھاؤں۔

اس التجا پر جذبات کے تلاطم سے لوگوں کے دل مل گئے و فوراً اثر سے فضا میں چنچیں بلند ہو گئیں، ہزاران نثار کے باوجود آخرسیدزادہ کو عشق جنون خیز کی ضد پوری کرنی پڑی۔



آہ! وہ منظر کتنا رقت انگیز اور دل گداز تھا جب اہل سنت کا جلیل القدر امام کہا روں کی قطار سے لگ کر اپنے علم و فضل، جبہ و دستار اور اپنی عالمگیر شہرت کا سارا اعزاز خوشنودی حبیب کے لیے ایک گناہ مزدور کے قدموں پر نثار کر رہا تھا۔

شوکت عشق کا یہ ایمان افروز نظارہ دیکھ کر پتھروں کے دل پگھل گئے، کدورتوں کا غبار چھٹ گیا، غفلتوں کی آنکھ کھل گئی، اور دشمنوں کو پھر مان لینا پڑا کہ آل رسول کے ساتھ جس کے دل کی عقیدت و اخلاص کا یہ عالم ہے، رسول کے ساتھ اس کی وارفتگی کا اندازہ کون لگا سکتا ہے، اہل انصاف کو اس حقیقت کے اعتراف میں کوئی تامل نہیں ہوا، کہ نجد سے لے کر سحارن پور تک رسول کے گستاخوں کے خلاف احمد رضا کی برہمی قلعہ حق بجانب ہے۔

سحرائے عشق کے اس رُوٹھے ہوئے دیوانے کو اب کوئی نہیں مناسکتا، وقایہ دل کا یہ غیظ ایمان کا بخمبشا ہوا ہے نفسانی ہیجان کی پیداوار نہیں۔

ہجان کے عطر بوئے گریباں سے مست گل

گل سے چمن، چمن سے صبا اور صبا سے ہم

(زلف و زنجیر مطبوعہ لاہور، ص ۱۰۹ تا ۱۰۴، امام احمد رضا و احرام سادات انجمن خیاہ طیبہ کراچی ص ۳۳۳)

اللہ اکبر! عاشق رسول امام احمد رضا قادری برکاتی نے سادات کرام کے احرام میں کبھی بھی سن و سال قد و قامت، عالم و جاہل، امیر و غریب، نیک و بد، بچہ و بوڑھا کا امتیاز رکھ کر حسن سلوک نہ فرمایا بلکہ ہمیشہ رشتہ خون کا لحاظ رکھتے ہوئے ہر سیدزادے کے ساتھ

نیاز مندی کا رویہ روارکھا، اولاد سادات سے بھی آپ کی محبت و عقیدت اور احترام قابل رشک ہے۔ (امام احمد رضا اور احترام سادات ص ۳۶)

مگر ہائے افسوس! آج ہم نے یہ سبق بھلا دیا۔

اللہ تعالیٰ ہمیں بھی امام احمد رضا کی ان تعلیمات پر عمل پیرا ہونے کی توفیق عطا فرمائے، امین بجاہ النبی الامین صلی اللہ تعالیٰ علیہ وآلہ وسلم

اب واقعہ مباہلہ پیش کیا جاتا ہے پھر آخر میں حضرت جنید بغدادی رضی اللہ تعالیٰ عنہ والا واقعہ پیش کیا جائے گا۔ ملاحظہ ہو۔

### واقعہ مباہلہ

اللہ جل شانہ کا ارشاد مبارک ہے کہ ان مثل عیسیٰ عبد اللہ کمثل آدم خلقہ من تراب ثم قال له کن فیکون (پ ۳، سورہ آل عمران آیت ۵۹)  
ترجمہ: عیسیٰ کی کہاوت اللہ کے نزدیک آدم کی طرح ہے اسے مٹی سے بنایا پھر فرمایا ہو جاو فوراً ہو جاتا ہے۔ (کنز الایمان)

صدر الافاضل مولانا نعیم الدین مراد آبادی اس آیت مبارکہ کا شان نزول بیان فرماتے ہیں کہ "نصاری نجران کا ایک وفد سید عالم صلی اللہ تعالیٰ علیہ وآلہ وسلم کی خدمت میں آیا اور وہ لوگ حضور صلی اللہ تعالیٰ علیہ وآلہ وسلم سے کہنے لگے آپ گمان کرتے ہیں کہ عیسیٰ اللہ کے بندے ہیں، فرمایا ہاں اس کے بندے اور اس کے رسول اور اس کے کلمے جو کنواری بتول عذراء (حضرت مریم) کی طرف القاء کیے گئے، نصاریٰ یہ سن کر بہت غصہ میں آئے اور



کہنے لگے یا محمد صلی اللہ تعالیٰ علیہ وآلہ وسلم کیا تم نے کبھی بے باپ کا انسان دیکھا ہے، اس سے ان کا مطلب یہ تھا کہ وہ (حضرت عیسیٰ علیہ السلام) خدا کے بیٹے ہیں۔ (معاذ اللہ) اس پر یہ آیت نازل ہوئی اور یہ بتایا گیا کہ حضرت عیسیٰ علیہ السلام صرف بغیر باپ ہی کے ہوئے اور حضرت آدم علیہ السلام تو ماں باپ دونوں کے بغیر مٹی سے پیدا کیے گئے تو جب انہیں اللہ کا مخلوق اور بندہ مانتے ہوں تو حضرت عیسیٰ علیہ السلام کو اللہ کی مخلوق و بندہ ماننے میں کیا تعجب ہے۔  
 اللہ تعالیٰ فرماتا ہے: ”الْحَقُّ مِنْ رَبِّكَ فَلَا تَكُنْ مِنَ الْمُسْتَرِیْنِ ۝“

(پ ۳، سورہ آل عمران آیت ۶۰)

ترجمہ: ”اے سننے والے یہ تیرے رب کی طرف سے حق ہے تو شک والوں میں نہ ہونا۔“  
 فَمَنْ جَاءَكَ مِنْ بَعْدِ مَا جَاءَكَ مِنَ الْعِلْمِ فَقُلْ تَعَالَوْا نَدْعُ بُنَاءَ  
 نَا وَابْنَاءَ كُمْ وَنِسَاءَ نَا وَنِسَاءَ كُمْ وَآفُسَا وَآفُسَكُم ثُمَّ نَبْتَهِلْ لَنَجْعَلَ  
 لُغْتُ اللّٰهِ عَلَى الْكَذِبِیْنَ ۝ (پ ۳، سورہ آل عمران آیت ۶۱)

ترجمہ: ”پھر اے محبوب جو تم سے عیسیٰ کے بارے میں حجت کریں بعد اس کے کہ تمہیں علم آچکا تو ان سے فرمادو، آؤ ہم بلائیں اپنے بیٹے اور تمہارے بیٹے اور اپنی عورتیں اور تمہاری عورتیں اور اپنی جانیں اور تمہاری جانیں پھر مباہلہ کریں تو جھوٹوں پر اللہ کی لعنت ڈالیں (کنز الایمان)

جب رسول اللہ صلی اللہ تعالیٰ علیہ وآلہ وسلم نے نصاریٰ نجران کو یہ آیت پڑھ کر سنائی اور مباہلہ کی دعوت دی تو کہنے لگے کہ ہم غور اور مشورہ کر لیں کل آپ کو جواب دیں گے جب

وہ جمع ہوئے تو انہوں نے اپنے سب سے بڑے عالم اور صاحب رائے شخص عاقب سے کہا کہ اے عبدالحکیم آپ کی کیا رائے ہے اس نے کہا کہ اے جماعت نصاریٰ تم پہچان چکے کہ محمد صلی اللہ تعالیٰ علیہ وآلہ وسلم نبی مرسل تو ضرور ہیں اگر تم نے ان سے مباہلہ کیا تو سب ہلاک ہو جاؤ گے اب اگر نصرانیت پر قائم رہنا چاہتے ہو تو انہیں چھوڑ دو اور گھر کو لوٹ چلو، یہ مشورہ ہونے کے بعد وہ رسول اللہ صلی اللہ تعالیٰ علیہ وآلہ وسلم کی خدمت میں حاضر ہوئے تو انہوں نے دیکھا کہ حضور کی گود میں تو امام حسین ہیں اور دست (ہاتھ) مبارک میں حسن کا ہاتھ اور قاطمہ اور علی حضور صلی اللہ تعالیٰ علیہ وآلہ وسلم کے پیچھے ہیں، (رضی اللہ عنہم) اور

حضور ان سب سے فرما رہے ہیں کہ جب میں دعا کروں تو تم سب آمین کہنا، نجران کے سب سے بڑے نصرانی عالم (پادری) نے جب ان حضرات کو دیکھا تو کہنے لگا! اے جماعت نصاریٰ! میں ایسے چہرے دیکھ رہا ہوں کہ اگر یہ لوگ اللہ سے پہاڑ کو ہٹا دینے کی دعا کریں تو اللہ تعالیٰ پہاڑ کو جگہ سے ہٹا دے ان سے مباہلہ نہ کرنا ہلاک ہو جاؤ گے اور قیامت تک روئے زمین پر کوئی نصرانی باقی نہ رہے گا یہ سن کر نصاریٰ نے حضور صلی اللہ تعالیٰ علیہ وآلہ وسلم کی خدمت میں عرض کیا کہ مباہلہ کی تو ہماری رائے نہیں ہے، آخر کار انہوں نے جزیہ دینا منظور کیا مگر مباہلہ کے لیے تیار نہ ہوئے، سید عالم صلی اللہ تعالیٰ علیہ وآلہ وسلم نے فرمایا کہ اس کی قسم جس کے دست قدرت میں میری جان ہے نجران والوں پر عذاب قریب آ ہی چکا تھا اگر وہ مباہلہ کرتے تو بندروں اور سوروں کی صورت میں مسخ کر دیئے جاتے اور جنگل آگ سے بھڑک اٹھتا اور نجران اور وہاں کے رہنے والے پرند تک نیست و نابود ہو جاتے اور ایک سال کے عرصہ میں تمام نصاریٰ ہلاک ہو جاتے۔ (خزائن العرفان)



سیدنا جنید بغدادی رضی اللہ تعالیٰ عنہ والا واقعہ:

حکیم الامت مفتی احمد یار خان نعیمی علیہ الرحمہ کی زبانی ملاحظہ ہو آپ فرماتے ہیں کہ ”حضرت جنید بغدادی سرگروہ اولیاء اور سرخیل اصفیاء ہیں حتیٰ کہ حضور غوث پاک سرکار بغداد کے سلسلہ مرشدین میں سے ہیں، آپ پہلے خلیفہ بغداد کے نامی گرامی پہلوان تھے، بادشاہ نے اعلان کیا تھا کہ جو ہمارے جنید کو پچھاڑ دے ہم سے منہ مانگا اور من بھاتا انعام لے، مگر کسی پہلوان نے مقابلے میں آنے کی ہمت نہ کی۔

ایک سید صاحب جو نہایت پریشان حال اور تنگ دست تھے، انہوں نے اپنی بیوی سے کہا کہ میں جنید سے کشتی لوں، اگر جیت گیا تو مالا مال ہو جاؤں گا اور اگر ہار گیا تو میرا بکڑتا ہی کیا ہے؟“ بی بی صاحبہ نے ہنس کر کہا کہ تم یہ کیا باتیں کر رہے ہو؟ نہ تو تمہارے جسم میں زور نہ بدن میں طاقت اور نہ تم کشتی کے ہنر سے خبردار، اور نہ کسی داؤ بیچ سے واقف، سید صاحب بولے یہ تو میں جانتا ہوں، مگر داؤ ایسا یاد ہے اگر وہ کام آ گیا تو جنید کو پچھاڑ لوں گا۔ آخر کار سید صاحب پہنچ گئے اور اپنے ارادے پر بادشاہ کو مطلع کیا۔

بادشاہ ان کا زرد چہرہ دہلا بدن، کمزور ہاتھ پاؤں دیکھ کر حیران ہو گیا اور کہا اگر آپ کو کشتی کا شوق ہے تو ہمارے کسی اور پہلوان سے لے لو، ابھی تمہیں جنید کی طاقت کی خبر نہیں۔

سید صاحب بولے کہ اے بادشاہ! تو میرے مرجھائے ہوئے بدن کو نہ دیکھ، ان شاء اللہ میرے جوہر اکھاڑے میں آ کر کھلیں گے، بادشاہ بھی راضی ہو گیا اور سارے علاقے میں اس کشتی کا اعلان کر دیا، دور دراز سے غلّٰق یہ دنگل دیکھنے جمع ہو گئی، بڑے وسیع میدان

میں اکھاڑا تیار کیا گیا، امراء و وزراء بلکہ خود بادشاہ بہ نفس نفیس یہ حیرت انگیز کشتی دیکھنے کے لیے جلوہ گر ہوا، وقت مقررہ پر جنید مست ہاتھی کی طرح جھومتے ہوئے نظر لنگوٹ کس کر اکھاڑے میں کود پڑے، ادھر سید صاحب بھی جنہیں آج کئی دن کا قاقہ تھا، انٹاں، خیزاں (گرتے پڑتے ہوئے) سامنے آ گئے۔ سید صاحب کو یہ بھی خبر نہ تھی کہ کشتی شروع کس طریقے سے کی جاتی ہے۔

جنید نے حسب دستور ہاتھ ملایا، دوسرے ہاتھ سے گردن پکڑی، اور سر سے سر ملاتا تو سید صاحب نے چپکے سے کان میں کہہ دیا کہ ”میں پہلوان نہیں ہوں، سید ہوں اور بھوکا ہوں۔“ یہ سنتے ہی جنید کے ہاتھ پاؤں ڈھیلے ہو گئے، تمام دم خم جاتا رہا، برائے نام یونہی معمولی زور دکھا کر چت کر گئے، اور سید صاحب کو سینے پر لے لیا، شور مچ گیا کہ مار دیا، مار دیا، بادشاہ بولا کہ شاید ہمارے جنید کو دھوکا ہو گیا، کشتی پھر ہوئی دونوں دوبارہ پھر کھڑے ہو گئے، سر ملتے ہی سید صاحب نے پھر وہی کہا کہ جنید ایک سید کی تنگدستی پر نظر رکھنا،

جنید پھر اسی طرح کچھ جھوٹا موٹا زور دکھا کر چت کر پڑے بادشاہ نے سید صاحب کو انعام و اکرام سے مالا مال کر دیا، ادھر جنید کے ساتھیوں اور شاگردوں کو بہت خدامت ہوئی، سب نے انہیں گھیر لیا اور بولے کہ آج تمہیں کیا ہو گیا۔ تم نے اپنے مقابل کا ہاتھ ڈھیلا کیوں پکڑا؟ تم نے فلاں داؤ بیچ کیوں نہ استعمال کیے؟ جنید رو پڑے اور بولے کہ میں شرم نہ تھا، یزید نہ تھا، عمر بن سعد نہ تھا کہ سید کی چھاتی پر بیٹھتا یا ان کے مقابلہ میں داؤ بیچ استعمال کرتا، میں تو ان کے گھرانے کا پروردہ اور نمک خوار تھا۔



رات کو سوئے، تقدیر جاگ گئی، آنکھ بند ہوئیں، نصیب اکھل گیا، دیکھا کہ دربار محمدی گرم ہے، لاکھوں کا مجمع ہے اور حضور صلی اللہ تعالیٰ علیہ وآلہ وسلم فرما رہے ہیں، ہمارا پہلوان جنید نہیں آیا۔ ”دوڑ کر قدموں سے لپٹ گئے، ٹکڑوں سے آنکھیں اور پتلیاں ملنے لگے، فرمایا جنید تو نے میری اہل بیت کو عزت دی خدا تجھے دونوں جہان میں عزت دے تو آج سردار اولیاء قرار دیا گیا۔

(رسائل نعیمیہ میں سے درس القرآن رسالہ سے اخذ کیا گیا از حکیم الامت مفتی احمد یار خان نعیمی علیہ الرحمہ درس ”فاذ کرونی اذ کروکم“ مطبوعہ ضیاء القرآن پبلی کیشنز لاہور کراچی)



اب اختتام میں یہ بات بھی خوب یاد رہے کہ جس طرح اہل بیت اطہار سے محبت کرنی ہے اسی طرح صحابہ کرام علیہم الرضوان سے بھی محبت کرنا ضروری ہے اگر کسی کے دل میں معاذ اللہ صحابہ کرام کا بغض ہے تو پھر ایسے کو اہل بیت کی محبت فائدہ نہیں دے گی۔

(۱) سرکارِ دو عالم صلی اللہ تعالیٰ علیہ وآلہ وسلم فرماتے ہیں کہ ”میری امت کے شریر ترین

لوگ وہ ہیں جو میرے صحابہ پر بہت جری ہیں۔

(۲) نیز فرمایا ”جب تم ان لوگوں کو دیکھو جو میرے صحابہ کو گالیاں دیتے ہوں تو کہا



کرو "تمہارے شر پر خدا کی لعنت"

(۳) نیز فرمایا "جب اللہ تعالیٰ میرے کسی امتی کی بھلائی کا ارادہ کرتا ہے تو اس کے دل میں میرے صحابہ کی محبت ڈال دیتا ہے۔"

(۴) ارشاد فرمایا: "قیامت کے دن سب سے زیادہ عذاب اس شخص کو ہوگا جس نے انبیاء کو گالی دی، پھر اس شخص کو جس نے میرے صحابہ کو گالی دی پھر جس نے مسلمان کو گالی دی۔ (الشرف الموبد مترجم ص ۲۷۸)"

اللہ تعالیٰ ہمیں اہل بیت اطہار کے ساتھ صحابہ کرام علیہم الرضوان کی بھی سچی محبت نصیب فرمائے۔

آمین بجاہ النبی الامین علیہ افضل الصلوات والتسلیمات

اہل سنت کا ہے بیڑا پار اصحاب رسول  
نجم ہیں اور ناؤ ہے عترت رسول اللہ کی

کتبہ: محمد افضل قادری امجدی قصوری



علامہ سید شاہ تراب الحق قادری  
کی نئی تصانیف

کاتب وحی، حضرت سیدنا

امیر معاویہ رضی اللہ عنہ

# انوار القرآن

سورۃ الفتحی تا سورۃ الناس ایمان افروز تفسیر



بہترین سوالات

- |        |                              |        |                          |
|--------|------------------------------|--------|--------------------------|
| ☆..... | خدا کا جتنا ہے رخصائے محمد ﷺ | ☆..... | قیامت کا زلزلہ           |
| ☆..... | وہ لعل لکڑی کون              | ☆..... | ایمان کے تقاضے کیا ہیں؟  |
| ☆..... | احسن الطوبی کا مہیوم         | ☆..... | وہا مردار اور اس کے طالب |
| ☆..... | حضور ﷺ کو نبوت کب ملی؟       | ☆..... | والعہ لیل                |
| ☆..... | شب قدر کی کیوں؟              | ☆..... | مستراح رسول کی سزا       |
| ☆..... | مومن کے لئے چار جہتیں        | ☆..... | تعوذ اور دم جاتر ہے      |

لئے کاپی مکتبہ انوار القرآن

مین مسجد مصلح الدین گارڈن، کراچی فون: 021-32431568

علمی مذاکرہ علامہ سید شاہ تراب الحق قادری

ہر اتوار کو نماز ظہر کے فوراً بعد حاضرین کے سوالات کے جوابات دیتے ہیں  
احبابِ اہلسنت سے شرکت کی درخواست ہے

بمقام: مسجد حبیب، عقب لیاقت نیشنل لائبریری، مقبول آباد، کراچی



